



पूजापङ्कजभास्करः

खेमराज श्रीकृष्णदास प्रकाशन बम्बई



पूजापङ्कजभास्करः

खेमराज श्रीकृष्णदास प्रकाशन बम्बई

संस्करण-सन् १९९७ संवत् २०५३

मूल्य ४० रुपये मात्र

सर्वाधिकार

प्रकाशक द्वारा सुरक्षित

Printed by Shri Sanjay Bajaj for M/s Khemraj
Shrikrishnadass proprietors Shri Venkateshwar
press Mumbai 400 004. at their Shri Venkateshwar
press, 66, Hadapsar Industrial Estate,
Pune-411013.



॥ श्रीवेंकटेश्वराय नमः ॥



श्रीमद्विजुधकुमुदकुमुदवान्धवशीलौदार्यवीर्यचातुर्यगाम्भीर्यादिगुणचुञ्चुमिथिलादेशान्तर्गतदरभङ्गा
राजधानीस्थविविधविरुदावलिविराजमानमानोन्नतमहाराजाधिराजमिथिलाधीशश्रीरुद्रसिंहकुमारबाबुश्री
मद्गुणेश्वरसिंहचरणसरोजयुगलसन्निधौ असकृत्साष्टाङ्गं प्रणम्य विज्ञापयामि किञ्चित्, कलिमलकलुषित
सकलजनोद्दिधीर्षया सभगीरथं प्रयत्नं कृत्वेमां पूजापङ्कजभास्कराख्यद्युनदीं पुरातनागमनिगमब्रह्मस
दनात्प्राज्ञेतरस्वान्तभूमिमवतार्य प्राथमिकमुद्रणमार्गगामिनीं च कृत्वा पुनर्मुद्रणाद्यधिकारो मह्यमददुर
तो महान्तं श्रीमत्कृतमुपकारभरं विभार्मि पुनरीदृशा अनेके ग्रन्था भवदीयोद्यमविलसितं भवेयुरि
त्याशासे चाहं—श्रीकृष्णदासात्मजः खेमराजः ।

पुरा किलास्मिन् भारतवर्षे वेदमार्गानुयायिनस्तदर्थबोधौपयिकव्याकरणादिषडङ्गकर्तारः पाणि
न्यादयस्तथा मीमांसान्यायसाङ्ख्ययोगाख्यषड्दर्शननिर्मातारो जैमिन्यादयो वेदोक्तधर्मप्रतिपादक
स्मृत्यादिप्रवक्तारो याज्ञवल्क्यादयश्चालौकिकज्ञानशालिनो मुनयो जज्ञिरे ते चाजिघृक्षवोऽपि तदा
नीतनैः प्रबलारातिहृदयपाटनपटुतरोदण्डभुजदण्डविराजमानैर्गुणिगुणग्राहकैर्नृपैर्दानमानादिना सत्कृ-
ता यथासुखं कालं निन्युः, पश्चात् पूर्वजस्थापितधर्मपरायां मुनिसन्ततौ शृङ्गारादिरसप्रधानकाव्य
नाटकादिजनितारो महाकवयः, काव्यादिगुणदोषविवेचककारिकादिग्रन्थोत्पादका नाट्यालङ्कारत-
त्त्वज्ञा गीतवाद्यनृत्यादिकलानिपुणा भरतादयश्च स्वधर्मपरायणा एव सम्बभूवुः, ततस्तन्मार्गवर्तिनः
कालिदासादयोऽपि तत्कालीननृपैः सभाजिता मुमुदिरे, तदनु उदग्दिगायातयवनैराजवत्यस्मिन्देशे

गीर्वाणभारती बहुलपक्षचन्द्र इवानुदिनं द्वासमेवाप्रोदाप्रोति च. तथा विद्वज्जनदौर्लभ्यजनितवेदशा
स्त्राद्यपरिशीलनशालित्वादर्वाचीनानां प्रायशः सदाचारलोपो दुरितप्रवृत्तिश्च प्रादुरभूत दुःखोदकमे
तत्सकलैहिकामुष्मिकार्थहानिकरश्च तदेतत्सर्वं समालोच्य मिथिलदेशान्तर्गतदरभङ्गाराजधानीस्थेन
विविधविरुदावलीविराजमानमानोन्नतमहाराजाधिराजमिथिलाधीशश्रीरुद्रसिंहकुमारबाबुश्रीश्रीमद्गुणे
श्वरसिंहेन दानमानादिसन्तुष्टस्वाश्रितविद्वन्मण्डलीकारित एष पूजापङ्कजभास्करनामा ग्रन्थो मन्त्रि
कटेऽङ्कनाय प्रैष्यत सोऽयं स्वानुष्ठानजन्येन महता पुण्यचयेन सर्वेषां भारतवासिनां पूर्वजस्थिति
प्रापकः स्यात्, अनेन च पुरातनधर्मः शुक्लपक्षशशीव प्रत्यहं वृद्धिं लभेत इति सर्वेषाम्बहुलादरपात्रं
कृत्यमेनत्, मयैतन्मुद्रणं दृढपत्रेषु सर्वजनसौलभ्याय स्थूलायसाक्षरैः कृत्वायं प्राकट्यमनायीत्यलम्.

जम्बुद्वीपोदरगतमिदं भारतं वर्षमस्मिन् नीवृद्यः प्राक्कुभि मिथिलाख्योऽस्ति तद्राजधानी ॥

गुण्यैः स्तुत्यैर्धनिकनिवहैर्मौनहन्त्री मुनीनां संप्रत्यस्ति स्वरिव दरभङ्गाख्यया लोकवित्ता ॥१॥

तस्यान्द्रोढा कुपथगवृणाञ्चावमन्ता रिपूणान्दोग्धार्थानां सपदि गुणिसद्वत्तयोर्वाञ्छितानाम् ॥

आदौ श्रीमद्गुणपदयुतामीश्वराख्यान्दधानः सिंहान्तां यो वसति मिथिलेशात्मजोऽन्वर्थनामा
 ॥ २ ॥ चित्रं यत्कविभिरवर्णं वर्ण्यतेऽपि बन्धुत्तंसमुखविचुम्बिनी यदीया ॥ आद्रीपादिशिदि
 शि सन्ततं भ्रमन्ती निन्दन्ती भुवनमचन्द्रिकं च कीर्तिः ॥ ३ ॥ यत्प्रोत्साहप्रकटितधिया
 न्धीमताञ्ज्ञानबिम्बं पूजापद्मार्क इह भगवद्धामदाताजनिष्ट ॥ श्रीरुद्रस्य प्रथितमिथिलाधीश्वर
 स्यात्मजो यो भूयात्सोऽयं सकलहितकृद्धर्मगोप्ता चिरायुः ॥ ४ ॥ श्रीकृष्णार्पणमस्तु ॥ ५ ॥
 वह्नित्रिनागवसुधाप्रमिते शकेऽस्य क्षेमादिराज इति तेन निजैऽकनं सत् ॥ श्रीवेंकटेश्वरसुयंत्रगृहेऽ
 स्य मुंबापुर्या कृतं बुधमुदे खलु पुस्तकस्य ॥ १ ॥ ॥



॥ अथेयं पूजापङ्कजभास्कराभिधग्रन्थस्थविषयानुक्रमणिका लिख्यते ॥

विषयाः	पृष्ठं	पंक्तिः	विषयाः	पृष्ठं	पंक्तिः	विषयाः	पृष्ठं	पंक्तिः
वंशावली	१	१	तदयं समुदायार्थः	८	९	अथ देवपूजायाङ्कर-		
प्रमाणग्रन्थनिर्देशः	२	५	अथ नित्यपूजाकालः	९	५	णमन्त्रविचारः	१९	७
देवपूजायामधिकारा-			तदयम्प्रकरणार्थः	११	१०	तदयम्प्रकरणार्थः	२०	९
नधिकारौ	३	४	अथ देवपूजानाम्पू-			अथोपचारपात्राणि	२१	१
त्रीशूद्रयोः शालग्राम-			र्व्वापरीभावविचारः	१२	६	तदयं समुदायार्थः	२३	१
शिलार्चने विचारः	४	३	तदयं समुदायार्थः	१४	४	अथोपचारविचारः	२३	१०
तदयम्प्रकरणार्थः	५	७	अथ देवपूजाधारवि०	१५	१	तत्रासनम्	२५	९
अथ नित्यकाम्यपूजा-			तथाचायम्प्रकरणार्थः	१८	५	स्वागतम्	२६	५
विचारः	६	२				पाद्यम्	२६	६

विषयाः	पृष्ठं	पंक्तिः	विषयाः	पृष्ठं	पंक्तिः	विषयाः	पृष्ठं	पंक्तिः
अर्घ्यम्	२६	६	दीपः	३३	२	जलप्रतिमादावावाहन-		
आचमनीयम्	२६	१०	नैवेद्यानि	३४	३	विसर्जनविचारः	४४	७
पाद्यद्रव्याणि	२६	११	सूर्यादिभ्यो दत्तनैवेद्य-			उपचारे हस्तनियमः	४५	१०
मधुपर्कः	२७	१	प्रतिपत्तिः	३६	२	उपचारप्रोक्षणविचारः	४६	८
स्नानीयद्रव्यप्रतिपत्तिः	२७	५	वन्दनम्	३६	६	पूजायां दिङ्नियमः	४६	१२
स्नानम् ...	२७	११	तदयम्प्रकरणार्थः	३६	१०	सावाहनदेवताध्यानम्	४८	२
वसनम्	२८	११	अथ षोडशोपचार-			तिलकधारणम्	४८	३
उपवीतम् ...	२९	२	द्रव्याणि	३८	२	स्नानीयादौ घण्टा-		
गन्धः -	२९	३	पूजाकाले सुवर्णादि-			वादनम्	४८	६
अथ पुष्पाणि	२९	५	धारणम्	४२	८	गीतवाद्यादिकरणम्	४८	७
धूपः	३२	६	पवित्रलक्षणम्	४३	१	प्रकरणार्थः	४९	४

विषयाः	पृष्ठं	पंक्तिः	विषयाः	पृष्ठं	पंक्तिः	विषयाः	पृष्ठं	पंक्तिः
अथ देवपूजाप्रयोगः	५१	१	अस्य दीपे	५६	८	पुष्पाणि	६३	९
ध्यानम्	५२	१	नैवेद्यानि	५६	९	पत्राणि	६४	४
अथ सूर्यपूजा	५३	१	अथायमत्र प्रयोगः	५८	२	धूपे	६४	७
अस्य ध्यानम्	५३	६	अथ गणपतिपूजा	५९	७	दीपे	६४	९
अस्यार्धभविष्यपुराणम्	५४	६	अस्य ध्यानम्	५९	७	नैवेद्यम्	६४	१०
तत्रादौ गन्धाः	५४	९	निषिद्धपुष्पपत्राणि	६०	९	पूजाप्रयोगः	६५	१
अथ विहितापुष्पाणि	५४	११	अथाग्निपूजा ध्यानञ्च	६१	१	अथ शिवपूजा सा च		
विहितनिषिद्धानि ...	५५	५	अथ दुर्गापूजा	६२	१	लिङ्गे प्रशस्ता	६५	६
निषिद्धानि	५५	६	अस्या ध्यानम्	६२	४	लिङ्गद्रव्याणि	६५	८
पत्रेषु विहितानि	५५	७	अस्या अर्घः	६३	६	अथ ध्यानम्	६८	९
धूपास्तु	५६	५	गन्धाः	६३	८	गन्धद्रव्याणि	६९	१४

विषयाः	पृष्ठं	पंक्तिः	विषयाः	पृष्ठं	पंक्तिः	विषयाः	पृष्ठं	पंक्तिः
पुष्पाणि विहितानि	७०	१	लिङ्गद्वयमेककाले नार्च्यम्	७३	९	गन्धद्रव्याणि	७८	७
निषिद्धपुष्पपत्राणि.	७०	१२	शूद्रस्पृष्टं लिङ्गं हरिश्च न			पुष्पाणि विहितानि	७९	९
विहितपत्राणि	७१	३	नमेत्	७३	१२	धूपाः	८०	१२
धूपाः	७१	६	अथ विष्णुपूजा	७४	३	दीपः	८१	११
दीपे घृतम्	७१	८	शालग्रामादौ विष्णुपूजा			नैवेद्यानि	८२	३
नैवेद्यम्	७१	९	प्रशस्ता.....	७४	१२	वस्त्रम्	८३	९
अथारात्रिका	७१	११	ध्यानम्	७६	९	गीतवाद्यादि	८३	१२
अथ नमस्कारः	७२	२	अर्घ्ये.	७७	१	नीराजनम्	८४	७
मुखवाद्यम्	७२	५	तत्र दक्षिणावर्त्तशङ्खः			पूजाप्रयोगः	८५	९
प्रयोगस्तु	७२	७	प्रशस्तः	७७	६	अथ पुरुषसूक्तेन विष्णु-		
एतन्नैवेद्यस्य भक्ष्यत्वे	७३	३	घण्टावादनम्.....	७७	८	पूजा	८६	५

विषयाः	पृष्ठं	पंक्तिः	विषयाः	पृष्ठं	पंक्तिः	विषयाः	पृष्ठं	पंक्तिः
ध्यानं यथा	८६	९	अथापराधः	९७	१२	पूजोपकरणस्थापन-		
पूजाक्रमः	८७	७	अपराधक्षमापणम्	९९	३	स्थानम्	१०५	२
अथैतत्प्रयोगः	८९	५	आगमोक्तेष्टदेवतापूजा	१००	२	भूतशुद्धिः ...	१०५	११
अष्टाक्षरमन्त्रेण विष्णु-			रुजतसुवर्णधारणम्	१००	४	अथ प्राणस्थापनम्	१०९	८
पूजा	९१	१०	आचमनम्	१००	८	मातृकान्यासः	११०	८
जपोप्यस्यातिप्रशस्तः	९२	११	सामान्यार्चः	१००	११	प्राणायामः	११४	९
अथ प्रदक्षिणम्	९३	९	मूलमन्त्रः	१०१	९	पीठन्यासः	११५	३
अथ नमस्कारः	९४	७	अर्घादिपात्रम्	१०१	११	भानसपूजा	११६	४
अथ विसर्जनम्	९५	८	द्वारदेवतापूजा ...	१०२	१	विशेषार्घस्थापनम्	११७	२
अथ पादोदकधारणम्	९५	१२	विघ्नोत्सारणम्	१०३	८	पीठपूजा	११९	३
नैवेद्यभोजनम्	९६	१९	आसनपूजा	१०४	१	पूर्वादिदिङ्नियमः	११९	९

विषयाः	पृष्ठं	पंक्तिः	विषयाः	पृष्ठं	पंक्तिः	विषयाः	पृष्ठं	पंक्तिः
अथ पूजा सा च यन्त्रे			ततःप्रदक्षिणम्	१३२	१०	अक्षमालादिषु कृतजप-		
प्रशस्ता	१२०	१	सर्वकर्मसमर्पणम्	१३२	११	संख्याया गणन-		
आवाहनप्रकारः	१२०	६	विसर्जनम्	१३३	२	द्रव्यविचारः	१३६	१२
प्रतिष्ठितप्रतिमाशालग्रामादि			निर्माल्यक्षेपणम्	१३३	३	मुद्राकथनम्	१३७	४
ष्वावाहनादिविचारः	१२२	८	चरणोदकग्रहणादि	१३३	६	पार्थिवशिवलिंगपूजा	१४०	१
कुण्डलिनी तु द्विविधा	१२३	४	सङ्क्षेपपूजा	१३३	७	ब्रह्मपूजा	१४२	७
षोडशोपचाराः	१२३	१२	मालानिर्णयः	१३४	९	पूजोत्तरकृत्यम्	१४४	८
पूजाङ्गहोमः	१२७	११	वज्रादिनिर्मितगोमुख-			काम्यपूजानामपिमोक्ष-		
अथ जपात्पूर्वमितिकर्तव्यता	१२८	८	विचारः	१३६	८	साधकत्वम्	१४४	१०
आरात्रिकम्	१३२	६	विशेषान्तरम्	१३६	९	ग्रन्थसमाप्तिः	१४९	३

इत्यनुक्रमणिका संपूर्णा.

॥ इत्यनुक्रमणिका समाप्ता ॥

॥ अथ पूजापङ्कजभास्करप्रारंभः ॥

U. S. DEPARTMENT OF AGRICULTURE

श्रीगणेशाय नमः ॥ ॥ आसीत्खंडवलाकुलार्णवभवः श्रीमन्महेशश्शशी यो विद्यासु चतुर्दशस्वपि
 मुराचार्योपमोऽजायत । यं चक्रे मिथिलाधिपं बुधवरं सत्कृत्य दिल्लीपतिर्यत्कीर्त्याविशदीकृतेवनि
 तले काकोपि हंसायते ॥ १ ॥ तद्वंशप्रभवोरिकक्षदहनो भूमीभुजामग्रणीः श्रीमन्माधवसिंहभूपतिरभू
 द्भूदेवदेवद्रुमः । यस्यापत्यगणैर्विभाति मिथिला मेरुर्यथा निर्जरैर्योगाभ्यासपरो महाव्रतधरः काश्या
 न्तनुं यो जहौ ॥ २ ॥ तत्सूनुः स्वसपत्नवारणगणप्रद्रावणे केसरी भूमीपालशिरोमणिः सुखपुः श्रीछ
 त्रसिंहोऽभवत् । यत्सौन्दर्यविनिर्जितो मनसिजो मन्येऽतनुत्वं दधौ योनित्यं बहुशास्त्रवित्परिवृतो वेदा
 न्तमभ्यस्तवान् ॥ ३ ॥ तस्माद्धर्मपरः प्रजासुखकरः सद्भूतवृत्तिप्रदो दानव्रातविनिर्जितामरतरुः
 श्रीरुद्रसिंहो बभूव । स्मार्त्ताचारविचारचारुचतुरः प्रोद्यत्प्रतापानलो यद्भीत्या प्रविवेश वाडवमिषा
 च्छत्रुप्रतापोम्बुधौ ॥ ४ ॥ तस्मात्समुद्रादिव पूर्णचन्द्रो महेश्वरादिः स बभूव सिंहः । सदानसन्तोषि
 तभूमिदेवः स्वाचारनिष्ठः कृतदेवसेवः ॥ ५ ॥ यस्माद्विश्वजनीनभूतिररिहा जातः प्रजारजकः श्रील
 क्ष्मीश्वरसिंह ईतिरहितक्षमामण्डलाखण्डलः । दाने कर्णसमो धिया गुरुसमो गाम्भीर्यरत्नाकरः स्वच्छोक
 म्मघवेव शास्ति मिथिलां प्रौढप्रतापानलः ॥ ६ ॥ तस्यानुजो वरीवर्त्ति मिथिलेशकृतादरः । श्रीगु

ॐ शिवसिंहो यः पितृदत्तमहीश्वरः ॥ ७ ॥ क्रियाकलापैर्जमदग्नितुल्यो युधिष्ठिरेणापि समो वचो
 भिः । तीर्थाटनैर्यः शिवशर्मनाम्ना दानेन तुल्यः शिबिभूमिपेन ॥ ८ ॥ सोयं सूर्यगणाधिपौ
 हुतवहं दुर्गां शिवं श्रीहरिं स्वाभीष्टां परदेवतां च शुभदां नत्वा प्रजानां पतिम् ॥ विद्वद्भिर्मथिले
 शमानिततरैर्ग्रथान्विभाव्याग्रजान्पूजापङ्कजभास्करं वितनुते विद्वत्प्रमोदप्रदम् ॥ ९ ॥ वाक्यसंयो
 जनं त्वत्र कुरुते तदनुज्ञया । प्यारेशर्मा पगौलीसं विष्णुदत्ततनुद्भवः ॥ १० ॥ ग्रंथास्तु महा
 महोपाध्यायश्रीदत्तकृतच्छन्दोगाह्निकाचारादर्शमहामहोपाध्यायहरिनाथकृतस्मृतिसारमहामहोपाध्या
 यविश्वेश्वरकृतस्मृतिसमुच्चयमहामहोपाध्यायशंकरमिश्रकृतच्छन्दोगाह्निकमहामहोपाध्यायवाचस्पति
 मिश्रकृताचारचिन्तामणिमहामहोपाध्यायपक्षधरमिश्रकृततत्त्वनिर्णयमहामहोपाध्यायदेवनाथठक्कुर
 कृतस्मृतिकौमुदीमहामहोपाध्यायगणेश्वरमिश्रकृतहरिभक्तिदीपिकामहामहोपाध्यायशूलपाणिकृताचा
 रविवेकमहामहोपाध्यायाभिनववाचस्पतिमिश्रकृतकृत्यप्रदीपमहामहोपाध्यायवामदेवकृतस्मृतिदीपि
 काप्रभृतिमैथिलनिबद्धाः जीमूतवाहनान्वयापरादित्यकृतयाज्ञवल्क्यस्मृतिटीकापरार्करघुनन्दनभट्टाचा
 र्यकृताह्निकतत्त्वगोपालभट्टकृतहरिभक्तिविलासप्रभृतिगौडनिबद्धाः विज्ञानेश्वरकृतयाज्ञवल्क्य

टीकामिताक्षरानीलकण्ठभट्टकृताचारमयूखकमलाकरभट्टकृतनिर्णयसिंधुरामाचार्यकृतस्मृत्यालोकप्रभृति
दाक्षिणात्यनिबद्धाः विस्तरभिया तत्रतत्रोक्तप्रमाणवचनानि क्वचित्क्वचित्परिहृत्यप्रमेयमात्रं पूजा
प्रकरणीयं सिद्धवदत्र लिख्यते ॥

अथ देवपूजा तत्र सर्वेषां वर्णानामधिकारः—“क्षमा शौचं दमः सत्यं दानमिन्द्रियनिग्रहः ॥
अहिंसागुरुशुश्रूषातीर्थानुसरणन्दया ॥ आर्जवं लोभशून्यत्वं देवब्राह्मणपूजनम् ॥ अन
भ्यसूया च तथा धर्मः सामान्य उच्यते ।” इति विष्णुवचनात् । स्वधर्मत्यागिनश्च शिवपू
जने नाधिकारः—“स्वधर्मं यः परित्यज्य परधर्मरुचिर्भवेत् । तेनाहं पूज्यमानोऽपि गन्धं जि
घ्रामिकौणपम् ॥” इति स्कन्दपुराणीयशिववाक्यात् ॥ ब्राह्मणस्य स्वधर्मत्यागिनोऽपि शि
वपूजनेऽधिकारः—“वेदमन्त्रधनैर्विप्रैरहन्तुष्येर्क्षितः सदा । न विप्राणां करस्पर्शैरुद्विजामि वरानने ॥
शूद्रकर्मरतेनापि स्पृश्यमानो द्विजन्मना । हृष्यामि तेन सुतरां पूज्यमानश्च सुन्दरि ॥” इति
गौरीं प्रति शिववाक्यादिति वाचस्पतिमिश्रप्रभृतयः ॥ स्मृतिदीपिकायां तु—स्वधर्मत्यागिनः शूद्रस्य
शिवपूजने नाधिकारः ब्राह्मणस्य स्वधर्मत्यागिनोऽप्यधिकार इत्याह तन्मते क्षत्रियवैश्ययोः

स्वधर्मत्यागिनोरधिकारानधिकारयोरनध्यवसायापत्तिर्दोष इति बोध्यम् । दाक्षिणात्यास्तु—“ ब्राह्मणः क्षत्रियो वैश्यः शूद्रश्च पृथिवीपते । स्वधर्मतत्परो विष्णुमाराधयति नान्यथा ॥ ” इति देवीपुराणात् स्वधर्मपराणामेव चतुर्णामपि वर्णानां विष्णुपूजाधिकारमाहुः । एवं स्त्रीशूद्रयोः शालग्रामशिलार्चने नाधिकारः—“ ब्राह्मणस्यैव पूज्योऽहं शुचैरप्यशुचैरपि । स्त्रीशूद्रकरसंस्पर्शो वज्रादपि मुदुःसहः ॥ ” इति शिष्टपरिग्रहीतवचनात् । “ प्रणवस्य जपाद्धोमाच्छालग्रामशिलार्चनात् । ब्राह्मणीगमनाच्चैव शूद्राश्चाङ्गालतामियात् ॥ ” इति वचनाच्चेति केचित् । अत्र पूजापदमर्चनपदं च स्पर्शपरम् उत्तरार्द्धार्थानुरोधात् । “ भूमावप्सुतथाग्नौ च शालग्रामशिलात्मकः । सर्ववर्णैरहं पूज्यः शिलां शूद्रो न संस्पृशेत् ॥ ” इति विष्णुरहस्योक्तभगवद्वचनात्स्पर्शमात्रस्यैव निषेधाच्च तेन स्त्रीशूद्रैः स्पर्श एव न कार्यः पूजा तु कार्येवेति बहवः आचारोपि तथैवेति बोध्यम् । गौडास्तु “ स्त्रीणामनुपनीतानां शूद्राणाञ्च जनेश्वर । स्पर्शने नाधिकारोस्ति विष्णौ वा शंकरेपि वा ॥ ” इति वचनादनुपनीतेनापि विष्णुशिवयोः स्पर्शो न विधेय इत्याहुः । दाक्षिणात्यास्तु विष्णुधर्मे शालग्रामशिलां वापि चक्राङ्कितशिलान्तथा । ब्राह्मणः पूजयेन्नित्यं क्ष

त्रियादिर्न पूजयेत् ॥ ” इति स्पर्शसहितपूजाविषयमित्युक्ता । स्त्रीणामनुपनीतानामित्यादिपूर्वोक्तवचनाद्विष्णुशिवयोः स्पर्शने श्यादीनामनाधिकारमुक्ता “ शालग्रामं न स्पृशेत्तु हीनवर्णो वसुन्धरे । स्त्रीशूद्रकरसंस्पर्शो वज्रस्पर्शाधिको मतः । मोहाच्चेत्संस्पृशेच्छूद्रो योषिदपि कदाचन । स्वपते नरके घोरे यावदाभूतसम्प्लवम् ॥ यदि भक्तिर्भवेत्तस्य स्त्रीणां वापिवसुन्धरे । दूरादेव स्पृशन्पूजाङ्कारयेत्सुसमाहितः ॥ ” इति वराहोक्तेः शालग्रामशिला मात्रे निर्बन्धो न प्रतिमादौ । “ सर्ववर्णैस्तु सम्पूज्याः प्रतिमाः सर्वदेवताः । लिङ्गान्यपि तु पूज्यानि मणिभिः कल्पितानि च ॥ ” इति तत्रैवोक्तेरित्याहुः । तदयम्प्रकरणार्थः—देवपूजायाश्च तुर्णामपि वर्णानामधिकारः स्वधर्मत्यागिनो ब्राह्मणेतरस्य शिवपूजने नाधिकारः स्त्रीशूद्रयोः शालग्रामशिलास्पर्शानधिकारेऽपि शालग्रामशिलायां स्पर्शशून्ये प्रतिमादौ स्पर्शसहितेऽपि पञ्चोपचारादिभिर्विष्णुपूजनेऽधिकार एव । गौडमते स्त्रीशूद्रानुपनीतानां विष्णुशिवस्पर्शने नाधिकारः ॥ दाक्षिणात्यमते तु चतुर्णामपि वर्णानां स्वधर्मपराणामेव विष्णुपूजनेऽधिकारः शालग्रामेऽगोमत्यादिभवाचक्राङ्कितशिलायां च स्पर्शपूर्वकपूजने क्षत्रियादीनामनुपनीतानां स्त्रीणां च नाधिकारः प्रतिमास्तु सैवः पूज्याः लि

ज्ञानि च मणिभिः कल्पितान्येव क्षत्रियादिभिः पूज्यानीति इति पूजापङ्कजभास्करे प्रथमः प्रकाशः ॥ १ ॥
 अथ नित्यकाम्यदेवपूजाविचारः । तत्र—“ शिवम्भास्करमग्निञ्च केशवङ्कौशिकीमपि । म
 नसानर्चयन्नयाति देवलोकादधोगतिम् ॥ ” इति कालिकापुराणात् शिवादीनां पञ्चानाम्पूजानित्या
 कौशिकीं दुर्गां मनसाप्यनर्चयन्नित्यर्थः । तेन पूजाप्रशस्तपुष्पाद्यभावे मनसाप्येषाम्पूजा कार्येत्यर्थः
 फलति । अधोगतिं नरकगतिं तेनैषामर्चनस्य नित्यत्वम् । नित्यगणमध्यपाठेन विश्वजिज्ञासानवता
 रात् । “ वरम्प्राणपरित्यागः शिरसो वापि कर्त्तनम् ॥ न त्वसम्पूज्य भुञ्जीत केशवङ्कौशिकीं शिवम् ”
 इति कालिकापुराणीयनिन्दाश्रवणाच्च ॥ एवम्ब्रह्मपूजापि नित्यैव—“ ब्रह्माणंशङ्करं सूर्यन्तथैव मधुसू
 दनम् ॥ अन्यांश्चाभिमतान् देवान् भक्त्या चाक्रोधनोत्तरः । स्वैर्मन्त्रैरर्चयेन्नित्यम्पत्रैः पुष्पैस्तथाम्बुभिः ।
 यो मोहादथवालस्यादकृत्वा देवतार्चनम् । “ भुङ्क्ते स याति नरकं शूकरेष्वभिजायते ॥ ” इति कूर्म
 पुराणात् । विष्णुं प्रजापतिञ्चापि शिवं वा भास्करन्तथा ॥ तल्लिङ्गैः पूजयेन्मन्त्रैर्देवानेतान्समाहितः ॥
 इत्यग्निपुराणाभिधानाच्च । “ वरन्देहपरित्यागो वरन्नरकसम्भवः ॥ न चासम्पूज्य भुञ्जीत देवम्पद्मसमुद्भव
 म् ॥ सदा पूजयेत् यस्तु देवं भक्त्या पितामहम् । “ मनुष्यचर्मणा नद्धः स वेधानात्र संशयः । ” इति पूजा

रत्नाकरीयभविष्यपुराणाच्च । “ एवं च सूर्याग्निदुर्गाशिवविष्णुप्रजापतीनाम्पूजानित्येतिसिद्धम् ।
 “ आरोग्यंभास्करादिच्छेद्धनमिच्छेद्धुताशनात् । ज्ञानम्महेश्वरादिच्छेन्मोक्षमिच्छेज्जनार्दनात् ॥”
 इत्यादिमत्स्यपुराणात् ॥ “ श्रान्तसंवाहनं रोगिपरिचर्या सुरार्चनम् ॥ विप्रपादोदकोच्छिष्टमार्जनं गो
 प्रदानवत् ॥ गवाह्निकन्देवपूजावेदाभ्यासःसरित्प्लवः । नाशयत्याशु पापानिमहापातकजान्यपि ॥”
 इति याज्ञवल्क्यवचनात् “ देवमाल्यापनयनन्देवागारसमूहनम् । स्नपनं सर्वदेवानांगोप्रदानसमं स्मृ
 तम् ॥” इतियमवचनाच्च फलश्रवणाद् देवपूजायाः काम्यत्वेपि काम्यप्रसंगेन नित्यनिर्वाहो बोध्य
 इति स्मृतिदीपिकायां वामदेवोपाध्यायः । माल्यं निर्माल्यम् । श्रीदत्तोपाध्यायवाचस्पतिमिश्राद
 यस्तुतर्पणोत्तरकर्मानन्तरम् ॥ “ एवं सूर्यन्नमस्कृत्य त्रिःकृत्वा च प्रदक्षिणम् । द्विजंगाङ्गाञ्चनं
 स्पृष्ट्वा ततो विष्णुगृहं व्रजेत् ॥ आशयस्थञ्च सम्पूज्य प्रतिमास्थञ्च पूजयेत्” । इति
 विष्णुवचनात् सूर्याञ्जलिमुक्त्वा “ ततो गृहार्चनंकुर्यादभीष्टसुरपूजनम् । जलाभिषेकपुष्पा
 गान्धूपादीनान्निवेदनैः ॥ इति विष्णुपुराणेभिधानाच्च, विष्णुपूजेष्टदेवतापूजयोरेव नित्यत्वम् । फल
 श्रवणादन्यदेवपूजानाङ्काम्यन्वमेवेत्याहुः ॥ आदिपदेन गन्धदीपनैवेद्यग्रहणम् ॥ सति सम्भवे पञ्चाना

मावश्यकत्वात् ॥ सा च पूजा सूर्याग्निदुर्गाशिवविष्णुपदेनैव विधेया सूर्यादिशब्दवाच्यत्वेनैव तेषां न्दे
 वतात्वात् । शिष्टाचारादिति शूलपाणिः । गणपतिपूजा तु काम्येव—‘महागणपतेः कर्मसिद्धिम्प्राप्नोति
 मानव’ इति देवीपुराणात् । एवम्पार्थिवशिवलिङ्गपूजापि काम्या—‘यः कृत्वा पार्थिवं लिङ्गं पूजयेच्छु
 भवैदिकम् । इहैव धनवाञ्छीमानन्ते रुद्रोभिजायते ॥’ इति भविष्यपुराणीयादिति बोध्यम् । दक्षि
 णात्यास्तु विष्णुशिवब्रह्मसूर्यशक्तिविनायकादिष्वभिमतान् देवतामर्चयेत् तत्रापि कलौ हरिहरयोः
 पूजा प्रशस्ता—‘कलौ कलिमलध्वंसं सर्वपापहरं हरिम् । येर्चयन्ति नरा नित्यन्तेपि वन्द्या यथा
 हरिः ॥ न विष्ण्वाराधनात्पुण्यं विद्यते कर्म वैदिकम् । तस्मादनादिमध्यान्तन्नित्यमाराधयेद्धारिम् ॥
 अथवा देवमीशानम्भगवन्तं सनातनम् । प्रणवेनाथ मन्त्रेण रौद्रेण त्र्यम्बकेण वा ॥’ इत्याद्यभिधा
 नादिति वदन्ति । तदयं समुदायार्थः—सूर्याग्निदुर्गाशिवविष्णूनामिष्टदेवतायाश्च पूजानित्येति स्मृ
 तिकौमुदीकृद्देवनाठकुरः ॥ श्रीविष्ण्वभीष्टदेवतयोः पूजा नित्या सूर्याग्निदुर्गाशिवानान्तु नित्यका
 म्या तत्र काम्यप्रसंगेन नित्यनिर्वाहः सा च पूजा सूर्याग्निदुर्गाशिवविष्णुपदमुच्चार्य विधेया गणपति
 पूजा तु काम्येवेति स्मृतिदीपिकाकृद्भामदेवोपाध्यायः । श्रीविष्णोरभीष्टदेवतायाश्च पूजा

नित्यान्येषाङ्काम्येति श्रीदत्तोपाध्यायवाचस्पतिमिश्रादयः । ब्रह्मपूजानित्यैवेति शूलपाणिः । पार्थिवशिवलिङ्गपूजा काम्यैव । दाक्षिणात्यास्तु सूर्यादिदेवतानाम्मध्ये कामप्येकामभिमतान्देवतामर्चयेत् तत्रापि हरिहरयोः पूजा प्रशस्तेत्याहुरिति ॥ इति पूजापङ्कजभास्करे नित्यकाम्यदेवपूजाविचारो नाम द्वितीयः प्रकाशः ॥ २ ॥

अथ नित्यपूजाकालः—“स च चतुर्थेसंविभागे तु स्नानार्थम्मृदमाहरेत् । तिलपुष्पकुशादीनि स्नानञ्चाकृत्रिमे जले ॥ पञ्चमेतुतथाभागेसंविभागोयथार्हतः ॥ ” इत्यादिना दक्षोक्तमध्याह्नस्नानसन्ध्यावन्दनोत्तरो ज्ञेयः मध्याह्नस्नानसन्ध्यावन्दनोपरि ‘ततो गृहार्चनङ्कुर्व्यादभीष्टसुरपूजनम्’ इत्यादिना तद्विधानात् । यत्तु—“मैत्रम्प्रसाधनं स्नानन्दन्तधावनमञ्जनम् । पूर्वाह्न एव कुर्वीत देवतानाञ्च पूजनम् । ” इति मनुवचनन्तत्काम्यपूजापरमिति वाचस्पतिमिश्रादयः । अत्राह्नःपूर्वभागे तृतीयप्रहरात्पूर्वमेव तत्कार्यमित्यर्थमाश्रित्य विरोधपरिहारं शूलपाणिराह । यच्च—“सुखोषितास्तां रजनीम्प्रातः सर्वे कृताह्निकाः । विविशुस्तां सभान्दिव्याङ्कितवैरनुमोदिताम् ॥ ” इतिमहाभारतवचनन्तदप्रत्याख्येयकार्यानुरोधेनानन्यगत्या नित्यानामाह्निकानां सूर्योदयानन्तरम्मध्याह्नात्प्रागपिकरणमदुष्ट

मित्येवम्परम् । अत्र च पक्षे मध्याह्नस्नानसन्ध्यावन्दने अपि तदैवकार्ये क्रमभङ्गे बीजाभावात् तदन्ता
 पकर्षन्यायाच्च । अत्र प्रातः पदेन “प्रातःकालो मुहूर्त्तस्त्रीन” इत्यादिना परिभाषितो ज्ञेयो न तु सूर्योद
 यात्पूर्वकालः सूर्योदयं विना नैव स्नानदानादिकाः क्रियाः । इत्यादिना निषेधादिति मिश्रा
 दयः । स्मृतिकौमुद्यान्देवनाथठक्कुरस्तु प्रातःस्नानेनापि नित्यपूजाधिकारी भवति परन्तु मध्याह्नस्नानस
 न्ध्ये अपि नित्यतया विधातव्ये एवेत्याह । वस्तुतो दक्षाद्युक्तो मध्याह्नादिः स्नानादिकालो दृष्टार्थ एव
 अत एव वैद्यकेपि मध्याह्नस्नानं तदुत्तरं भोजनमुक्तमिति शिष्टा अपि मध्याह्नोत्तरमासुरीवेलात्परित्य
 ज्य स्नानादिकमाचरन्ति उपवासादिविशेषसत्त्वे तु पूर्वाह्ण एव स्नानं पञ्चयज्ञांश्च विधाय भुञ्जते ।
 तस्मादहनि स्नात्वा पञ्चयज्ञान्कृत्वातिप्रातर्मध्याह्नश्च निषिद्धकालं विहाय भोजनमेतावन्मात्रमेव
 वैधमिति । यदि च दक्षोक्तकालस्य वैधत्वमपि तदापि कार्यान्तरानासक्तौ तद्वोध्यम् । ग्रामग
 मनसभोपवेशनादिकार्यान्तरासक्तौ एकस्मिन्नेव कस्मिंश्चिदहर्भागे स्नानपञ्चयज्ञकरणम् । तथाहि
 भारते-सुखोषितास्तां रजनीम्प्रातः सर्वे कृताह्निकाः । विविशुस्तां सभान्दिव्याङ्कितवैरनुमोदिताम् ॥
 इति प्रथमाहर्भागे भोजनप्राक्कालीनमहः कृत्यन्दर्शयति न तु पूर्वाह्णमध्याह्नापराह्णानफलान्कुर्यात्

यथाशक्ति धर्मार्थकामेभ्यः इति गौतमोप्यहः पूर्वमध्यपरभागान् यथाक्रमन्धर्मादिषु विदधत् पूर्वो
 क्तमर्थमनुमेने । अत एव सहवस्त्रो हरहराप्स्तुत्यान्यद्वस्त्रमाच्छादयेत् इति साङ्ख्यायनगृह्यम् । अहरहः
 पञ्चयज्ञान्निर्वपेत् इति शङ्खलिखितौचाहर्मात्रं विवक्षितवन्तौ । केचित्तु—‘अहरेवाधिकारविशेषणम् ।
 तदन्तर्गतमध्याह्नादिकालश्चाङ्गमात्रमिति तदसम्भवेप्यनुष्ठानम् सर्वशक्तिन्यायात्’ इत्याहुरिति श्रीदत्तो
 पाध्यायकृतच्छन्दोगाह्निकम् । गौडास्तु—पूर्वाह्णे देवतार्चनम् मुख्यम् । ‘पूर्वाह्ण एव कुर्वीत देवतानाञ्च
 पूजनम् । इति मनुवचने एवकारस्मरणात् । मध्याह्नेपि कूर्मपुराणे—“पौरुषेण तु सूक्तेन ततो विष्णुं
 समर्चयेत् । वैश्वदेवन्ततः कुर्याद्वलिकर्म ततः परम् ॥” इत्युक्तेरित्याहुः । तेन पूर्वाह्णमध्याह्ण
 भिन्नकालस्य गौणत्वं सूचितवन्तः । देवार्चनन्तु प्रातर्होमोत्तरञ्चतुर्थभागे ब्रह्मयज्ञोत्तरं वा कार्यं
 म—“विधाय देवतापूजाम्प्रातर्होमादनन्तरम् ।” कुर्वीत देवतापूजाम्पञ्चयज्ञादनन्तरम् इत्यादि
 द्विविधस्मृतेरिति दाक्षिणात्याः । तदयम्प्रकरणार्थः मध्याह्नस्नानसन्ध्यावन्दनोत्तरन्नित्यपूजा विधेया
 अप्रत्याख्येयकार्यानुरोधेन सूर्योदयानन्तरम्मध्याह्नात्प्रागपि काम्यपूजा तु पूर्वाह्णेति श्रीदत्ता
 दयः । प्रातः स्नात्वापिसूर्योदयोत्तरन्नित्यपूजादयो विधेयाः । मध्याह्नस्नानसन्ध्यावन्दने अपि ।

नित्यतया विधेये एवेति स्मृतिकौमुदी । श्रीदत्तोपाध्यायस्तु—करिंमश्चिदेकस्मिन्नहर्भागे राक्षसीं
 वेलांमुक्त्वा स्नानादिभोजनान्तङ्कर्म विधेयंमध्याह्नादिकालनियमास्तु दृष्टार्थ एवेत्याह ।
 पूर्वाह्णे मध्याह्नाहर्भागो मुख्यः पूजाकालोन्यो गौण इति गौडाः । दाक्षिणात्यस्तु—प्रातर्होमोत्तर
 अर्धभागो ब्रह्मयज्ञानन्तरं वा देवपूजाविधेयेत्याहुः । इतिपूजापङ्कजभास्करे नित्यपूजाकालविचारो
 नाम तृतीयः प्रकाशः ॥ ३ ॥

अथदेवपूजानाम्पूर्वापरीभावविचारः तत्र सर्वदौसूर्य्यपूजा—‘यावन्न दीयते भानोः’ इत्यादि
 वचनात् । “यथा देवमयत्वाच्च तरणिलोकपूजितः । तथा धूपोपहारैश्च पूजयेत्प्रथमं रविम् ॥
 अपूज्य प्रथमं सूर्य्यमपरान् यः प्रपूजयेत् । न तद्धूतकृतम्पाद्यं सम्प्रतीक्षन्तिदेवताः ॥” इति स्कन्द
 पुराणाच्च । ततः काम्यत्वेपि सकलविघ्नहरणद्वारा कर्मसिद्धिदायकत्वेन । “आदित्यङ्गणनाथ
 च देवीरुद्रं यथाक्रमम् । नारायणविशुद्धाख्यमन्ते च कुलदेवताम् ॥” इति पद्मपुराणवचनाच्च
 गणपतिपूजाकार्या । विशुद्धाख्यं वह्निङ्कुलदेवतामिष्टदेवताम् । अन्तेचेष्टदेवतापूजा आगन्तूनामन्ते
 भिनिवेशादुक्तवचनाच्चेति सकलपूजानिबन्धकारः । मध्ये दुर्गाशिवविष्णूनां क्रमेण पूजा कार्या

उक्तवचनात्पद्मपुराणे—“रविर्विनायकश्चण्डी ईशो विष्णुस्तु पञ्चमः । क्रमेणानेन पूज्यन्तेव्युत्क्रमेण महद्भयम् ॥ ” इत्यभिधानाच्च । अग्निपूजा तु तदनन्तरङ्कार्या “रविर्विनायकः” इति क्रमविरोध भयादिति महामहोपाध्यायवामदेवकृतस्मृतिदीपिकासंक्षेपे छन्दोगाह्निककृद्भामदेवोपाध्यायस्तु सूर्य्य गणपत्यग्निदुर्गाशिवविष्ण्वभीष्टदेवतेति क्रमेण पूजामाह । एवमेवमिथिलाधिपवासुदेवसिंहकारि तगोण्टिशर्मकृताह्निकोद्धाराभिनववर्द्धमानकृताह्निकविवेकप्राचीनशौरिशर्मकृताचारचिन्तामणिप्रभृतिषूपलभ्यते । मिथिलायामाचारोप्येवमेव । ततः काम्या पार्थिवशिवलिङ्गपूजा आचारात् । ततो ब्रह्म पूजा सा च यद्यपि नित्या तथापि सकलदेवपूजान्ते पूजोपकरणशेषद्रव्यैः “ॐ ब्रह्मणे नमः” इत्युच्चार्य्य कार्या शिष्टाचारादिति शूलपाणिः । गौडनिबन्धे तत्र प्रथमतः सूर्य्यपूजा—“अपूज्य प्रथमं सूर्य्यम्” इत्यादिब्रह्मपुराणात् प्रागुक्तपद्मपुराणवचनाच्च । यत्तु भविष्यपुराणे—“देवतादौ यदा मोहाद्गणेशो न च पूज्यते । तदा पूजाफलं हन्ति विघ्नराजो गणाधिपः ॥” इत्यनेन गणेशपूजनमादावुक्तं तत्सूर्य्यपूजातिरिक्तेज्ञेयम् । ‘आदित्यंगणनाथं च’ इति पद्मपुराणैकवाक्यत्वात् । ‘आदौ विनायकः पूज्यो ह्यन्ते च कुलदेवताः ।’ इति बह्वचगृह्यपरिशिष्टोक्तं गौर्यादिपूजनपरमिति कल्पतरुप्रभृतिभि

रपि सूर्य्यपूजनस्यादित्वमुक्तम् । एवञ्च सूर्य्यं गणेशं दुर्गां शिवं विष्णुञ्च सम्पूज्य ब्रह्माणमन्यांश्च पूजयेत् । गृहीतागममन्त्रस्य तु तत्तत्पूजनादेव पौराणिकपूजनसिद्धिः । तदनन्तःपातिनस्त्वष्टदेवस्य पृथक्पूजनमित्युक्तम् । स्मृत्यालोके दाक्षिणात्यरामस्तु—सर्वादौ सूर्यपूजा सर्वान्ते विष्णुपूजा मध्ये गणपत्यादिपूजा तत्र क्रमनियमो नेत्याह । तदयं समुदायार्थः—सूर्य्यगणपतिदुर्गाशिवविष्ण्व ग्रीष्टदेवताः सम्पूज्य काम्यपार्थिवशिवलिङ्गपूजां विधाय सकलदेवपूजोपकरणशेषद्रव्यैः “ॐ ब्रह्मणे नमः” इत्युच्चार्य्य ब्रह्मपूजा कार्या इति शूलपाणिः । सूर्य्यगणपत्यग्निदुर्गाशिवविष्णुस्वेष्टदेताकाम्यपार्थिवशिवलिङ्गपूजां विधाय ब्रह्मपूजाविधेयेति शौरिशर्मसंक्षेपच्छन्दोगाह्निककृद्दामदेवोपाध्यायादयः । गौडास्तु—एवमेवोक्ता गृहीतागममन्त्रस्य आगमोक्तरीत्या तत्तद्देवपूजनादेव पौराणिकपूजासिद्धिः । तदनन्तःपातिनस्त्वष्टदेवस्य पृथक् पूजनङ्कार्य्यमित्याहुः । दाक्षिणात्यरामस्तु—सर्वादौ सूर्य्यस्य सर्वान्ते विष्णोः पूजा कार्या मध्ये गणेशादिपूजने क्रमनियमो नास्तीत्याह । इति पूजापङ्कजभास्करे पूजाक्रमविचारो नाम चतुर्थः प्रकाशः ॥ ४ ॥

अथ देवपूजाधारविचारः तत्र प्रतिमायां सर्वदेवतापूजा प्रशस्ता । ध्यानाद्यनभिज्ञस्त्रीबाला
दीनान्तुतत्रैव सा प्रशस्ता । प्रतिमा तु गृहे अङ्गुष्ठपर्वादारभ्य वितस्तिपर्यन्तप्रमिता सप्ताङ्गुलप्रभृति
वितस्तिप्रमिता वा धार्या “अङ्गुष्ठपर्वादारभ्यवितस्तियावदेवतु ॥ गृहेषु प्रतिमा धार्या नाधिका
शस्यते बुधैः ॥” इति मत्स्यपुराणात्, “सप्ताङ्गुलां समारभ्य यावच्च द्वादशाङ्गुला । गृहे
ष्वर्चा समाख्याता प्रसादे चाधिका शुभा ॥” इति देवीपुराणाच्च । सा च सुवर्णादिभिर्विधा
तव्या “सौवर्णी राजती वापि ताम्री रत्नमयी तथा । शैलदारुमयी वापि लौहसंघमयी तथा ॥
रीतिका धातुयुक्ता वा कांस्यताम्रमयी तथा । शुभदारुमयी वापि देवतार्चा प्रशस्यते ॥”
इति मत्स्यपुराणात् । शैलदारुमयी शैलमयी दारुर्देवदारुस्तन्मयी चेत्यर्थः । लौहसं
घमयी लौहं सुवर्णादितत्समूहमयी । रीतिकाधातुयुक्ता रीतिकाधातुः पित्तलस्तद्युक्ता ।
कांस्यताम्रमयी कांस्यताम्रोभयमयी । शुभदारुमयी यज्ञियदारुमयी । चतुर्भुजा देवीप्रतिमा गृहे उप
विष्टा न धार्या । देवीपुराणे—“ऊर्ध्वस्थिता गृहे कार्या सदा देवी चतुर्भुजा । अन्यथा तु न कर्तव्या
कृता भयकरीमता ॥” इत्यभिधानात् । अष्टभुजा तूपविष्टैव धार्या “तथा चाष्टभुजा कार्या

प्रासादे वा गृहेथवा । ऊर्ध्वस्थिता सदा घोरा रौद्री चापि नरेश्वरा ॥” इति तत्रोक्तेः । तथा—“शैलजा न गृहे पूज्या ह्यभावात्काष्ठजा शुभा । तथा न गृहे सजटा शुभा ।” एवमूर्ध्वदृष्टिरधोदृष्टिस्तिर्यग्दृष्टिर्मर्मानोन्मानहीना च प्रतिमा निषिद्धा “ नाधो दृष्टिर्नोर्ध्वदृष्टिन्तिर्यग्दृष्टिर्न कारयेत् ।” इति नरसिंहपुराणात् । अप्रतिष्ठिता तु न कापि निषिद्धेति तत्रावाहनादिविसर्जनान्ता पूजाऽविरुद्ध प्रतिष्ठितायास्तु कदाचित्पूजालोपे प्रत्यवाय इति श्रीदत्तादयः । नास्तिकस्थापिता तु प्रतिमा न पूजनीयास्तिकेन । नार्म्मदलिङ्गशालग्रामादीनाम्पूजाधारत्वं विशेषपूजाप्रकरणे वक्ष्यते । एवञ्जलादीनामपि पूजाधारत्वमाह शातातपः—“भूमावप्सु तथाग्नौ च दिवि सूर्ये च देवताः । नित्यमन्त्रे हिरण्ये च गोषु च ब्राह्मणेषु च ॥ अप्सु देवा मनुष्याणान्दिवि देवा मनीषिणाम् । काष्ठलोष्टेषु मूर्खाणां युक्तस्यात्मनि देवताः ॥” दिवि आकाशे देवताः सन्तीति शेषः । एषु स्थानेषु देवताः पूज्या इत्यर्थः । अन्यथा व्यर्थता स्यात् । अत एव पूजाप्रकरणे इदं वचनंलिखितम् । तत्र भूमौ जले आकाशे च भावेन देवतामारोप्य गन्धादिना पूजा कार्या । अग्नौ होमरूपापि सूर्यमण्डले ध्यानेनेति बोध्यम् । अन्नादीनान्तु न देवतान्तराधारत्वम् आचारविरोधात् । किन्तुतेषाम्पूज्यत्वार्थमेव देवतान्तराधारत्वमभिहितम् । तथा

चमनुः—“पूजयेदशनन्नित्यम्॥” इति । नारदोप्याह—“लोकेस्मिन्मङ्गलान्यष्टौ ब्राह्मणो गौर्हुताशनः । हिरण्यं सर्पिपरादित्य आपो राजा तथाष्टमः ॥ एतानि सततम्पश्येन्नमस्येदञ्चयेच्च यः । प्रदक्षिणानि कुर्वीत तथास्यायुर्न हीयते ॥” इति तस्माद्भूम्यादीनान्देवतांतराधारत्वमन्नादीनाम्पूज्यत्वमेवेति स्थितम् । “युक्तस्यात्मनि” इति योगिनाम्बाह्योपचाराभावादन्तर्यजनकर्तव्यतापरम् । अथ च सामान्येनाधारविधिः शिवपूजायामप्यविरूद्धः । अत एव “आकाशं लिङ्गमित्याहुः पृथिवी तस्य पीठिका । आलयः सर्वभूतानां लयनाल्लिङ्गमुच्यते ॥” इति लिङ्गत्वेनाकाशस्तुतिरपि गृहस्थस्य जले शिवपूजा निषिद्धेति तदागमविदः । गौडास्तु—विष्णुः “आप आयतनं यस्मात्तस्मात्तासु सदा हरिः ॥” अत एव बौधायनः—“प्रतिमास्थानेष्वप्स्वग्नावावाहनवर्जम्” इति शातातपोपि—“अप्सु देवा मनुष्याणान्दिवि देवा मनीषिणाम् । काष्ठलोष्टेषु मूर्खाणां युक्तस्यात्मनि देवताः ॥” इति आत्मनीति योगिनो बाह्योपचारनिरासेन कर्तव्यतापरमित्याहुः । दाक्षिणात्यास्तु भागवते—“शैली दारुमयी लौही लेप्या लेख्या च सैकती । मनोमयी मणिमयी प्रतिमाष्टविधा स्मृता ॥” तत्रैव कालकौमुद्यां स्कान्दे—“अक्षादल्पपरीमाणन्न लिङ्गं कुत्रचिन्नरः । कुर्वीताङ्गुष्ठतो ह्रस्वन्न कदाचित्समाचरेत् ॥”

“ अक्षोशीतिगुञ्जाः गुञ्जापञ्चाद्यमाषकाः ते षोडशाक्षः कर्षोस्त्री ॥ ” इत्यमरकोशात् । प्रयोगपारिजाते—“नवाष्टसप्ताङ्गुलिकं लिङ्गं श्रेष्ठमिहोच्यते । षट्पञ्चकचतुर्म्मानं मध्यमं त्रिविधं स्मृतम् ॥” त्रिद्वये काङ्गुलिमानं यत् त्रिविधन्तत्कनीयसम् । एवन्नवविधम्प्रोक्तञ्चरलिङ्गं यथाक्रमम् ॥” इति विष्णुधर्मोत्तरे—“नाचर्या गृहेशमजामूर्तिश्चतुरङ्गुलतोधिका । नवितस्त्यधिका धातुसंभवा श्रेय इच्छता ॥ ” इति चाहुः । तथा चायम्प्रकरणार्थः—प्रतिमायां सर्वदेवतापूजा प्रशस्ता । ध्यानाद्यविदुषान्तत्रैव सा प्रशस्ता । सा च प्रतिमाङ्गुष्ठपर्वादारभ्य वितस्तिपर्यन्तप्रमाणा । सप्ताङ्गुलां समारभ्य द्वादशाङ्गुलिपर्यन्तप्रमाणा वा गृहे धार्या । प्रासादे चाधिकापि । सापि पुनः सुवर्णमयी रजतमयी ताम्रमयी रत्नमयी शैलमयी देवदारुमयी सुवर्णरजतताम्रसमूहमयी पित्तलमयी कांस्यताम्रोभयमयी यज्ञियदारुमयी वा कार्या । चतुर्भुजा देवी प्रतिमा गृहे ऊर्ध्वस्थितैव । अष्टभुजा तूपविष्टैव गृहे कार्या ऊर्ध्वदृष्टिरधोदृष्टिस्तिर्यग्दृष्टिर्व्यङ्गा मानोन्मानहीना च प्रतिमा सर्वथा निषिद्धा शैलजा सजटा च गृहे निषिद्धा । एवम्भूमौ जले आकाशे च भावेन देवतामारोप्य गन्धादिना पूजा कार्या । अग्नौ होमरूपापि । सूर्यमण्डले ध्यानेनेत्यवगंतव्यं गृहस्थस्य तु जले शिवपूजा निषिद्धा । अत्र गौ

डैस्तु-प्रतिष्ठितप्रतिमाभूमिजलाग्निष्वावाहनंविनैव पूजाकार्येत्युक्तम् । दाक्षिणात्यैस्तु-“शैली दारु मयी लौही लेख्या लेप्याचसैकती । मनोमयी मणिमयी” इत्यष्टधा प्रतिमामुक्त्वा लिङ्गन्त्वक्षपरिमाणतो न्यूनपरिमाणकत्र कार्यम् । अक्षोशीतिगुञ्जाः । आरोहे नवाष्टसप्ताङ्गुलिपरिमितं श्रेष्ठम् । षट् पञ्चचतुरङ्गुलिपरिमितमध्यमम् । त्रिव्येकाङ्गुलिपरिमितमधमं ज्ञेयम् । प्रतिमा तु गृहे चतुरङ्गुलितोधिका न कार्या धातुमयी वितस्त्यधिका न कार्येत्युक्तमिति॥ इति पूजापङ्कजभास्करे पूजाधारविचारो नाम पञ्चमः प्रकाशः ॥ ५ ॥

अथ देवपूजायाङ्करणमन्त्रविचारः । “ब्रह्माणं शङ्करं सूर्यन्तथैव मधुसूदनम् । अन्यांश्चाभिमतान्देवान्भक्त्या चाक्रोधनोत्वरः । स्वैर्मन्त्रैरर्चयेन्नित्यम्पत्रैः पुष्पैस्तथाम्बुभिः॥” इति कूर्मपुराणवचनात्, “तल्लिङ्गैः पूजयेन्मन्त्रैः सर्वदेवान्समाहितः ।” इत्यग्निपुराणवचनाच्च ब्राह्मणादिवर्णत्रयेण तत्तद्देवताकवेदमन्त्रेण तत्तद्देवतापूजा विधेया विष्णुपूजा तु विष्णुसंहितास्थविष्णुकल्पेन पुरुषसूक्तेन च विधेया वेदमन्त्रानभिज्ञैस्त्रैर्वर्णिकैस्तु पञ्चरात्रोदितकल्पैः पूजा विधेया । “अभावे वेदमन्त्राणाम्पञ्चरात्रोदितो विधिः । स्त्रीशूद्रयोर्न तच्छ्रोत्रपदवीमपि यास्यति ॥” इति विष्णुपुराणात् । तत्र च य

स्य यस्मिन्कल्पे दीक्षा तेन स कल्प आदरणीयः । दीक्षामन्त्रविहीनैस्त्रैवर्णिकैस्तत्तन्मन्त्रं विना प्रण
वादिचतुर्थ्यन्तनमोन्ततत्तद्देवतानाम्नापि कृतापूजा महाफला । नत्वदीक्षितस्य पूजायामनधिकारः
प्रमाणाभावात्, दीक्षामन्त्रविहीनेनापीत्याद्यभिधानाच्च । सर्वानुपचारानुक्ता भविष्यपुराणे—“अयं
विनैवमन्त्रेण पुण्यराशिः प्रकीर्तितः । स्यादयम्मन्त्रयुक्तश्चेत्पुण्यंशतगुणोत्तरम् ॥” इत्युक्तेश्च । स्त्रीशूद्रै
स्तु प्रणवस्थाने नमःशब्दएव पठनीयः । स्मृतिकौमुद्यान्देवनाथठक्कुरास्तु-स्त्रीशूद्रैरपि पञ्चरात्रोदितवि
धिरुपादेयः ‘स्त्रीशूद्रयोर्न तच्छ्रोत्रपदवीमपि यास्यति’ इतिवचनस्थतच्छब्देनवेदमन्त्रस्यैव पराम
र्शादित्याहुः । एवञ्च पञ्चरात्राप्राप्ताभ्याभिधानमनवबोधात् महाभारतादौ प्रशंसितत्वात् । न च पञ्च
रात्राप्राप्त्यबोधकभट्टवार्त्तिकवेदान्तिनयादिविरोधः स्यादितिवाच्यं तस्य वसिष्ठाद्युक्तपञ्चरात्रभिन्नवे
दविरोधिभोक्षोपायप्रदर्शकशाण्डिल्याद्युक्तपञ्चरात्रपरत्वादितिबोध्यम् । तदयम्प्रकरणार्थः—वेदमन्त्राभि
ज्ञैस्त्रैवर्णिकैः तत्तद्देवताकवेदमन्त्रैस्तत्तद्देवतापूजा विधेया विष्णुपूजा तु वेदमन्त्रानभिज्ञैस्त्रैवर्णिकैः पञ्च
रात्रोदितेन विधिना विधेया तत्रापि यस्य यस्मिन्कल्पे दीक्षा तेन स कल्प आदरणीयः दीक्षामन्त्र
विहीनैस्त्रैवर्णिकैस्तु प्रणवादिनमोन्तचतुर्थ्यन्ततत्तद्देवतानाम्ना पूजा विधेया । स्त्रीशूद्रैस्तु प्रणवस्थाने

नमःशब्दएवोच्चारणीय इति ॥ इति पूजापङ्कजभास्करे पूजामन्त्रविचारो नाम षष्ठः प्रकाशः ॥ ६ ॥

अथोपचारपात्राणि । तानि च दारुमृत्तिकापद्मपत्रपलाशपत्रताम्रहूप्यसुवर्णमयानि अर्घस्नान
नैवेद्यबलिधूपादिकार्य्ये उत्तरोत्तरम्प्रशस्तानि इतिच्छन्दोगाह्निके श्रीदत्तोपाध्यायाः । यद्यपि “दारवे
ण तु पात्रेण दानादर्घस्य यत्फलम् । तस्माच्छतगुणम्प्रोक्तम्मृत्पात्रेण नराधिप ॥ ताम्रजेनार्घपात्रेण पु
ण्यन्दशगुणं स्मृतम् । पलाशपद्मपत्राभ्यान्ताम्रपात्रसमम्भवेत् ॥ रौप्येण चार्घपात्रेण लक्षांशैरधिकम्भवेत्
सुवर्णपात्रविन्यस्तमर्घ्यङ्कोटिगुणम्भवेत् ॥ ” इत्यर्घ्यप्रकरणस्थे स्मृतिसारधृतवचनेऽर्घपदमस्ति । त
थापि स्नाननैवेद्यादेरपिउपलक्षकन्तत् । अन्यथा स्नाननैवेद्यादिदाने पात्रानध्यवसायापत्तिः स्यादिति
तदाशयः । विष्णोः स्नानीयदाने तु शङ्खः प्रशस्तः “ शङ्खस्थितेन तोयेन यः स्नापयति केशवम् ।
कपिलानां सहस्रस्य दत्तस्य फलमाप्नुयात् ॥ ” इति शङ्खमाहात्म्ये विष्णुधर्मोत्तरेभिधानात् । शिवे तु
शंखो निषिद्धः “नशिवंशंखवारिणा” इति वचनात् । दक्षिणामूर्तिशिवपूजायान्तु शंखमनुजानन्ति
वृद्धाः । संहितायां विधानादिति शूलपाणिः । गौडास्तु—“न दद्याद्भास्करायार्घ्यं शंखतोयैर्विवक्षणः”
इति कालिकापुराणात्सूय्येपि शंखनिषेधयन्ति स्नाने तु सौवर्णराजतकुम्भाभावे ताम्रकु

म्भः प्रशस्तस्तदभावेमृत्कुम्भः । देवतान्तराणामपि स्नाने कुम्भरूपाणि पात्राणि प्रशस्तानि ।
 “मृत्कुम्भात्ताम्रजैः कुम्भैः स्नानं शतगुणोत्तरम् । रौप्यैर्लक्षोत्तरम्प्रोक्तं हैमैः कोटिगुणोत्तरम् ॥”
 इति भविष्यपुराणात् । विष्णोर्नैवेद्यदाने तु सुवर्णपात्रादपि ताम्रपात्रमधिकफलकमिति छन्दोगा
 ह्निकम् । भग्नन्तु पात्रं सर्वत्र निषिद्धम् । ताम्रसुवर्णरूप्याश्ममुक्तास्फटिकशङ्खशुक्तिपात्राणि
 भग्नान्यपि प्रशस्तानि तानि च पुण्डरीकाकृतीनि नीलोत्पलाभानि रत्नादिविरचितानि काञ्ची
 घनयुतानि नानाविचित्ररूपाणि यथाशोभं यथालाभङ्कल्पनीयानि तेषु चारोहपरिणाहाभ्यां षट्
 त्रिंशदङ्गुलिपरिमितान्युत्तमानि चतुर्विंशत्यङ्गुलिपरिमितानि मध्यमानि द्वादशाङ्गुलिपरिमिता
 न्यधमानि वस्वङ्गुलिपरिमितन्यूनानि तु नैव कार्य्याणि । “षट्त्रिंशदङ्गुलम्पात्रमुत्तमम्परि
 कीर्तितम् । मध्यमन्तु त्रिभागोनङ्कनिष्ठद्वादशाङ्गुलिम् ॥ वस्वङ्गुलिविहीनन्तु न पात्रंकारयेत्क
 चित् । नानाविचित्ररूपाणि पुण्डरीकाकृतीनि च ॥ शंखनीलोत्पलाभानि पात्राणि परिकल्प
 येत् । रत्नादिखचितान्येव काञ्चीघनयुतानि च । यथाशोभं यथालाभम्पात्राणि परिकल्पयेत् ॥”
 इति देवीपुराणात् । त्रिभागोनम् तृतीयभागहीनं चतुर्विंशत्यङ्गुलमित्यर्थः । शंखे तु परिमाणानि

यमो नास्तीति शूलपाणिः । तदयंसमुदायार्थः—अर्घस्नाननैवेद्यबलिधूपादिकार्ये दारुमृत्तिकापद्मपत्र
 पलाशपत्रताम्ररूप्यसुवर्णमयानि पात्राणि उत्तरोत्तरम्प्रशस्तानि विष्णोः स्नानीयदाने शङ्खः
 प्रशस्तः नैवेद्ये तु सुवर्णपात्रादपि ताम्रपात्रमधिकफलं स्नपने तु मृत्तिकाताम्ररजतसुवर्णकुम्भा उत्त
 रोत्तरम्प्रशस्ताः शिवस्यार्घादौ शंखो निषिद्धः । गौडमते सूर्यार्घेऽपि शंखो निषिद्धः । ताम्रसुवर्णरू
 प्याश्ममुक्तास्फटिकशंखशुक्तिपात्रातिरिक्तानि भग्नपात्राणि निषिद्धानि तानि च पुण्डरीकाकृतीनि
 नीलोत्पलाभानि रत्नादिखचितानि काञ्चीघनयुतानि नानाविचित्ररूपाणि यथाशोभं यथालाभरू
 पनीयानि तानि चारोहपरिणाहाभ्यां षट्त्रिंशदंगुलिपरिमितान्युत्तमानि चतुर्विंशत्यंगुलिपरिमितानि
 मध्यमानि द्वादशांगुलिमितान्यधमानि अष्टांगुलन्यूनानि तु न कार्य्याणि शंखे तु परिमाण
 नियमाभाव एवेति ॥ इति पूजापङ्कजभास्करे उपचारपात्रविचारो नाम सप्तमः प्रकाशः ॥ ७ ॥
 अथोपचारविचारः तत्र हारीतः—“ सपर्य्या विविधा प्रोक्ता तासामेकां समाश्रयेत् । गन्धादि
 का निवेद्यान्ता पूजा पञ्चोपचारिका ॥ ” इति कालिकापुराणम् । “ गन्धगुण्ये तथा धूपो दीपो
 नैवेद्यमेव च । ” पितामहोप्याह—गन्धादिकान्निवेद्यान्ताम्परिचर्याम्प्रकल्पयेत् । इतीयमेका

पूजापङ्कजभास्करः

प्र.८

अपरा दशोपचारा—“ अर्घपाद्याचमनीयमधुपर्क्षाचमनानि च । गन्धादिपञ्चकञ्चेति उपचारा दशोदि-
ताः ॥ ” इति अत्र पाद्यम्प्रथममित्यन्ये । अत्र मधुपर्कदानात्पूर्वं स्नानीयन्देयमिति गौडाः । तृतीया
षोडशोपचारा—“ आसनं स्वागतञ्चार्घ्यं पाद्यमाचमनीयकम् । मधुपर्क्षाचमनस्नानवसनाभरणानि
च । गन्धपुष्पे धूपदीपौ नैवेद्यं वन्दनन्तथा ॥ ” इति चतुर्थी अष्टादशोपचारा—“ आसनावाहने
चार्घ्यम्पाद्यमाचमनन्तथा । स्नानं वस्त्रोपवीतञ्च भूषणानि च सर्व्वतः ॥ गन्धम्पुष्पन्तथा धूपं
दीपमन्नेन तर्पणम् । माल्यानुलेपने चैव नमस्कारविसर्ज्जने ॥ ” इति पञ्चमी षट्त्रिंशोपचारा—“ आ-
सनाभ्यञ्जने तद्वदुद्धर्त्तननिरुक्षणे । सम्मार्ज्जनं सर्पिरादिस्रपनावाहने ततः ॥ पाद्यार्चाचमनीयानि
स्नानीयमधुपर्ककौ । पुनराचमनीयञ्च वस्त्रयज्ञोपवीतकम् ॥ अलङ्कारो गन्धपुष्पे धूपदीपौ तथैव च ।
ताम्बूलानि च नैवेद्यम्पुष्पमाला तथैव च ॥ अनुलेपनञ्च शय्या च चामरव्यजनन्तथा । आद-
र्शदर्शनञ्चैव नमस्कारोत्थ नर्त्तनम् ॥ गीतवाद्ये च दानानि स्तुतिहोमप्रदक्षिणम् । दन्तकाष्ठप्रदान-
ञ्च ततो देवविसर्ज्जनम् । उपचारा इमे ज्ञेयाः षट्त्रिंशत्सुरपूजने ॥ ” इति एतेषु पञ्च सूचचारकल्पे-
षु उत्तरोत्तराधिकफलेषु आद्ययोनैवेद्यं शेषे देयम् । ‘निवेद्यान्ता’ इत्यभिधानात् । ताम्बूलयज्ञोपवीता

लङ्कारादियत्किञ्चिदानमत्र कल्पयोनैवेद्यात्प्रागेव “वस्त्रोत्तरङ्गन्धपूर्वम्” इति कथनात् । “श्राद्धे वस्त्रात्प्रागेव” इति स्मृतिदीपिका । छन्दोगाह्निके तु स्नापनोत्तरं वस्त्रालंकारयज्ञोपवीतादीनि दत्त्वा गन्धपुष्पधूपदीपनैवेद्यानि दद्यादित्याहुः श्रीदत्तोपाध्यायाः । एते चोपचारकल्पाः काम्यपूजायां यथा विभवमादेयाः । तत्रापि प्रथमः कल्पो नियतः । सोऽपि पाद्यादिस्नानीयान्तन्दत्त्वेव विधेय इति सामान्यपूजाप्रयोगे श्रीदत्तोपाध्यायाः । नित्यायान्तु पूजायां सोऽपि न नियतः किन्तु पञ्चोपचारः अपि यावदेव लभ्यन्तान्तैव सा निर्वाह्या नित्यत्वात् । गौडास्तु स्मृतिः—“गन्धपुष्पान्तथा धूपन्दीपनैवेद्यपञ्चमम् । प्रतिमादिषु पूजायामवश्यं कल्पयेद्बुधः ॥ जले तु पुष्पमात्रेण जलैर्वा प्रतिपूजयेत् ।” तुरप्यर्थे भिन्नक्रमः पुष्पमात्रेणापीत्यर्थः इत्यधिकमाहुः । अत्र च षोडशोपचारपञ्चोपचारपूजयोः प्रसिद्धत्वात् दीयद्रव्याणि विविच्यन्ते, तत्रासनं—कुशसूत्रादिनिर्मितपुष्पौघरचितं यज्ञियदारुमयञ्चन्दनोद्भवं वा लकलं कोशजं फालं फलनिर्मितं रोमजं कंबलं रङ्गचर्ममयं कुशमयम् । आयसकांस्यसीसकभिन्नतैजसद्रव्यमयं शिलामयं रत्नमयं मणिमयं वा यथा लाभश्चाहम् । कालिकापुराणे सप्तषष्ठितमेध्याये—“पौष्पपुष्पौघरचितं तङ्कुशसूत्रादिसंयुतम् । अतिप्रीतिकरन्देव्या ममाप्यन्यस्य भैरव । यज्ञदारुसमुद्भूतमासनमसृणं शुभम् ।

नोच्छ्रायन्नातिविस्तीर्णमासनं विनियोजयेत् ॥ वालकलङ्कोशजम्फालं वास्त्रमेतत्रयं स्मृतम् । रोमजङ्गम्बलञ्चै
 व तदनेन चतुष्टयम् ॥ वास्त्रेषु कंबलं श्रेष्ठमासनं देवतुष्टये । राङ्गवञ्चास्पर्माणं श्रेष्ठं दारवञ्चन्दनोद्भवम् ॥
 यच्चासनं कुशमयन्तदासनमनुत्तमम् । सर्वेषां तैजसानाञ्च आसनञ्ज्येष्ठमुच्यते । आयसं वर्जयित्वा तु
 कांस्यं सीसकमेव च । शिलामयम्पणिमयन्तथारत्नमयम्मतम् । आसनन्देवताभ्यस्तु भुक्त्यै मुक्त्यै समु
 त्सृजेत् ॥” इत्यादिनोक्तत्वात् । स्वागतन्तु ‘स्वागतन्ते’ इति स्वागतमस्तु इति वा शब्दोच्चारणरूपम् ।
 पाद्यं पादप्रक्षालनार्थजलम् । अर्घ्यम् रक्तचन्दनकुङ्कुमान्यतरद्विल्वपत्राक्षतपुष्पदधिदूर्वातिलकुशयुत
 जलम् । “रक्तबिल्वाक्षतैः पुष्पैर्दधिदूर्वाकुशैस्तिलैः । सामान्यः सर्वदेवानामर्घ्योऽयम्परिकीर्तितः ।
 अभावे दधिदूर्वादूर्मानसंवाप्रकल्पयेत् ॥” इत्यर्घ्यप्रकरणे देवीपुराणात् । रक्तं कुङ्कुमं रक्तचन्दनं वा ।
 इदन्तु सति सम्भवे असति तु जलन्नियतमेवेति चिन्तामणिः । अत्र पुष्पतिलयोर्बहुत्वं विवक्षितम् । अत्र
 गौडनिबन्धे—इदमर्घ्यमिति छन्दोगानाम् एषोर्घ इत्यन्येषामित्याह । आचमनीयं शुद्धजलम् । आ
 गमे तु गंधपुष्पाक्षतयवकुशाग्रतिलसर्षपदूर्वाअर्घ्यद्रव्याणि । दूर्वाञ्जविष्णुक्रांताः पाद्यद्रव्याणि । जाती
 लवङ्गकङ्कोलान्याचमनीयद्रव्याणि । शुद्धाभिरद्भिः पुनराचमनीयमित्युक्तमित्याचारचिन्तामणिः

मधुपर्कः दधिघृतजलमधुसितासमूहः कांस्यपात्रस्थः कांस्यपात्रेणपिहितः “ दधिसर्पिर्जलङ्क्षौद्रं
 सितैताभिश्च पञ्चभिः । प्रोच्यते मधुपर्कस्तु सर्वदेवौघतुष्टये ॥ जलं तु सर्वतः स्वरूपं सितादधिघृतं
 समम् । सर्वेषामधिकं क्षौद्रम्मधुपर्कं प्रयोजयेत् ॥ ” इति कालिकापुराणात् । गौडनिबन्धे पाद्यादि
 दानस्थानमाह—“ श्रीमूर्तो तु शिरस्यर्घन्दद्यात्पाद्यञ्च पादयोः । मुखे चाचमनीयन्त्रिर्मधुपर्कञ्च
 तत्र हि ॥ ” इति । स्नानन्तश्च “ स्नानीयद्रव्यैर्युगपत् सकलाङ्गसंयोगः ” इति स्मृतिकौमुदी । तानि च
 घृततैलदधिक्षीरेश्वरसजलमधुप्रभृतीनि । भविष्यपुराणे—“ घृततैलदधिक्षीरैरिक्षोश्चैव रसेन तु । नीरेण
 मधुना स्नानन्तस्य स्नानमिहोदितम् । ” इत्युक्तत्वात् तत्र स्नाने घृतादि अष्टोत्तरशतपलपरिमितं
 महास्नाने सहस्रद्वयपलपरिमितन्देयम् “ देवानाम्प्रतिमा यत्र घृताभ्यङ्गक्षमाभवेत् । पलानि तस्यै
 देयानि श्रद्धया पञ्चविंशतिः ॥ अष्टोत्तरपलशतं स्नाने देयञ्च सर्वदा । द्वे सहस्रे पलानाञ्च महास्नाने
 च सङ्ख्यया । दातव्यं येन सर्वासु दिक्षु निर्य्याति तद्घृतम् ॥ ” इति ब्रह्मपुराणेभिधानात् ।
 अत्र घृतप्रतिमे उपलक्षणे दुग्धादावपि लिङ्गेपि चास्या एव व्यवस्थायाः सत्त्वात् । स्नानं
 शतपलेनैवेति लिङ्गपुराणन्तु लिङ्गस्रपनविषयम्बोद्धव्यम् “ पञ्चविंशपलं लिङ्गे अभ्यङ्गङ्कारयेदथ ।

शिवस्य सर्पिषा स्नानम्प्रोक्तम्पलशतेन तु ॥ तावता मधुना चैव दध्ना चैव ततः परम् । तावतैव हि क्षीरेण पञ्चगव्येन वा पुनः ॥ ” इति कालिकापुराणेभिधानात् । तत्र घृताभ्यङ्गघृतस्नानानन्तरं यवगोधूमचूर्णेर्जटामास्यादिगन्धद्रव्यचूर्णयुक्तवटपिप्पलवल्कलचूर्णादिभिर्वा उद्धर्तनङ्कृत्वा सुखोष्णजलेन क्षालनङ्कर्तव्यं दुग्धादिस्नानानन्तरमपि जलक्षालनं कर्तव्यम् । “घृताभ्यङ्गे घृतस्नाने लिङ्गं यत्नाद्विरुक्षयेत् । यवगोधूमजैश्चूर्णेः कषायैर्गन्धयोजितैः । सुखोष्णेनाम्बुना वापि स्नापयेत्तदन्तरम् ॥ ” इति भविष्यपुराणीयात् । लिङ्गमित्युपलक्षणं प्रतिमादेरपि । नरसिंहपुराणे—“यवगोधूमजैश्चूर्णैरुद्धर्त्योष्णेन वारिणा । प्रक्षाल्यदेवदेवेशं वारुणं लोकमाप्नुयात् ॥” इत्यभिधानात् । ततो ब्रह्मणो विष्णोश्च स्नानघृतादि ब्राह्मणेभ्यो दातव्यं शिवस्याग्नौ अन्यदेवानान्दीनेभ्यो दातव्यम् “ब्रह्माङ्गलं विप्रेभ्यो वैष्णवं प्रदीयते । रुद्राङ्गलं मग्नौ च दहेत्सर्वं तत्क्षणात् । शिष्टेभ्यस्त्वथ देवेभ्यो यत्तद्दीनेषु निःक्षिपेत् ॥ ” इति ब्रह्मपुराणात् । देवेभ्य इत्यत्र देव्यश्च देवाश्चेति पुमान् स्त्रियेत्येकशेषाद्देवीभ्य इत्यपि ज्ञेयम्—वसनम् मृदु विकेशन्नवन्हटं सूक्ष्मम्परिधानशयनासनादिभिर्मनुष्यासम्पृक्तं नीलरक्तभिन्नं विष्णवे । गौडनिबन्धे—“नीलरक्तं वस्त्रं नीलं वस्त्रं मन्मथनम् ॥ देवदेवाय

यो दद्यात्स तु पापैः प्रलिप्यते ॥ ” अत्रापवादः ‘आविके पट्टवस्त्रे च नीलीरागो न दुष्यति ।’ इति ।
 आभरणम्—मणिस्वर्णादिनिर्मितम् । षोडशोपचारान्तरे उपवीतम्—पट्टसूत्रादिनिर्मितं शुक्लम्पीतं वा
 दातव्यमिति छन्दोगाह्निकम् । गन्धः—चन्दनागुरुकर्पूरकुङ्कुमान्यतमपङ्कम् । तिलकरूपम् । तच्च गन्ध
 पदेनोद्धिख्यैव देयमित्यग्रे स्फुटीभविष्यति । सर्वत्रानुलेपनानन्तरन्तालवृन्तवीजनम्पुण्यप्रदमिति
 छन्दोगाह्निकम् । अथ पुष्पाणि—अरण्यसम्भवानि गिरिसम्भवानि स्ववाटिकासम्भवानि स्वामि
 ना वाटिकारक्षकेण वा स्वेच्छया दत्तपरवाटिकासम्भवानि च नित्यपूजायाञ्चौर्येणाप्यानीतानि च
 निषिद्धवर्जं सुरभीणि निश्छिद्राणि प्रोक्षितानि सामान्यतो विहितानि । यत्तु “परारोपितवृक्षेभ्यः
 पुष्पाण्यादृत्य योर्चयेत् । अविज्ञाप्य च तस्यैव तस्य तन्निष्फलं भवेत् ॥ ” तद्द्विजेतरपरम् ‘द्विजस्तु
 षैवःपुष्पाणि सर्वतः स्ववदाहरेत् । ” इति याज्ञवल्क्यात् ‘देवतार्थन्तु कुसुममस्तेयम्मनुर
 ब्रवीत्’ इतिवचनाच्च “गोग्र्यर्थन्तृणमेधांसि यज्ञार्थं वीरुद्धनस्पतीनाम्पुष्पाणि स्ववदाददीत
 फलानि च परिबृंहितानाम् ” इति गौतमवचनाच्च विशेषो ज्ञेय इत्याहुः ॥ विशेषतस्तुऽजाती
 शमीकुब्जककुशकरवीरनागपुन्नागमल्लिकाअशोकचम्पकरक्तोत्पलनीलोत्पलबकुलपद्मपुष्पाणि सर्वदे

वानां विहितानि । स्वयमुत्पादितपुष्पं मुक्तपुष्पाद्विहितपुष्पञ्चाधिकफलम् । ग्रथितम्मालारूपेण गुच्छरूपेण वा । उग्रगन्धीनिविशेषविहितभिन्ननिर्गन्धीनि सकेशसकीटकीटविद्धस्वयम्पतितस्वयम विकसितोपहतशीर्णशुष्काधोवस्त्रधृतमस्तकोपरिधृतवामहस्तधृतशूद्रानीताऽविकसितानि कृताहःस्नानेन पूजाकर्त्रा स्वयन्त्रोटितानि याचितानि सच्छिद्राणि च निषिद्धानि । अशुच्युत्पादितानि च निषिद्धानीति चिन्तामणिः । कलिकापि सर्वेषान्निषिद्धा मुकुलैर्नार्चयेद्देवमपक्वान्ननिवेदयेत्' इति भविष्यपुराणात् । अभिवादनकालेभिवाद्याभिवादकरस्थितानि निषिद्धानीति केचित् । अग्रभागत्यागात्प्रोक्षणाच्च तानि शुद्धानीत्यपरे । ऋयक्रीतन्तु निष्फलमिति तु प्रवादः महाजनैरनादृतत्वादिति । तुलस्यां बिल्वपत्रे जलपुष्पेषु च पर्युषितत्वदोषो नेति तु प्रवाद इति च श्रीदत्तादयः । पर्युषितेष्वपि मालाकारगृहस्थितेषु न दोष इति शैवागमः । यावच्च पुष्पन्निर्माल्यतान्न याति तावदेव देवताङ्गेभ्य उत्तारणीयम् । निर्माल्यता च जात्या प्रहरेण करवीर्याहोरात्रेण इतरपुष्पाणाङ्गन्धापगमे भवति “प्रहरं तिष्ठते जाती करवीर्महर्निशम् ।” इत्यादिश्रवणात् । शारदायाम्—“मलिनम्भूमि संस्पृष्टङ्कमिकेशादिदूषितम् । अङ्गस्पृष्टं समाघ्रातन्त्यजेत्पर्युषितम्बधः ॥” पद्मपुराणे—“भूमि

स्पृष्टन्न गृह्णीयाच्छेफालीवकुलम्बिना ॥” गौडास्तु योगिनीतन्त्रे—“बिल्वपत्रञ्च माध्यञ्च तमालामल
कीदलम् । कङ्कारन्तुलसीं चैव पद्मञ्च मुनिपुष्पकम् । एतत्पर्युषितन्न स्याद्यच्चान्यत्कलिकात्मकम् ॥”
भविष्ये पद्मानि सितरक्तानि कुसुमान्युत्पलानि च । एषाम्पर्युषिताशङ्का कार्या पञ्चदिनोर्ध्वतः ॥
इति लिखन्ति । निषिद्धान्यपि मालया देयानि देवार्पितवाटिकासम्भवानि वृक्षमुत्पाद्य वृक्षशाखाम्भ
ङ्गत्वा चावचितानि च निषिद्धानीति ज्ञेयम् । पत्राणि चारण्यसम्भवानि कीटादूषितानि निश्छिद्राणि
निष्केशानि अपर्युषितानि अनुपहतानि सर्वेषान्देवानां विहितानि बिल्वपत्राणि च सर्वेषां विहिता
नि पुष्पेषु ये ये निषेधा उक्तास्ते पत्रेष्वप्यनुसन्धेयाः । विहितपुष्पपत्राभावे विहितनिषिद्धानि तद
भावे निषिद्धवर्जमन्यान्यपि गन्धवर्णयुतानि तदभावे विहितपुष्पवृक्षपत्राणि देयानि हरिभक्तिदीपि
कायान्तु—पुष्पाद्यभावे जलेनापि नित्यपूजा निर्वाह्येति विशेष उक्तः । अत्र श्रीदत्तोपाध्यायाः—“पुष्पैरर
ण्यसम्भूतैः पत्रैर्वा गिरिसम्भवैः ।” इति वाक्ये पूजास्वरूपसिद्धौ विकल्पश्रवणेपि तत्तद्वचनकथित
तत्तत्फलार्थितया समुच्चयोपि । पुष्पाभावे पत्रविधेर्नेति केचित्तन्न तत्र तत्र पत्रपदस्य पुष्पतुल्यतया
विहितपत्रेतरपत्रपरत्वात् । एवञ्च मुहुर्मुहुः पुष्पदानन्नानापुष्पजातिसमुच्चयो नानापत्रजातिसमु

चयश्च समर्थितः फलविशेषार्थत्वात् । बहुवचनञ्च न कपिञ्जलन्यायात् त्रित्वपरं प्रतिमा
 च्छादनादेर्विहितत्वात् । त्रित्वपरत्वेऽप्यधिकफलार्थितयाधिकदानमपि । तस्मात्पूजास्वरूपसि
 द्धिरेकपुष्पजात्यापि एकपत्रजात्यापि अनावृत्त्यापि भवतीति फलार्थितया समुच्चयोपि
 पुष्पैरेतैर्यथालाभम् एतेषाञ्च यथालाभैः पत्रैश्चेत्याद्युक्तेर्वा समुच्चयः इत्युक्तवन्तः । पुष्पाद्य
 र्पणे गौडाः ज्ञानमालायाम्—“पुष्पं वा यदि वा पत्रम्फलत्रेष्टमधोमुखम् पुष्पाञ्जलिविधिं हित्वा
 यथोत्पन्नन्तथा र्पणम्॥” इति पठन्ति । धूपः सघृतगुग्गुलुः स च पुष्पमदत्त्वा न देयः “अदत्त्वा गन्ध
 माल्यानि यो मे धूपम्प्रयच्छति । मृतोऽसौ जायते भूमौ यातुधानो न संशयः ॥ इति वराहपुराणात् ।
 माल्यपदमग्रथितपुष्पाणामप्युपलक्षणम् । धूपदीपनैवेद्यदाने गौडनिबन्धे कालिकापुराणम् “नैवेद्यन्द
 क्षिणे वामे पुरतो न च पृष्ठतः । दीपन्दक्षिणतो दद्यात्पुरतो न च वामतः ॥ वामतस्तु तथा धूपमग्रे
 वा न तु दक्षिणे । निवेदयेत्पुरोभागे गन्धम्पुष्पञ्च भूषणम्॥प्रतिमादिषु यद्योग्यङ्गात्रे दातुञ्च तत्तनौ ।
 दद्यादयोग्यम्पुरतो नैवेद्यम्भोजनादिकम् ॥ ” इति तथा गन्धपुष्पधूपाश्च ग्रात्वा देवेभ्यो न देया
 कालिकापुराणे—“गन्धम्पुष्पञ्च धूपञ्च उपचारांस्तथापरान् । जिघ्रन्निवेद्य देवेभ्यो नरो नरकमाप्नु

यात् ॥ ” तथा भूम्यादौ संस्थाप्य धूपन्न दद्यात् “ न भूमौ वितरेद्धूपन्नासने न घटे तथा । यथातथा धारगतं कृत्वा तं विनिवेदयेत् ॥ ” इति कालिकापुराणात् । दीपः स च “ नेत्राहादकरः स्वर्चिः क्रूरता पविर्वर्जितः । सुशिखः शब्दरहितो निर्द्धूमो नातिह्रस्वकः ॥ लभ्यते यस्य तापस्तु दीपस्य चतुरङ्गुलात् । न स दीप इति ख्यातो व्योमवह्निस्तु स स्मृतः ॥ ” इति कालिकापुराणोक्तलक्षणलक्षितः कार्य्यः सर्वदेवानान्दीपे घृतं शिवभिन्नदेवानान्तैलञ्च विहितं घृतन्तैलञ्च मिश्रीकृत्य दीपे न देयं “ न मिश्रीकृत्य दद्यात्तु दीपे स्नेहघृतादिकान् । दत्त्वा मिश्रीकृतं स्नेहन्तामिस्रन्नरकं व्रजेत् ॥ ” इति कालिकापुराणात् । वर्तिका तु तत्र शुद्धपट्टकौशेयकार्पाससूत्रनववस्त्रतदशाभवा कार्य्येति शूलपाणिः । न तु जीर्णमलिनोपयुक्तवस्त्रादिभवा “ शाण्वादादरकं वास्त्रजीर्णम्मलिनमेव वा । उपयुक्तन्तु नो दद्याद्वर्ति कार्य्यङ्गदाचन ॥ ” इति कालिकापुराणादिति बोध्यम् । सूर्य्यदीपाधिकारे भविष्यपुराणे—तांश्च दत्त्वा न हिंसेत न च तैलविवर्जितान् । कुर्वीत दीपहर्त्ता च मूषिकोन्धश्च जायते ॥ ” इति वचनात् । “ नैव निर्व्वापयेद्दीपन्देवार्थमुपकल्पितम् । दीपहर्त्ता भवेदन्धः काणो निर्व्वापको भवेत् ॥ ” इति कालिकापुराणाच्च देवाय कल्पितो दीपो न निर्व्वापणीयः । भूमौ दीपो न धार्य्यः “ वृक्षे दीपः प्रदातव्यो न

तु भूमौ कदाचन । सर्व्वसहा वसुमती सहते न त्विदं द्वयम् । अकार्य्यपादघातश्च दीपतापन्तथैवच ॥ ”
 इति कालिकापुराणात् नैवेद्यानि तु भक्ष्यभोज्यकन्दमूलफलान्नपानकादीनि सर्व्वत्र विहितानि । फल
 न्तु अपक्वं कथितं यत्नपक्वं विद्धं कालापक्वञ्चननिवेदनीयम् “मुकुलैर्नार्चयेद्देवमपक्वन्न निवेदयेत् । फल
 ङ्कथितविद्धञ्च कालापक्वमपि त्यजेत् ॥ ” इति देवीपुराणात् । अन्यत्र “यत्नपक्वमपि त्यजेत्” इति दर्शना
 च । कथितं जलमध्येग्निपक्वं तत्र जलमध्ये इत्यंशः कथितपदार्थे विवक्षितः यत्नपक्वमपित्यजेदित्यन्यत्र
 दर्शनात् । तत्र यत्नोऽग्निधूपरूपः सङ्ख्यापरिमाणनिर्णयनिबन्धे—“यत्नपक्वमपि ग्राह्यङ्कदलीफलमु
 त्तमम् ।” अत्र यत्नो धूमोपरिस्थापनगर्त्तादिनिःक्षेपवासकपत्राद्याच्छादनरूपः । उत्तमपदेन रसोत्क
 र्षाभिधानात् हेतुगर्भञ्चतद्विशेषणमिति । पनसलकुचादिकमपि तादृशंग्राह्यमित्यायाति । कालापक्वंस
 मुचितपाकसमयपक्वव्यतिरिक्तम् । विद्धं कण्टककृम्यादिना । व्यञ्जनस्याग्निपक्वतानियमात्तद्विन्नतया
 ग्निपक्वस्य कालापक्वस्य वा निषेधो ज्ञेयः” तेन कदलीपनसपटोलादेर्व्यञ्जनरूपस्य न निषेधः ।
 आम्रचूर्णतिन्तिड्यादेरपि व्यञ्जनोपकरणत्वादपक्वस्याग्निपक्वस्य च न निषेधः । मातृपूजायामका
 लपक्वमपि देयमिति छन्दोगाह्निकम् । सिद्धान्तन्तु वैश्वदेवानन्तरपूजापक्षे एव देयमित्येके । अकृतेपि

वैश्वदेवे वैश्वदेवार्थमग्रभागमुद्धृत्य शेषेणान्नेन नैवेद्यदानमविरुद्धम् । “ अकृते वैश्वदेवे तु भिक्षौ च गृहमागते । वैश्वदेवार्थमुद्धृत्य भिक्षान्दत्त्वा विसर्जयेत् ” इति नरसिंहपुराणीयोद्धरणवदित्यपरे । न च वैश्वदेवं विना पक्वान्नस्यासंस्कृतत्वान्न नैवेद्यार्हत्वमिति वाच्यम् । “ अहरहः स्वाहा कुर्यादाकाष्ठात् ” इति श्रुतेः । “ सायम्प्रातर्वैश्वदेवः कर्त्तव्यो बलिकर्म च । अनश्रतापि सततमन्यथा किल्बिषी भवेत् ” इति कात्यायनस्मृतेश्च । वैश्वदेवस्य पुरुषार्थत्वेन पाकसंस्कारकत्वाभावात् । न च पाकाग्रमुद्धृत्य जुहुयात् ” इति प्रयोगदर्शकविष्णुसूत्रादुद्धरणोत्तरं होमस्यैव विधानात्तदा तेन नैवेद्यदानमयुक्तमिति वाच्यम् । विष्णुसूत्रस्य कठशास्त्रीयत्वादन्यशास्त्रीयानामुद्धरणस्यार्थलभ्यत्वात् । वस्तुतः क्ताश्रवणेन होमस्योद्धरणोत्तरकालिकत्वेऽपि अव्यवहिततदुत्तरकालिकत्वे मानाभावात्कठशास्त्रीयैरपि उद्धृत्य सिद्धान्ननिवेदनीयमेव भिक्षुभिक्षादानवदित्याह स्मृतिदीपिकाकारः । पाकासत्त्वे तु आमान्नफलादिभिरेव नैवेद्यदानद्रकार्यम् । किञ्च “ वैश्वदेवनिषेधो यज्ञार्थन्निवर्त्तते ” इति गोभिलदर्शनाद्विष्ण्वर्थकपाकान्तरेण सर्वेषान्नैवेद्यदानमविरुद्धमिति बोध्यम् । यज्ञो विष्णुः । शूद्रस्य च नैवेद्यं वैश्वदेवश्चामान्नैव । “ आमं शूद्रस्य पक्कमुच्छिष्टमुच्यते ” इति निषेधात् । मांसं शिवेतरेषु दातव्यं तच्च पक्वं दाक्षि

णात्यनिबन्धे—नैवेद्यादौपार्थक्याभावे यथांशत इति वदेत् सुवर्णमययज्ञोपवीतेष्वेवमाचार इति विशेष
उक्तः सर्वत्र नैवेद्यदानानन्तरमादर्शदर्शनम्पुण्यप्रदमिति श्रीदत्तः । एतच्च नैवेद्यं सूर्याय दत्तं मगेभ्यः
शिवाय दत्तम्भस्माद्गेभ्यः दुर्गायै दत्तं स्त्रीभ्यो विष्णवे दत्तं सात्वतेभ्यो ब्राह्मणेभ्यो वा दद्यात् । “ वि
प्रेभ्यस्त्वथ तद्देयम्ब्रह्मणे यन्निवेदितम् । स्त्रीभ्योथ देयम्मातृभ्यो यत्किञ्चिद्विनिवेदितम् । भूतप्रेत
पिशाचेभ्यो यत्तद्दीनेषु निःक्षिपेत् ” । एतद्वचनस्य स्नानीयदानप्रकरणोक्तत्वेऽपि विनि
वेदितमित्युपसंहारात् नैवेद्यप्रतिपादनस्याप्यभिधायकत्वात् । वन्दनं स्तुतिः प्रणामश्च ।
स्मृतिदीपिकाकारास्तु—चन्दनमिति पठित्वा चन्दनं हस्ताद्यंगेषु लेपनं तदेव चाष्टादशोपचारेष्वनुपले
पनपदार्थः । गन्धः सुरभिद्रव्येण तिलकरूपः स च गन्धपदेनोल्लिख्यैव देयः । अनुलेपनपदेन
दानं विशेषादर्शनमूलकम् अतएवैष गन्धः शिवाय नमः इत्येव प्रयोगाल्लिखन्ति शिष्टाः । गन्धानन्तर
मक्षतदाने मानन्तु पारणाद्यर्थपूजायां गन्धाक्षतकरणकत्वदर्शनमिति वामदेवोपाध्याया आहुः । तदय
म्प्रकरणार्थः पूजा विविधा—तत्र गन्धपुष्पधूपदीपनैवेद्येति पञ्चोपचारा एका । पाद्यार्घ्याचमनीयमधुप
र्काचमनीयगन्धादिपञ्चकेति दशोपचारा द्वितीया । अत्र मधुपर्कदानात्पूर्वं स्नानीयन्देयमिति गौडाः ।

आसनस्वागतपाद्यार्घ्याचमनीयमधुपर्कचमनस्नानवसनाभरणगंधादिपञ्चकवंदनेति षोडशोपचारा
 तृतीया । स्मृतिदीपिकायांतु—चंदनमिति पठित्वा चंदनं हस्ताद्यंगेषु लेपनङ्गन्धस्तु ललाटे तिलकक
 रूप इत्याह । आसनावाहनार्घ्यपाद्याचमनस्नानवस्त्रोपवीतभूषणगन्धादिपञ्चकमाल्यानुलेपननमस्कार
 विसर्जनेति अष्टादशोपचारा चतुर्थी । आसनाभ्यञ्जनोद्धर्तननिरुक्षणसंमार्जनसर्पिरादिस्नानावा
 हनपाद्यार्घ्याचमनीयस्नानीयमधुपर्कपुनराचमनीयवस्त्रयज्ञोपवीतालंकारगंधादिचतुष्टयताम्बूलनैवेद्य
 पुष्पमालानुलेपनशय्याचामरव्यजनादर्शदर्शननमस्कारनर्तनगीतवाद्यदानस्तुतिहोमप्रदक्षिणादंतका
 ष्टदानदेवविसर्जनेति षट्त्रिंशदुपचारा पञ्चमी । एते चोपचारा उत्तरोत्तराधिकफलाः । तत्राद्योनैवेद्यं
 शेषे देयमनयोः कल्पयोः फलदर्शनात्ताम्बूलयज्ञोपवीतालंकारादिदानन्नैवेद्यात्प्रागेव श्राद्धे वस्त्रात्प्रा
 गेवेति स्मृतिदीपिका । छन्दोगाह्निके तु—स्नपयित्वा यथालाभंवस्त्रालङ्कारादीनि यज्ञोपवीतादीनि
 च दत्त्वा गंधपुष्पधूपदीपनैवेद्यादीनि दद्यादिति लेखात्गन्धात्पूर्वं स्नानोत्तरमेतेषां दानमायाति ।
 एते कल्पाः काम्यपूजायां यथाविभवमादेयाः । तत्रापि प्रथमः कल्पोनियतः नित्यायान्तुपूजायां सोपि
 न नियतः किन्तु पञ्चसूपचोरेष्वपि यावदेव लभ्यन्तावतैव सानिर्वाह्या नित्यत्वात् । प्रतिमादिषु

पूजायांगन्धपुष्पधूपदीपनैवेद्यान्यवश्यंदेयानि । जले तु पुष्पमात्रेण जलैर्वापि पूजा सिद्ध्यतीति
गौडाः । अथषोडशोपचारद्रव्याणि तत्रासनं कुशसूत्रादिनिर्मितम्पुष्पौघरचितं यज्ञदारुमयं
चंदनोद्भवं वाल्कलं कोशजं फलभवं रोमजङ्गम्बलं रङ्गकुचर्ममयं कुशमयं आयसकांस्यसीस
कभिन्नतैजसद्रव्यमयं शिलामयं रत्नमयं मणिमयञ्च देयम् । स्वागतन्तु स्वागतमस्तु स्वागतन्ते इत्या
दिना कार्य्यम् पाद्यं पादप्रक्षालनार्थमुदकम् । अर्घ्यम् रक्तचंदनकुङ्कुमान्यतरत् बिल्वपत्राक्षतबहुपु
ष्पदधिदूर्वाबहुतिलकुशयुतजलम् । एषां मध्ये यदभावस्तस्य जले मनसा कल्पना कार्य्या । आच
मनीयम् शुद्धजलम् । मधुपर्कः दधिघृतजलमधुसितासमूहः कांस्यपात्रस्थः तत्र जलं सर्व्वतः स्वल्पं
सितादधिघृतं समं देयम् । स्नानङ्घृततैलदधिक्षीरेक्षुरसजलमधुप्रभृत्यन्यतमद्रव्यैरष्टोत्तरशतपलपरिमितै
र्युगपत्सकलाङ्गसम्बन्धः । महास्नानन्तु सहस्रद्वयपलपरिमितैरुक्तद्रव्यैर्भवति । अत्र घृतस्नानानन्तरं
यवगोधूमचूर्णैर्जटाभांस्यादिगन्धद्रव्यचूर्णयुक्तवटपिप्पलवल्कलचूर्णादिभिर्वा उद्धर्त्तनङ्कृत्वा सुखो
ष्णजलेन क्षालनङ्कर्त्तव्यम् । दुग्धादिस्नानानन्तरमपि जलक्षालनङ्कर्त्तव्यम् । ततो ब्रह्मणो विष्णोश्च
स्नानघृतादि ब्राह्मणेभ्यो दातव्यम् शिवस्याग्नौ अन्यदेवानानन्देवीनाञ्चदीनेभ्योदेयम् । वसनम् मृदुविके

शम् नवन्ददम् सूक्ष्मम् पारेधानशयनासनादिभिर्मनुष्यासम्पृक्तं नीलरक्तभिन्नम् । गौडमते पट्टवस्त्रं
नीलं रक्तञ्च देयम् उपवीतं पट्टसूत्रादिनिर्मितं शुक्लम्पीतं वा दातव्यमिति छन्दोगाह्निकम् । गन्धः
चन्दनागुरुकर्पूरकुङ्कुमान्यतमपङ्कन्तिलकरूपः स च एष गन्ध इत्युच्चार्य देयः सोऽपि देवतापुरो
भाग एव न पृष्ठतः । गन्धदानानन्तरन्तालवृन्तैश्चामरैश्च बीजनमतिप्रशस्तम् । पुष्पाणि अरण्यसम्भ
वानि गिरिसम्भवानि स्ववाटिकासम्भवानि स्वामिना वाटिकारक्षकेण वा स्वेच्छया दत्तपरवाटिका
सम्भवान्यपि गौडमते परवाटिकासम्भवान्यपि स्ववद्द्विजैरादेयानीति । नित्यपूजायाश्चौर्येणानी
तान्यपि निषिद्धवर्जम् सुरभीणि निश्छिद्राणि प्रोक्षितानि सामान्यतो विहितानि । विशेषतस्तुजाती
शमी-कुब्जक-कुश-करवीर-नागपुन्नाग-मल्लिकाऽशोक-चम्पक-रक्तोत्पल-नीलोत्पल-बकुलप
द्मपुष्पाणि सर्वदेवानां विहितानि स्वयमुत्पादितपुष्पं मुक्तपुष्पाद्ग्रथितपुष्पञ्चाधिकफलमाउग्रगन्धी
नि विशेषविहितभिन्ननिर्गन्धीनि सक्शसकीट-कीटविद्ध-स्वयम्पतित-स्वयमविकसितोपहतशीर्ण-
शुष्काधोवस्त्रधृत-नीली-कपित्थाद्यपवित्राणि अन्तर्जलक्षालितपर्युषिताकालभवदेवोपरिधृत-मस्त
कोपरिधृत-वामहस्तधृत-शूद्रानीतानि-कृताहःस्नानेन पूजाकर्त्रा स्वयं त्रोटितानि याचितानि सच्छि

द्राणि च निषिद्धानि अशुच्युत्पादितानि च निषिद्धानीति शूलपाणिः । कलिका तु सर्वेषां निषिद्धा अभिवादनकालेभिवाद्याभिवादककरस्थितानि निषिद्धानीति केचित् । अग्रभागत्यागात्प्रोक्षणाच्च तानि शुद्धानीत्यपरे । क्रयक्रीतन्तु निष्फलमिति तु प्रवाद एव शिष्टैरनादृतत्वादिति । तुलस्यां बिल्वपत्रे जलपुष्पेषु च पर्युषितत्वदोषो नेत्यपि प्रवाद एवेति च श्रीदत्तोपाध्यायाः । पर्युषितेष्वपि मालाकारगृहस्थितेषु न दोष इति शैवागमः । यावच्च पुष्पं निर्माल्यतान्न याति तावदेव देवताङ्गेभ्य उच्चारणीयम् । निर्माल्यता तु जात्याः प्रहरेण करवीरस्याहोरात्रेण इतरपुष्पाणां गंधापगमे भवति शेफालीवकुलातिरिक्तानिभूमिस्पृष्टान्यपि निषिद्धानि । गौडनिबन्धे—बिल्वपत्रतमालामलकीदरकल्हारतुलसीपद्मपत्रागस्त्यानां कलिकात्मकानां च पुष्पाणां पर्युषितत्वदोषाभावः । सितरक्तपद्मानामुत्पलानाञ्च पञ्चमदिनादूर्द्ध्वं पर्युषितत्वशंका कार्येत्युक्तम् । निषिद्धान्यपि मालया देयानि । देवार्पितवाटिकासम्भवानि वृक्षमुत्पाट्य वृक्षशाखाम्भंक्त्वा वाऽवचितानि च निषिद्धानि पत्राणिचारण्यसम्भवानि—कीटादूषितानि निश्छिद्राणि—निष्केशानि—अपर्युषितानि—अनुपहतानि—सामान्यतो विहितानि विशेषतो बिल्वपत्राणि सर्वेषां विहितानि पुष्पेषु ये ये निषेधा उक्तास्ते पत्रेष्वप्यनुसंधेयाः । विहितपत्राभावे

विहितनिषिद्धानि तदभावे निषिद्धवर्जमन्यान्यपि तदभावे विहितपुष्पवृक्षपत्राणि देयानि हरिभक्तिदी-
 पिकायान्तु—पुष्पाद्यभावे जलेनापि नित्यपूजा निर्व्वाह्येति विशेष उक्तः । धूपः सघृतगुग्गुलुःतञ्च भूम्य-
 तिरिक्ताधारेदेवतावामभागेऽग्रे वा दद्यान्न तु दक्षिणे न च गन्धपुष्पमदत्त्वा दद्यात् । सर्वदेवानान्दीपे-
 घृतं शिवभिन्नदेवानान्तैलञ्च विहितम् । वर्तिका तु तत्र शुद्धपट्टकौशेयकार्पाससुत्रनववस्त्रतद्दशाभवा-
 काय्येति शूलपाणिः । दीपन्तु देवतादक्षिणे पुरतो वा दद्यान्न वामतो न च भूमौ देवेभ्यो दत्तदीपो न
 निर्व्वापणीयः । नैवेद्यानि तु भक्ष्यभोज्यकन्दमूलफलान्नपानकादीनि सर्वत्र विहितानि । फलन्तु अप-
 क्रमं जलमध्येऽग्निपक्वम् कथितपदवाच्यम् धूमपक्वम् समुचितपाकसमयव्यतिरिक्तसमयपक्वम् कालापक्व-
 पदाभिधेयम् कंटककृम्यादिना विद्धञ्च न देयम् । व्यञ्जनरूपपनसकदलपटोलादीनि अग्निपक्वानि काला-
 पक्वानि च दद्यात् । एवमात्रचूर्णतिन्तिड्यादेरपि व्यञ्जनोपकरणत्वादपक्वत्वमग्निपक्वत्वं वा तत्र न दोषा-
 येति बोध्यम् । सिद्धान्तन्तु वैश्वदेवानंतरपूजापक्षे देयम् । अकृते वैश्वदेवे पूजेति पक्षे तु वैश्वदेवार्थमग्र-
 भागमुद्धृत्य शेषमन्नन्देवेभ्यो निवेदनीयमित्यपरे । असति पाके फलादिष्वप्यसत्सु आममन्नमपि नि-
 वेदनीयम् । शूद्रेण तु पक्वमन्नमैव देयम् । मांसन्तु शिवेतरदेवेभ्यो दातव्यं तदपि पक्वमेव । एतच्च नै-

वेद्यं सूर्याय दत्तम्मगेभ्यः, शिवाय दत्तम्भस्माङ्गेभ्यः, दुर्गायै दत्तं स्त्रीभ्यो, विष्णवे दत्तं सात्त्वतेभ्यो ब्राह्मणेभ्यो वा दद्यात् । इतरदेवताभ्यो निवेदितं दीनेभ्यो दद्यात् । दाक्षिणात्यनिबन्धे नैवेद्यादौ पार्थक्याभावे यथांशत इति वदेत् । स्वर्णमययज्ञोपवीतेष्वेवमाचार इति विशेषः । सर्व्वत्र नैवेद्यदानानन्तरमादर्शदर्शनम्पुण्यप्रदम् । वन्दनम् स्तुतिः प्रणामश्च । स्मृतिदीपिकाकारमते तु चन्दनमिति पाठः तच्च हस्ताद्यङ्गेषु लेपनम् । गन्धस्तु सुरभिद्रव्येण तिलकरूपः । स च गन्धपदमुल्लिख्यैव देयः । गन्धानन्तरमक्षततिलादिदानमाचारादिति । इति पूजापङ्कजभास्करे उपचारविचारो नामाष्टमः प्रकाशः ॥ ८ ॥

अथ प्रकीर्णकम् ॥ ॥ पूजाकाले सुवर्णरजतकुशत्रयाणि दक्षिणहस्ते धारयेत् । “ जपे होमे तथा दाने स्वाध्याये पितृतर्पणे । अशून्यन्तु करं कुर्यात्सुवर्णरजतैः कुशैः ” इति हारीतवचनात् । तत्राप्यनामिकायाम् “ अनामिकायान्तर्द्वार्यन्दक्षिणस्य करस्य च ” इति हेमधारणप्रकरणस्थदेवीपुराणे हेमधारणस्य तत्र विहितत्वेन तत्समभिव्याहृतानां रजतकुशानां धारणस्यापि तत्रैवौचित्यात् । तर्जन्यां रजतं धार्यमिति निर्मूलमिति कल्पतरुप्रभृतयः । एवम्पवित्रधारणमपि तत्रैव “ सव्यः

सोपग्रहः कार्यो दक्षिणः स पवित्रकः” इति कात्यायनेनाभिधानात् । पवित्रलक्षणं छन्दोगपरिशिष्टे-
 “अनन्तगर्भिणं साग्रं कौशान्द्विदलमेव च । प्रादेशमात्रं विज्ञेयं पवित्रं यत्र कुत्रचित् ॥” द्विदलं द्विसं-
 ख्याकं दलं पत्रम् । अनन्तगर्भिणं तथा च गर्भं, गर्भि, अन्तर्गर्भि च त्यक्त्वाचतुर्थद्वयाह्वयम् । छेन्दस-
 त्वात्पुल्लिङ्गनिर्देशः । यत्रकुत्रचित्सन्ध्यावन्दनातिरिक्तेऽपि कर्मणि इदमेव पवित्रलक्षणम् । पवित्रे
 सन्यासिपद्धतिलिखितं वाक्यं पठन्ति “सव्यापसव्यवलितं ब्रह्मग्रन्थिसमन्वितम् । लङ्घयेत्प्रथमं
 पर्वं द्विपर्वत्रैव लङ्घयेत् ॥” लङ्घयेत्पर्वमेकन्तु इति पाठान्तरमित्याचारचिन्तामणिः ॥ गौडास्तु
 “अनामिकाधृतं हेम तर्जन्यां रौप्यमेव च । कनिष्ठायां धृतं खड्गान्तेन पूतो भवेन्नरः ॥” इति याज्ञ-
 वल्क्यवचनात् “तर्जनी रूप्यसंयुक्ता हेमयुक्ता त्वनामिका । सैव युक्ता तु दर्भेण कार्य्या विप्रेण
 सर्व्वदा ॥” इति विद्याकरधृतवचनाच्च । तर्जन्यामेव रजतं धार्य्यमिति वदन्ति अनन्तगर्भिणमित्यादि
 पवित्रलक्षणमुक्त्वा अनन्तगर्भिणम् अनन्तगर्भशून्यम् । तथा च शौनकः—“अनन्तस्तरुणौ यौ तु कुशौ
 प्रादेशसम्मितौ । अनखच्छेदिनौ साग्रौ तौ पवित्राभिधेयकौ ॥” एतदभावे कुशपत्रचतुष्टयं त्रयं वा
 “चतुर्भिः कुशपत्रैश्च त्रिभिर्द्वाभ्यामथापि वा । पवित्रं कारयेन्नित्यं प्रशस्तं सर्व्वकर्मसु ॥” इति समु-

द्रकरधृतवचनात् । विद्याकरवाजपेयिधृतम् पवित्रन्तु द्विजः कुर्यात्कुशपत्रद्वयेन तु । पत्रत्रयेण वा कार्यं
 नैकपत्रेण कुत्रचित् ॥ इति च लिखन्ति । दक्षिणात्यास्तु शङ्खः—“ अनन्तर्गभिणं साग्रम् ” इतिवच
 नमुक्त्वा, हारीतः—पवित्रं ब्राह्मणस्यैव चतुर्भिर्दर्भपिञ्जुलैः । तत्रैकं न्यूनमुद्दिष्टं वर्णवर्णे यथाक्रमम् ॥ ”
 स्मृत्यर्थसारे—“ सर्वेषां वा भवेद्वाभ्यां पवित्रं ग्रन्थितन्नवम् । ” रत्नावल्याम्—“ द्वयोस्तु पर्वणोर्मध्ये पवि
 त्रन्धारयेद्बुधः ” । हेमाद्रौ स्कान्दे—“ अनामिकाधृता दर्भा ह्येका नामिकयापि वा । द्वाभ्यामनामि
 काभ्यान्तु धार्ये दर्भपवित्रके ॥ ” पवित्राभावेतु तत्रैव सुमन्तुः—समूहाग्रौ विगर्भौ तु कुशौ द्वौ दक्षिणे
 करे । सव्ये चैव तथात्रीन्वै विभृयात्सर्वकर्मसु ॥ ” इत्याहुः । यत्र जलप्रतिमादौ स्थिर एव देवसन्निधि
 स्तत्रावाहनविसर्जनञ्च विनैव पूजा कार्या । प्रतिमास्थानेष्वप्स्वग्रावावाहनविसर्जनवर्जमिति बौ
 धायनवचनात् । हरिभक्तिदीपिकायाङ्गणेश्वरमिश्रास्तु शालग्रामशिलायामपि विष्णोरावाहनं विधे
 यम् । नचावाहनं सान्निध्यार्थं सान्निध्यञ्च स्वतःसिद्धमेव—“ शालग्रामशिला यत्र तत्र सन्निहितो हरिः ”
 इतिवचनात् । अथ देशिकसान्निध्यस्य तत्र सिद्धत्वेपि बौद्धसान्निध्यार्थन्तदाचरणमिति तु न वाच्यम् ।
 बौद्धसान्निध्यस्यापि वचनबलादेव सिद्धत्वादिति वाच्यम् । अदृष्टार्थत्वात् । मन्त्रकरणकसान्निध्यबु

द्वेरेव तत्रादृष्टजनकत्वनियमात् । तादृग्बुद्धेस्तत्करणताया आवाहनं विना सम्भवात् । अत एव पद्म
पुराणीयस्नाने विष्णोः पादप्रसूतासीति गङ्गायामपि गङ्गावाहनमाचरन्ति शिष्टाः । अत एव च
यस्यापि गृहे सोमस्तेनापि सोमः क्रेतव्य इत्यधिकरणसिद्धान्तः । आरुण्यादिगुणविशिष्टगोक्तीतसोम
स्यैवादृष्टजनकत्वनियमात् देवतासम्मुखीकरणार्थमावाहनमित्यागमिका इत्याहुः । गौडैस्तु-उद्धा
सावाहने न स्तः स्थिरायामुद्धवार्चने । अस्थिरायां विकल्पः स्यात्स्थण्डिलेतुभवेद्वयमिति विशेष उक्तः ।
द्वयम् उद्धासावाहने दाक्षिणात्यनिबन्धे पुरुषसूक्तषोडशोपचारपूजाप्रकरणे “ ध्यायेदभिमतां
विष्णुमूर्तिं सम्पूजयेत्ततः । ” प्रथमया पुरुषसूक्तऋचा आवाहनम् शालग्रामशिलादावावाह
नाभावादृगन्ते पुष्पं देयमिति लिखितम् । आवाहनन्तु आगच्छेति पदानन्तरं सम्बोधनान्तदे
वतानाम्नेति छन्दोगाह्निकम् । सम्बोधनान्तदेवतानामानन्तरमागच्छेति पदेन देवतामावा
ह्येति वाचस्पतिमिश्रशूलपाण्यादयः । एते चोपचाराः दक्षिणहस्तेनैव देयाः । कर्मोपदिश्यते
यत्र कर्तुरङ्गन्न चोच्यते । दक्षिणस्तत्र विज्ञेयः कर्मणाम्पारगः करः ॥” इति छन्दोगपरिशिष्टात् घण्टा
वादनन्तु वामहस्तेन दक्षिणकरस्यार्चादिनावरुद्धत्वादिति । सव्ये आचमनीयङ्कुर्वन् वामहस्तेन कम

ण्डलुङ्गुलार्ताति वाक्ये आचमनकाले वामहस्तेन कमण्डलुधारणवदिति हरिभक्तिदीपिका । तत्रापि देवतीर्थेनैव “सम्मार्ज्जनबालिकर्मभोजनप्रदानानि दैवेन” इति हारीतोक्तेः । यद्यप्यञ्जलिपूजायां शिष्टाचारोस्ति तथापि न स प्रमाणम् । श्रुतिस्मृतिविहितो धर्मस्तदलाभे शिष्टाचारः प्रमाणमिति वसिष्ठवचनेन तयोरविरोधे शिष्टाचारस्य प्रमाणत्वबोधनादित्यवधेयम् । एवञ्च सति यदागमोक्तपूजायाम् “जपान्ते देवतान्ध्यात्वा दद्यात्पुष्पाञ्जलित्रयम्” इत्यादिवचनेनाञ्जलिपूजनम् तत्रापि वामहस्तयोगमात्रम्पुरस्कृत्य पुष्पत्यागो दक्षिणापि दक्षिणहस्तेनैव । “तौ युतावञ्जलिः पुमान्” इत्याद्यमरकोशाभिधानस्वरसेन वामकरयोगमात्रेणापि दक्षिणकरस्याञ्जलिपदशक्तेर्व्युत्पत्तिसिद्धायास्तादवस्थ्यादिति हरिभक्तिदीपिका । सर्व्वे चोपचाराः प्रोक्ष्यैव देयाः “नाप्रोक्षितं स्पृशेत्किञ्चिद्देवे पित्र्ये च कर्मणि” इति वायुपुराणात् । “यद्दीयते च देवेभ्यो गन्धपुष्पादिकन्तथा । अर्घपात्रस्थितैस्तोयैरभिषिच्य स मुत्सृजेत्” ॥ इति कालिकापुराणाच्च । प्रोक्षणमुत्तानेन हस्तेन “उत्तानेन तु हस्तेन प्रोक्षणं समुदाहृतम् । तिरश्चाभ्युक्षणम्प्रोक्तत्र्यञ्जतावोक्षणं स्मृतम् ॥” इति स्मृतेः । यत्प्रक्षालनयोग्यन्तत्रिः प्रक्षालनीयम् “त्रिर्देवेभ्यः क्षालयेत् द्विर्मनुष्येभ्यः सकृत्पितृभ्यः” इति गोभिलीयात् । शिवेतरदेवपूजाम्प्रातः प्राङ्मुख

खः सायम्पश्चिमाभिमुखः रात्राबुदङ्मुखः कुर्वीत “प्राक्पश्चिमोदगास्यश्च प्रातःसायन्निशासु च” इति भविष्यपुराणादिति छंदोगाह्निकम् । स्मृतिदीपिकायां तु पश्चिमपदेन न तिस्रस्तत्र दिशो ग्राह्या ‘ऐन्द्री सौम्या पराजिता’ इति वचने पश्चादभिहितैशानीं सायम्पूजायाद्गृहीतवान्। दिवा तु प्रागुदगै शान्यान्यतमाभिमुखो देवान्पूजयेत् । “यत्र दिङ्मनियमो नोक्तो होमपूजादिकर्मसु । तिस्रस्तत्र दिशो ग्राह्या ऐन्द्री सौम्या पराजिता ॥” इति दक्षवचनात् । अपराजिता ऐशानी । शिवपूजा तु सदोदङ्मुखेनैव “रात्राबुदङ्मुखः कुर्याद्देवकार्यं सदैव हि। शिवार्चनं सदाप्येवं शुचिः कुर्यादुदङ्मुखः॥” इति गोभिलवचनात् “शंकराराधनन्तद्रत्सदा कुर्यादुदङ्मुखः ।” इति गौतमवचनाच्चेति हारिभक्तिदीपिका । स्थिरप्रतिमापूजां तु प्रतिमाभिमुखस्तिष्ठन्नेव कुर्यात् ‘शुचिः संभृतसम्भारः प्राग्दग्धै कल्पितासनः । आसीनः प्रागुदग्वाच्चेदर्चयामथ सम्मुखः ॥” इति वचनात् । तथैव शिष्टाचाराच्च एवञ्च पूर्वोत्तरमुखस्थितायाः प्रतिमायाः पूजनम्पश्चिमदक्षिणाभिमुखेनैव कार्यमिति सिद्धम् । गौडनिबन्धे तु—“प्राक्पश्चिमोदगास्यश्च प्रातः सायन्निशासु च ।” इत्यनेन सायम्पश्चिमाभिमुखः पूजनत्रान्यदेवपूजायामन्वेति किन्तु सप्ताक्षरमूर्त्यमन्त्रविषय एव शिष्टाचारोपि

तथा इति । दाक्षिणात्यास्तु-प्रतिमाः प्राङ्मुखीरुदङ्मुखो यजेत् अन्यत्र प्राङ्मुखः एतच्चस्थिरप्रति
माविषयमित्याहुः अन्यत्र उत्तराभिमुखप्रतिमायाम् । ऊर्ध्वपुण्ड्रविधाययेषान्देवानांयानि वाहनानि
तत्रस्थितान् तान्ध्यात्वा पूजयेत् “ आत्मानम्पूजयित्वा च सुगन्धिसितवाससा । सुमुहूर्ते यजेद्देवा
न्स्वकीयासनसंस्थितान् ॥ ” इति देवीपुराणात् । आसनं वाहनम् । नातिलकी कर्म कुर्यात्
“ दानं यज्ञस्तपो होमः स्वाध्यायः पितृतर्पणम् । भस्मीभवति राजेन्द्र ऊर्ध्वपुण्ड्रं विना कृतम् ॥ ” इति
स्मृतेरिति हरिभक्तिदीपिका । स्नानीयादिदानकाले घण्टा वादनीया “ स्नानार्चनक्रियाकाले घण्टाना
दङ्करोति यः । पुरतो वासुदेवस्यइत्यादिवचनात् । पूजाकाले गीतवाद्यनृत्यान्यपि सति सम्भवे देव
तासन्निधौ कुर्यात् कारयेद्वा विष्णुधर्मे-“ फलानि दत्त्वा देवेभ्यः सफलां विन्दते श्रियम् । गीतवा
द्यप्रदानेन सौख्यम्प्राप्नोत्यनुत्तमम् ॥ प्रेक्षणीयप्रदानेन रूपवानभिजायते । ” प्रेक्षणीयं नृत्यम् । गीता
देर्दानन्देवसमीपे करणमात्रमिति शूलपाण्यादयः । अत्रेदम्बोध्यम्-यद्यपि एकपाकेन वसतां पितृदेव
द्विजार्चनम् “ एकम्भवेद्विभक्तानान्तदेव स्याद् गृहेगृहे । ” इति वचनाद्विभक्तानाङ्कनीयसान्देवपूजा
निषेधोस्ति तथापि “ पृथगप्येकपाकानाम्ब्रह्मयज्ञो द्विजन्मनाम् । अग्निहोत्रं सरार्चा व नित्यं सन्ध्या

भवेत्पृथक् ॥ ” इत्याश्वलायनवचनादाह्निकी पूजा कृष्णाष्टमीपूजा शिवरात्र्यादिपूजा च कनीयसा
मपि कर्तव्या । निषेधस्तु सावकाशनागपूजकोजागरासुखरात्र्यादिकाम्यपूजाविषयक इति बोध्य
म् । अपरार्ककृतयाज्ञवल्क्यटीकायां योगियाज्ञवल्क्यः—एवं सम्पूज्य देवेशद्विक्षणन्ध्यात्वा निरञ्जनम् ।
ततोवलोकयेदर्कं हंसः शुचिषदित्यपि ॥ ” इति विशेषः । तदयम्प्रकरणार्थः—पूजाकाले सुवर्णरजत
कुशत्रयाणि दक्षिणहस्तानामिकायाम्पवित्रञ्च धारयेत् । गौडास्तु—दक्षिणहस्तानामिकायां सुव
र्णं तर्ज्जन्यां रजतं कनिष्ठिकायां खड्गञ्च धारयेदिति वदन्ति । यत्र जलप्रतिमादौ स्थिर एव देवसन्निधिस्त
त्रावाहनं विसर्ज्जनञ्च विनैव पूजाविधेयेति शूलपाणिप्रभृतयः । हरिभक्तिदीपिकायाङ्गणेश्वरमिश्रास्तु—
शालग्रामशिलायामपि विष्णोरावाहनंविधेयमदृष्टार्थत्वादित्याहुः । हरिभक्तिविलासे स्थिरायामर्चाया
म्पूजने उद्गासावाहनयोरभावः चलायां विकल्पः स्थण्डिले उभयङ्कार्यमित्युक्तम् । आवाहनवाक्यन्तु
आगच्छेति पदानन्तरं सम्बोधनान्तदेवतानामेति छन्दोगाह्निकम् । सम्बोधनान्तदेवतानामानन्तरमाग
च्छेति पदमितिवाचस्पतिमिश्रादयः । एते चोपचारा दक्षिणहस्तस्थदेवतीर्थेनैव देयाः । घण्टावादनन्तु वाम
हस्तेन दक्षिणकरस्यार्घादिनावरुद्धत्वात् । पुष्पाञ्जलिदाने वामहस्तयोगमात्रपुरस्कारः पुष्पत्यागो

दक्षिणहस्तेनैवेति हरिभक्तिदीपिका सर्व्वे चोपचारा अर्घपात्रस्थजलैः प्रोक्ष्यैव समर्पणीयाः । प्रोक्ष
णमुत्तानदक्षिणहस्तेन । यत्तुप्रक्षालनयोग्यन्तत्रिःप्रक्षालनीयम् शिवेतरदेवतापूजाम्प्रातः प्राङ्मुखः
सायम्पश्चिमाभिमुखः रात्रावुदङ्मुखः कुर्वीतेति श्रीदत्तोपाध्यायादयः । वामदेवोपाध्यायास्तु-सा
यमैशान्याभिमुख इत्युक्तवन्तः वस्तुतः दिवा प्रागुदगैशान्यन्यतमाभिमुखो देवान्पूजयेत् रात्रावुद
ङ्मुख एव शिवपूजातुसदोदङ्मुख एव कुर्यात् गौडास्तु-सायम्पश्चिमाभिमुखत्वं सूर्य्यपूजामात्रे
इत्याहुः । स्थिरप्रतिमापूजनन्तु प्रतिमाभिमुखः सन्नेव कुर्यात् दक्षिणात्यास्तु-प्रतिमा स्थिराः
प्राङ्मुखीरुदङ्मुखः उदङ्मुखीः प्राङ्मुखो यजेदित्युक्तवन्तः ऊर्ध्वपुण्ड्रं विधाय स्वस्ववाहनसहिताः
देवताः ध्यात्वा पूजनीयाः पाद्यार्घाचमनस्नाननैवेद्यचामरवीजनकाले घण्टा वादनीया । पूजाकाले
गीतवाद्यनृत्यान्यपि सति सम्भवे कुर्यात्कारयेद्वा इति एकपाकेन वसद्धिरपि सोदरभ्रातृभिः पृथक्पृ
थङ्नित्यदेवपूजा विधेया कृष्णाष्टमीशिवरात्रिपूजावत् । सकलपूजोत्तरन्देवेशङ्क्षणन्ध्यात्वा सूर्य्यम
वलोकयेत् । “हंसः शुचिषद” इति मंत्रश्च पठेदिति गौडाः ॥ इति पूजापङ्कजभास्करे प्रकीर्णकन्नाम

अथदेवपूजाप्रयोगः तत्र बन्ध्यारोगार्त्तजीर्णदेहनवप्रसूताऽमेध्यभक्षिकातिरिक्तगोव्यक्तिसम्बन्धि शुचिदेशगृहीताकाशगृहीतान्यतरगोमयोपलिप्तेनिष्ठगंधशब्दवर्जितशुचौ देशे देवासनाग्नीचासने दिवाप्राङ्मुख उदङ्मुख ऐशान्याभिमुखो वा रात्रावुदङ्मुख एव सुखोपविष्टः शुचिः शुचिवस्त्रद्वयधरो मौनी ध्यानपरः कामरागभयद्वन्द्वमात्सर्यत्वरक्रोधरहितः तन्मनाः सुमना दक्षिणपार्श्वे पुष्पकरण्डकं वामेऽपर्युषितजलपूर्णपात्रमितरञ्च पूजोपकरणं यथा सन्निवेशमासाद्य जल पूर्णसर्घपात्रमग्रतो धृत्वा तज्जलेन पूजास्थानन्तद्रव्याणि च प्रोक्ष्य गंधादिनात्मानमभ्यर्च्य आगच्छेति पदानन्तरं सम्बोधनांतेन देवतानाम्ना सम्बोधनान्तदेवतानामोत्तरमागच्छेति पदेन वा देवतामावाह्य स्थापयित्वा प्रतिष्ठितप्रतिमाशालग्रामनामर्मदल्लिङ्गादावावाहनं विनैव दक्षिणकरस्थदेवतीर्थेन आसनपाद्यार्घ्याचमनीयानि दत्त्वा स्नपयित्वा यथालाभवस्त्रालंकारयज्ञोपवीतादीनि दत्त्वा गन्धपुष्पधूपदीपनैवेद्यानि च दत्त्वा दीक्षितो जप्त्वाऽदीक्षितस्तु जपमकृत्वैव प्रदक्षिणीकृत्य प्रणम्य स्तुत्वा ध्यात्वा भगवन् भगवति वा क्षमस्व स्वस्थानङ्गच्छेति विसर्जयेत् । प्रदक्षिणन्तु “एकञ्चङ्यां रवौ सप्त त्रीणि दद्याद्विनायके । चत्वारि केशवे कुर्याच्छिवे चार्द्धप्रदक्षिणम् ॥” इत्युक्तसङ्ख्याकङ्कार्घ्यम्

अनुक्तदेवानान्तु त्रिःकार्यमिति ज्ञेयम् । अत्र ध्यानन्तु मत्स्यपुराणीयमेव सूर्यादीनां बोध्यम् । प्र
तिमामानोन्मानादेर्मत्स्यपुराणीयस्यैव शिष्टैरादृतत्वेन ध्यानस्यापि तदीयस्यैव ग्रहीतुमुचितत्वात् ।
अत एव दुर्गाभक्तिरङ्गिण्याममत्स्यपुराणीयमेव ध्यानमभिहितम् । गौडनिबन्धे पूजाकर्त्रासनदोषगुणौ
नारदपञ्चरात्रे— “ वंशासने दारिद्र्यत्वम्पाषाणे व्याधिसम्भवम् । धरण्यान्दुःखसम्भूतिन्दौर्भाग्यन्दा
रुजासने ॥ तृणासने यशोहानिम्पल्लवे चित्तविभ्रमम् । दर्भासने व्याधिनाशङ्कम्बलन्दुःखमोचनम् ॥ ”
इति । अन्यत्र च “ कृष्णाजिनं व्याघ्रचर्म कौशेयं वेत्रनिर्मितम् । वस्त्राजिनङ्कम्बलं वा कल्प
येदासनम्मृदु ॥ ” इत्यभिहितम् । विष्णोस्तु नरसिंहपुराणीयन्ध्यानङ्गग्राह्यं निबन्धकृद्भिरुक्तत्वात् ।
गौडैस्तु— “ सलिले यदि कुर्वन्ति देवतानाञ्च पूजनम् । तत्राप्यासन आसीनो नोत्थितस्तु सदा
चरेत् ॥ ” इति कालिकापुराणवचनाज्जलेपि आसने उपविष्ट एव पूजाङ्कुर्व्यात् न तु सन्ध्यावन्दन
तर्पणवत् ऊर्ध्वस्थितो निरासनो वेति विशेष उक्तः ॥ इति पूजापङ्कजभास्करे पूजासामान्यप्रयोगो ना

अथसूर्यपूजा। “यः प्रदद्याद्गवां लक्षन्दोग्धीणां वेदपारगो। एकाहमर्चयेद्भानुन्तस्य पुण्यन्ततोधिक
 म॥यः सूर्यम्पूजयेन्नित्यम्प्रणमेद्वापि भक्तितः। तस्य भोगश्च मोक्षश्च ब्रधस्तुष्टः प्रयच्छति॥” “यजेदेकं स
 हस्रांशुम्मोक्षकामो न संश
 शिः पापस्य कर्मणः।
 त्राशयतितत्क्षणात्॥” इत्या
 सूर्यपूजा महाफला। अस्य
 रश्मिबद्धरश्मिवत्सप्ताश्वैक
 पितं भुजद्वयधृतस्कन्धद्वय
 पेतं कचिच्चोलकच्छन्नव
 विचित्रमुकुटयुतं पद्मग
 पार्श्वद्वयस्थितखड्गहस्तद
 स्थितकृतलेखनीहस्तधातारं नानादेवगणावृतं पद्मपत्रसन्निभारुणसारथिं



यः। मेरुमन्दरतुल्योपि रा
 आसाद्य भास्करम्मर्त्यस्त
 दिभविष्यपुराणीयवचनात्
 ध्यानं मत्स्यपुराणे-भुजङ्ग
 चक्ररथस्थं नानाभरणभू
 स्थपुष्करद्वयवस्त्रयुग्मसमो
 पुषंतेजः संवृतचरणद्वयं
 वर्भसमप्रभं सुलोचनं
 ण्डपिङ्गलप्रतीहारं पार्श्व
 सूर्यन्ध्यायेत्, पद्मस्थं

सतसञ्ज्ञकाश्वस्थं वा ध्यायेदिति । एतत्पूजा सामवेदिना “ ॐ वण्महाँ २ ॥ ऽअसि सूर्य्य
 बडादित्यमहाँ २ ॥ ऽअसि महस्ते सतो महिमापनिष्टममह्लादेव महाँ २ ॥ ऽअसि ॥ ” अनेन
 मन्त्रेण यजुर्वेदिना “ ॐ आकृष्णेन रजसा वर्त्तमानो निवेशयन्नमृतम्मर्त्यञ्च हिरण्ययेन सविता
 रथेनादेवो याति भुवनानि पश्यन् ॥ ” इति मन्त्रेण कार्या इमौ च मन्त्रौ कौथुमशाखिमाध्यन्दि
 नशाखिनोरुक्तौ । एवमन्यैरापस्तम्बीयवेदस्वशाखीयमन्त्रैः सूर्यपूजा विधेया । एवमन्यदेवतापूजा
 यामपिबोध्यम् । अस्यार्घे भविष्यपुराणम्—“योष्टाङ्गमर्घमापूर्य्य भानोर्मूर्द्धि निवेदयेत् ।
 दशवर्षसहस्राणि वसेदर्कस्य मन्दिरे ॥ आपः क्षीरङ्कुशाग्राणि घृतन्दधि तथा मधु । रक्तानि
 करवीराणि तथा रक्तञ्च चन्दनम् । अष्टाङ्ग एष ह्यर्घो वै ब्रह्मणः परिकीर्तितः ॥ ” इति अथ पञ्चोपचाराः
 तत्रादौगंधाः तत्र भविष्यपुराणम्—“चंदनागुरुकर्पूरकुङ्कुमोशीरपद्मकैः । अनुलिप्तो नरैर्भक्त्या
 ददाति मनसेप्सितम् ॥ ” पद्मकंपद्मकाष्ठम् । तथा—“कालेयकन्तुरुष्कञ्च रक्तचंदनमेव च । यान्यात्मनः
 सदेष्टानि तानि शस्तान्यपाकुरु ॥ ” इति नरुष्कं शिष्टकम् । अथ निहितपद्माणि—आगस्त्याऽऽरुष्क

काऽतिमुक्ताऽर्काऽशोकाऽभ्रातकोत्पलकदंबकरवीर कर्णिकारकाञ्चनालकालतुलसीकाशकिंशुककिङ्कि-
 रातकुङ्कुमकुन्दकुब्जककुरुण्टककुशकुशेशयकेशरकैरवचम्पकजयाजवाजातीतगरतिरीटकत्रिसन्ध्या
 तिलकद्रोणनवमल्लिकानागकेशरनीलोत्पलपद्मपाटलायावन्तिकपीताम्बानपुन्नागबाणबृहतीमंदारम-
 ल्लिकामालतीमुकुरयूथीरोकनरक्तोत्पललोधवक-बकुल-ववर्बरमल्लिकावासन्तीविचकिलवोडकशमी
 शतपत्रिका-शतपत्र-शाल्मली-श्वेतमंदार-श्वेतपद्म-सिंहास्यानि । विहितनिषिद्धान्तु पिण्डी तगर-
 म् । गौडनिबन्धे-दमनक-द्रोण-मंदार-शिशपा-पुष्पाणि-निषिद्धान्युक्तानि निषिद्धानि तु अपराजि-
 ता-आभ्रातक-उन्मत्त-कांची-कृष्णला-कुसुम्भ-वनतगरीपुष्पाणि । पत्रेषु-कालतुलसी-केतकी-
 तमाल-तुलसी-दूर्वा-भृंगराज-बिल्व-शमी-शतपत्रिकापत्राणि-विहितानि । गौडास्तु-सूर्यलम्बो-
 दराभ्यां बिल्वपत्रं न दातव्यम् । बिल्वपत्रमुपक्रम्य-“पूज्या एतेन वै देवाः सूर्यलम्बोदरो विना ।”
 इति बृहद्धर्मपुराणवचनादिति वदन्ति । विहितपुष्पपत्राभावे विहितनिषिद्धानि । तदभावे निषिद्धव-
 र्जमन्यदप्युपादेयं तदभावे त्वाह-“अलाभेन तु पुष्पाणाम्पत्राण्यपि निवेदयेत् । पत्राणामप्यलाभे तु
 फलान्यपि निवेदयेत् ॥ फलानामप्यलाभे तु तृणगुल्मौषधीरपि । ओषधीनामलाभे तु भक्त्या भवति

पूजितः ॥” इति भविष्यपुराणम् । पत्राण्यपीति विहितपुष्पवृक्षपत्राण्यपीत्यर्थः । ओषधीरपीत्यपिना
 तण्डुलजलानीति शूलपाणिः । तथा “प्रत्येकमुक्तपुष्पेभ्यो दश सौवर्णिकं फलम् । स्रजोभिर्मुनिशा
 र्दूल तदेव द्विगुणम्भवेत् ॥ मुकुराणि कदम्बानि रात्रौ देयानि भानवे । दिवाशेषाणि पुष्पाणि
 दिवारात्रौ च मल्लिका ॥ गंधवंत्यपवित्राणि कुसुमानि विवर्जयेत् । गंधहीनमपि ग्राह्यं पवित्रं
 यत्कुशादिकम् ॥ इत्यादि । धूपस्तु—सघृतगुग्गुलु—कुंदुरु—कृष्णागुरु—सघृतमहिषाख्यगुग्गुलु—श्रीवास
 सघृतबिल्व—देवदारु—सौगंधिक—तुरुष्क—अगुरु—नमेरु—कस्तूरी—कर्पूरयुक्तागुरुरूपा विहिताः ।
 कुंदुरुः सल्लकीरसः । श्रीवासः सरलोद्भवः । सौगंधिकः सौधेन इति प्रसिद्धः । तुरुष्कः
 सिंहकः । अस्य दीपे घृतं तदभावे तैलं तं च दत्त्वा न निर्व्वापयेदित्यादिसामान्यप्रकरणोक्तम
 त्रानुसन्धेयम् । नैवेद्यानि तु—संयावकसरापूपपायसगुडसंयुक्तमोदकरसालाशालितण्डुलप्रस्थषष्टिकौ
 दनयवगोधूमतिलमुद्गमाषमांसपक्वफलपानकादीनि विहितानि । रसालातृक्ता सूपकारतन्त्रे—“अर्द्धा
 ढकं सुचिरपर्य्युषितस्य दध्नः खण्डस्य षोडशपलानि शशिप्रभस्य । सर्पिः पलं मधु पलं मरिचद्वि
 कर्षं शुंक्थाः पलार्द्धमपि चार्द्धपलं चतुर्णाम् ॥” श्लक्ष्णे पटे ललनया मृदुपाणिघृष्टा कर्पूरधूलिसुरभी

कृतभाण्डसंस्था । एषा वृकोदरकृता सरसा रसाला या स्वादिताभगवता मधुसूदनेन॥”इति । अस्य रक्तवस्त्रम्प्रियमन्योपि रक्तोपहार इति छन्दोगाह्निकम् । अस्य नैवेद्यम्मगेभ्योदेयम् । सूर्य्यमधिकृत्य भविष्यपुराणे—“ प्रणम्य दण्डवद्भूमौ नमस्कारेण योर्चयेत् । स याङ्गतिमवाप्नोति न ताड्यक्रतुशतै रपि॥” इत्युक्तेः सूर्य्यप्रणामो महाफलः । प्रदक्षिणन्तु सप्तवारङ्काय्यम् “ एकञ्चण्ड्यां रवौ सप्तत्रीणि कुर्याद्विनायके।चत्वारि केशवे कुर्याच्छिवे चार्द्धप्रदक्षिणम्॥” इति प्रागुक्तेः दक्षिणावर्त्तेन देवमुद्दिश्य सर्व्वदिक्षु भ्रमणम्प्रदक्षिणम् । गौडाः—विष्णोरग्रे तु सूर्य्यस्य भ्रमरिकारूपाम्प्रदक्षिणान्न कुर्यात्, विष्णुस्मृतौ — “ कृष्णस्य पुरतो नैव सूर्य्यस्यैवम्प्रदक्षिणाम् । कुर्याद्भ्रमरिकारूपां वैमुख्यापादनी म्प्रभोः ॥ ” इत्यभिधानात् । सूर्य्यसन्निधौ शंखो न वादनीयः “ शिवागारे भुल्लकञ्च सूर्यागा रे च शंखकम् । दुर्गागारे वंशवाद्यम्मधुरीञ्च न वादयेत् ॥ ” इति गौडदाक्षिणात्यधृतवचनात् । एत त्सानीयजलं लंघनयोग्यस्थलादन्यत्र प्रक्षेपणीयम् “ यथा न लंघयेत्कश्चित्स्रपनं भास्करस्य च । तथा कार्य्यम्प्रयत्नेन लंघितं ह्यशुभावहम्॥ तामिस्रन्नरकङ्कर्त्ता लंघयेद्यः स रौरवम् ।” इति भविष्यपु राणात् । तामिस्रं रौरवमित्युभयत्रापि यातीति शेषः । कर्त्ता लंघनानुकूलवर्त्मक्षेपादेरिति छन्दोगा

ह्निकम् । लंघनस्य स्नपनस्य वेति शूलपाणिः । गौडनिबन्धे—“ उदके तरुमूले वा निर्माल्य
 न्तस्य सन्त्यजेत् । ” इति भागवतीयात् । तरुमूलोदकान्यतरत्र निर्माल्यप्रक्षेपणमुक्तम् । अथा
 यमत्र प्रयोगः—अक्षतान्गृहीत्वा यथोक्तन्ध्यायन् ओं भूर्भुवः स्वर्भगवन् सूर्य्य इहागच्छेत्यावाह्य
 इह तिष्ठेति जलादौ पूजाधारे स्थापयित्वा पाद्यमादाय इदम्पाद्यम् ॐ सूर्याय नम इति दद्यात्
 तत एषोर्ध्व इत्यर्घन्दत्त्वा इदमाचमनीयम् इदं स्नानीयम् इदम्पुनराचमनीयम् एष गन्धः इदमनु
 लेपनं वा इदं रक्तचन्दनमिदमक्षतम् मन्त्रमुच्चार्य्य तद्विना वा इदम्माल्यम् एतानि पुष्पाणि
 इदम्पुष्पमिति वा त्रिः पुष्पाणि एतान्यमुकपत्राणि एष धूपः एष दीपः इदं नैवेद्यमिति
 क्रमेण पाद्यार्घ्वाचमनीयस्नानीयपुनराचमनीयानि गन्धपुष्पधूपदीपनैवेद्यानि च पृथक्पृथक्
 दद्यात् । अथवा आवाह्य इह तिष्ठेत्युत्काधारे स्थापयित्वा एतानि पाद्यार्घ्वाचमनीयस्नानीयपुनरा
 चमनीयानि ॐ सूर्याय नम इति समस्तवाक्येनैकदैव पाद्यादीनि दत्त्वा गन्धादिपञ्चकं पृथक्पृथक्
 दद्यात् । अथवा पाद्यादिपुनराचमनीयान्तानि समस्तवाक्येन दत्त्वा गन्धमक्षतम्पुष्पाणि च दत्त्वा

एतानि धूपदीपनैवेद्यानीति समस्तवाक्येन धूपादीनि दद्यात् ततो दीक्षितश्चेज्जप्त्वाऽदीक्षितो जपमकृत्वैव सप्तप्रदक्षिणानि कृत्वा प्रणम्य स्तुत्वा ध्यात्वा ॐ भगवन् सूर्य्य पूजितोसि प्रसीद क्षमस्वेति प्रार्थ्य स्वस्थानङ्गच्छेति विसर्जयेदिति छन्दोगाह्निकम्। क्षमस्वेति विसर्जयेदिति वाचस्पतिमिश्रादयः ततः ॐ चण्डभास्कराय नम इति निर्माल्यं क्षिपेदिति दाक्षिणात्याः । एतन्नैवेद्यम्मगातिरिक्त ब्राह्मणादिभिर्नभक्षणीयम् “निर्माल्यन्नोपभोक्तव्यं रुद्रस्य तपनस्य चाउपभुज्य च तन्मोहान्नरके पच्यते ध्रुवम् ॥ ” इति गौडधृतभविष्यपुराणात् ॥ इति पूजापङ्कजभास्करे सूर्य्यपूजाकथनत्रयमैकादशः प्रकाशः ॥ ११ ॥

अथ गणपतिपूजा । सा यथा—तत्र प्रथमं गजवक्त्रं त्रिलोचनं लम्बोदरं चतुर्बाहुं व्यालयज्ञोपवीतिनं स्तब्धकर्णं बृहच्छुण्डम् एकदन्तं पृथूदरं दक्षिणोर्ध्वकरेण स्वदन्तं दक्षिणाधः करेणोत्पलं वामोर्ध्वकरेण लङ्कं वामाधः करेण परशुञ्च दधानं बृहत्संक्षिप्तवदनं पीनस्कन्धाङ्गत्रिपाणिकम् ऋद्धिबुद्धिभ्यां युक्तं मूषकवाहनं गणपतिं ध्यात्वाऽक्षतमादाय—

ॐ भूर्भुवःस्वर्भगवन् गण
वाह्य स्थापयित्वा “ ॐ
ग्राभं सङ्गृभाय महाहस्ती
सामवेदी, ॐ गणानान्त्वा
न्त्वा प्रियपति ॐ हवामहे
हवामहे व्वसो मम आहमया
धम् ॥ ” इति मन्त्रेण यजु
इति सामान्यप्रकरणोक्तपा
येत् प्रदक्षिणश्चास्यत्रिः कु
गर वासन्ती बिल्वपत्र तुल
पहारश्चास्यातिप्रियः ॥
प्रजाकथनं नाम द्वादशः



पते इहागच्छ इहतिष्ठेत्या
आतून इन्द्रक्षुमन्तश्चित्रं
दक्षिणेन । ” इति मन्त्रेण
गणपति ॐ हवामहे प्रियाणा
निधीनान्त्वा निधिपति ॐ
निगर्भधमात्वमयासिगर्भ
व्वेदी, ॐ गणपतये नमः
द्यादिभिर्व्विसर्जनान्तैः पूज
य्यात् एतत्पूजने अशोकत
सीपत्राणि निषिद्धानि रक्तो
इतिपूजाप०भास्करे गणपति

अथाग्निपूजा । सा यथा-
सनस्थितं बालार्कसदृशवदनं
मण्डलं दक्षिणहस्तधृताक्षसूत्रं
हनमुज्ज्वलमग्निन्ध्यात्वा “ॐ
श्वेदसम् अस्ययज्ञस्यमुकतु
दी “ॐअग्निन्दूतम्पुरोदधे हव्य
यादिह ” इति मन्त्रेण यजु
मान्योपचारप्रकरणोक्तपाद्यादि
अस्यापि त्रिः प्रदक्षिणङ्कार्य
ग्निपूजा कथनन्नाम त्रयोदशः प्र



दीप्तं सुवर्णवपुषं चन्द्रार्द्धाकारा
यज्ञोपवीतिनं वामहस्तधृतक
मूर्द्धसप्तशिखं कुण्डस्थमजवा
अग्निन्दूतवृणीमहे होतारव्वि
म् ॥ ” इति मन्त्रेण सामवे
वाहमुपब्रुवे देवाँ २ ॥ आसाद
व्वेदी, ॐ अग्नये नमः इति सा
भिः विसर्ज्जनान्तैः पूजयेत् ।
म् ॥ इति पूजापङ्कजभास्करे
काशः ॥ १३ ॥ ६१ ॥

अथ दुर्गापूजा । तत्र भविष्ये-“ यःसदा पूजयेद्दुर्गाम्प्रणमेद्वापि भारत । स योगी सामुनिर्द्धी
मांस्तस्य मुक्तिः करे स्थिता ॥ ” तथा-अग्निहोत्राणि कर्माणि वेदयज्ञाः सदक्षिणाः । चण्डिका
र्चाच्चनस्यैते लक्षांशेनापि नो समाः ॥ ” इत्युक्तेर्दुर्गापूजा महाफला । सा च सामान्याधारप्रकरणोक्ता

धारे कार्या शूले चातिप्र
तस्यपुराणे-दशभुजा जटा
त्रिलोचना पूर्णेन्दुसदृशान
चना नवयौवनसंयुक्ता स
शना पीनोन्नतपयोधरा त्रि
धःक्रमेण दक्षिणैर्बाहुभिः
ण शक्तिधरा ऊर्ध्वाधःक्रमे



शस्ता । अस्या ध्यानं म
जूटयुक्ता अर्द्धेन्दुकृतशेखरा
ना अतसीपुष्पवर्णा सुलो
र्वाभरणभूषिता चारुद
भङ्गस्थानसंस्थाना ऊर्ध्वा
त्रिशूलखड्गचक्रतीक्ष्णबा
णवामैर्बाहुभिः खेटकपूर्ण

चापपाशाङ्कुशघण्टापरश्वन्यतरधरा अधस्ताद्विशिरस्कमहिषशिरश्छेदोद्भवखड्गपाणिरक्तरक्तीकृता
ङ्गरक्तविस्फारितनेत्रनागपाशवेष्टितभ्रुकटीभीषणाननदेवीशालनिर्भिन्नहृदयमहिषोपरिधृतवामपादाङ्ग

ष्ठा सपाशवामहस्तधृतदानवकेशा वमद्बुधिरवक्रसिंहोपरि धृतदक्षिणपादा इति । अस्याः पूजाम
 न्त्रस्तु—“ ॐ जातवेदसे सुनवाम सोममराती यतो निदहाति वेदः स नः पर्षदति दुर्गा
 णि विश्वानावेवसिन्धुन्दुरितात्यग्निः ॥ ” इति । “ ॐ इमस्तोममर्हते जातवेदसे रथमिव
 सम्महे मामनीषया भद्राहिनः प्रमतिरस्य संसद्यग्ने सख्ये मारिषामावयन्तव । ” इति वा सामवे
 दिनाम् । “ ॐ अम्बे अम्बिकेऽम्बालिके न मा नयति कश्चन स सस्त्यश्वकः सुभद्रिकाङ्काम्पी
 लवासिनीम् ॥ ” इति यजुर्वेदिनाम् । अस्या अर्चः—“ आपः क्षीरं कुशाग्राणि अक्षतादधितण्डुलाः ।
 सहा सिद्धार्थका दूर्वा कुङ्कुमो रोचना मधु । अर्घोयङ्कुरुशार्दूल द्वादशाङ्ग उदाहतः ॥ ” इति ।
 अक्षता यवा इति निबन्धकारः । सहा सहदेवा नाम ओषधी गन्धास्तु छन्दोगाह्निके—चन्दनागुरु—कर्पूर—
 कुङ्कुम—कृष्णागुरु—रक्तचन्दनानि । पुष्पाणितु—अगस्त्यऽतिमुक्त—अपराजिता—सर्ववर्णा—अर्का—अर्जुन
 अशोकोत्पल—कदम्ब करवीर—किङ्किरात—कर्णिकार—किंशुक कुङ्कुम—कुब्जक—कुन्द कुमुद कुरुण्टक—
 कुशमञ्जरी—कृष्माण्ड—केतकी—चम्पकजवाजाती—तगर—तिरीटक—दमनक—द्रोण—धान्यपुष्प—धत्तूर—
 नवमल्लिका—नागनीलोत्पल—पङ्कज—पद्म—पुन्नाग—बन्धूक—बृहती—भद्रामन्दार—मरुबक—मल्लिकामा—

धवी यूथीरक्तपङ्कज रक्तोत्पल लोध्र-बक-बकुल-बर्वरी-विचकिल-शमी-शतपत्रिका-शिशपा-श्वेतपंकज
 सिंदुवार-सर्वौषधीसुरभीरूपाणि-विहितानि-अत्र निषिद्धानि न संति पुष्पाणि । मन्दारार्कयोरत्र वि
 धानात् “देवीनामर्कमंदारौ” इति शातातपवचनन्दुर्गैतरदेवीपरं सामान्यविशेषन्यायात् इति शूलपाणिः ।
 लक्ष्म्यास्तु द्रोणपुष्पमप्यागमे निषिद्धम् । पत्राणि तु-उदुम्बर-दमनक-धान्यनिम्ब-मरुबक-बिल्वब्रह्मवृक्ष
 लतासर्वौषधीनां विहितानि । दूर्वा तु--अङ्कुररूपा कोमलादूर्वाङ्कुरैश्च कोमलैरित्युक्तेः । दुर्गान्नैव तु दूर्वय
 इति निषेधस्तु दूर्वाङ्कुरातिरिक्तविषयः सामान्यविशेषन्यायात् । ब्रह्मवृक्षलता ब्रह्मवृक्षः पलाशस्तस्य लता
 माधव्यादिः । विहितपुष्पपत्राभावे ओषधीभिस्तदभावे जलेन तदलाभे मानसी पूजा कार्या । धूपे-गु
 ग्गुलुसघृतगुग्गुलुसघृतमहिषाख्यगुग्गुलु कृष्णागुरुअगुरुशिहकसघृतबिल्वकर्पूरयुक्तागुरुकर्पूरचन्दना
 नि विहितानि । दीपे-वृतन्तैलञ्च सामान्यप्रकरणोक्तमेव विहितम् । विशेषतः स्वशरीरवसा विहिता ।
 नैवेद्यं-सामान्यप्रकरणोक्तमेव । प्रदक्षिणञ्चैकवारमृण्ण्डचाम् इत्युक्तेः । अस्याः प्रणामे फलं “सर्व
 यज्ञोपवासेषु सर्वतीर्थेषु यत्फलम् । तत्फलं लभते वीर प्रणम्य शिरसा सतीम् ॥ सम्प्रसारितहस्तो यो
 दण्डवत्प्रणतो भुवि । चंडिकापुरतो वीर स याति परमाङ्गतिम् ॥” सतीं दुर्गाम् । “छित्त्वा भित्त्वा च

भूतानि हत्वा सर्वमिदञ्जगत् । प्रणम्य शिरसा देवीं सर्वपापैः प्रमुच्यते ॥” पूजाप्रयोगस्तु-अक्षतान्गृहीत्वा यथोक्तरूपान्दुर्गान्ध्यायन् ॐ भूर्भुवःस्वर्भगवति दुर्गे इहागच्छेत्यावाह्य इह तिष्ठेति स्थापयित्वा ॐ दुर्गायै नम इति पाद्यादीनि दत्त्वा ॐ भगवति दुर्गे पूजितासि प्रसीद क्षमस्वेति प्रसाद्य स्वस्थानं गच्छेति विसर्जयेदिति ॥ इति पूजापङ्कजभास्करे दुर्गापूजनकथननाम चतुर्दश प्रकाशः ॥ १४ ॥

अथ शिवपूजा । सा च प्रतिमाद्यपेक्षया लिङ्गेति प्रशस्ता “अर्चयामर्चयेद्यो माम्पूर्णवर्षशतन्नरः । एकञ्च दिवसल्लिङ्गे सममेतन्न संशयः ॥” न तुष्याम्यर्चितो भक्त्या तथा देवि नगात्मजे । लिंगेर्चितो यथा नित्यम्परितुष्यामि पार्वति ॥” इति स्कन्दपुराणे गौरीम्प्रति शिववाक्यात् । लिङ्गञ्च-मृद्भस्म गोमयपिण्डताम्रकांस्ययज्ञियवृक्षस्फटिकरत्नाश्मादिभिर्विधेयम् । भविष्यपुराणे-“यः कृत्वा पार्थिवं लिङ्गमर्चयेच्छुभवेदिकम् । इहैव धनवान् श्रीमानन्ते रुद्रोभिजायते ॥” शुभवेदिकं शोभनवेदिकायुक्तम् वेदिका पिण्डिका तथा-“आर्द्रामलकमात्रन्तु कृत्वा लिङ्गं हिरण्यमयम् । सम्पूज्य रत्नखचितं शिवलोके महीयते ॥ मृद्भस्मगोशकृत्पिण्डताम्रकांस्यमयन्तथा । कृत्वा लिङ्गं सकृत्पूज्य वसेत्कल्पायुतन्दिवि ॥

इत्यभिधानात् । पार्थिवं सर्वसिद्धिदमित्यागमे दर्शनाच्च । देवीपुराणे—वार्क्षवित्तप्रदं लिङ्गं स्फाटिकं सर्वकामदम् । नर्मदागिरिजं श्रेष्ठमन्यद्वापिहिलिङ्गवत् । कृत्वा पूजय विप्रेन्द्र लप्स्यसे चेप्सितम्फलम् ॥ ” वार्क्षम् यज्ञियवृक्षभवम् । कृत्यप्रदीपे—सौवर्णं रत्नघटितं वाशिवलिङ्गं सकृत्पूजयतः शिवलोकमहितत्वम्फलमित्युक्तम् । पिण्डकालक्षणमुक्त्वा लिङ्गपुराणे च—एवं रत्नमयङ्कुल्यात्स्फाटिकम्पार्थिवन्तथा । शुभदारुमयं वापि यद्वा मनसि रोचते ॥ ” इत्यभिधानाच्च । अन्यत् शैलान्तरजम् । लिङ्गवत् लिङ्गाकारम् । अत्र च लिङ्गङ्कर्कशमतिक्षुद्रमतिस्थूलं चिपिटाकारं पिण्डकाहीनं पिण्डकाविषमवर्णव्यङ्गपिण्डकम्मानोन्मानहीनं मानोन्मानहीनपिण्डकञ्च निषिद्धम् । रत्नजलिङ्गे बाणलिङ्गे च लिङ्गपिण्डकयोर्विभिन्नद्रव्यजत्वमपि न दोषाय मणिलिङ्गे दीप्तिमात्रमपेक्षितन्न तु मानोन्मानादिकम् तदुक्तं शूलपाणौ—मणिलिङ्गादौ मानादिहानिरपि न दोषाय । तदुक्तं मयग्रन्थे प्रथमपटले शिवपूजाप्रकरणे “समस्तमणिजातीनान्दीप्तिः सन्निधिकारणम् । मानोन्मानप्रमाणादि तेषु ग्राह्यं न वै बुधैः ॥ ” स्फटिकमुपक्रम्य पञ्चरात्रे—अत्यन्तगुणभूयिष्ठं हि हिदोषसमन्वितम् । अग्निहोत्रोपमं

लिङ्गन्न तद्वयकरम्भवेत् ॥ ” मयग्रन्थे—‘ रत्नजम्बाणलिङ्गं वा सर्वं साध्वन्यलक्षितम् ’ । इति ।
 एतद्दीकायाम् अर्चायाश्चिद्रूपत्वात् पिण्डिकायाः प्रकृत्यात्मकत्वात् तयोय्योगः प्रतिष्ठेति सा च
 प्रकृत्यात्मनो रैक्यादेकद्रव्यजेत्युक्तम् । रत्नजलिङ्गबाणलिङ्गयोस्तु विशेषमाह—साध्वन्यलक्षितमि
 ति अन्यथा लक्षितमपि साधु, अन्यद्रव्यजापि सा ध्वीत्यर्थः । तदुक्तं द्वादशसाहस्रे पिङ्गलात
 न्त्रे—“ रत्नजे बाणलिङ्गे वा तदन्यद्रव्यजापि सा । ” सा पिण्डिकेत्यर्थ इत्युक्तम् बाणलिङ्गमपि
 कपिलं निषिद्धं पद्मजम्बूफलाकारन्त्वतिप्रशस्तमिति छन्दोगाह्निकादौ श्रीदत्तादयः । पार्थिवलिङ्गे
 सकृदेव पूजा कार्य्येति कृत्यप्रदीपेभिहितम् । स्मृतिदीपिकायाम्—आवाहनविसर्जनप्रतिष्ठा बाण
 लिङ्गे न सन्ति तत्रैवेद्यञ्च ग्राह्यमित्युक्तम् । शिवपूजा सदोदङ्मुखेनैव विधेया यजमानः शम्भो
 र्जगत्संहारकर्तुः प्राचीन्न समाश्रयेत् संहारकर्तुः साम्मुख्यनिषेधात् । पञ्चवक्रपक्षे प्रधानं वक्रम्प्राग्व्य
 वस्थितम् । एकवक्रपक्षे तु सुतरामित्येतदर्थकात् “ न प्राचीमग्रतः शम्भोर्नोदीचीं शक्तिसंस्थिताम् ।
 न प्रतीचीं यतः पृष्ठमतो दक्षं समाश्रयेत् ॥ ” इति गौडधृत रुद्रयामलीयात् । जले तु शिवपूजा

निषिद्धा । स्वधर्मत्यागिना ब्राह्मणेतरेण शिवपूजा न कार्येति पुरस्तादुक्तम् । काम्यशिवपूजाकाले भस्मत्रिपुण्ड्रकरणं रुद्राक्षधारणञ्चावश्यकम् “ विना भस्मत्रिपुण्ड्रेण विना रुद्राक्षमालया । पूजितोपि महादेवो न स्यात्तस्य फलप्रदः ॥ ” इति वचनात् । रुद्राक्षधारणफलं स्कांदे रुद्रवाक्यम्—“ हस्ते बाहौ तथा कण्ठे मूर्ध्नि रुद्राक्षधारणात् । अधृष्यः सर्व्वभूतानां रुद्रवद्विचरेद्भुवि ॥ सुरासुराणां सर्व्वेषां वन्दनीयो यथा शिवः । ध्यानधारणाहीनोपि रुद्राक्षन्धारयेत्तु यः ॥ सर्व्वपापविनिर्मुक्तः स याति परमाङ्गतिम् । लक्षन्तुजपतः पुण्यङ्कोटिर्भवति सङ्ख्यया ॥ दशकोटिसमम्पुण्यन्धारणालभते नरः । यावदेवशरीरस्थन्तावन्मृत्युर्न बाधते ॥ अमन्त्रधारणादेषाङ्गुणा एते प्रकीर्तिताः । समन्त्रं धारयेद्यस्तु फलं वक्तुं न शक्यते ॥ ” इति । एवञ्च “ विना मन्त्रेण यो धत्ते स याति नरकन्ध्रुवम् । ” इति निंदा मन्त्रप्ररोचनामात्रपरेति शूलपाणिः । अथ ध्यानम्पत्स्यपुराणीयम्—आपीनोरुभुजस्कन्धस्ततकाञ्चन सन्निभः । अर्क्कवच्छुक्कुरश्मिसमूहयुक्तः चन्द्राङ्कितजटः विभुर्जटामुकुटधारी षोडशवत्सराकृतिः वारणहस्ताभबाहुः वृत्तजङ्घोरुमण्डलः ऊर्ध्वकेशः दीर्घायतलोचनः व्याघ्रचर्मपरीधानः कटिसूत्रत्रयान्वितः

हारकेयूरसम्पन्नः भुजङ्गाभरणः
 गण्डफलकः कुण्डलद्वयालङ्क-
 मूर्तिः सुशोभनः दक्षिणैर्बाहु-
 वामैर्बाहुभिर्द्धृतखेटककपाल-
 स्थजलं शिवे निषिद्धं “न शिवं
 रप्रकरणलिखितवचनात् ।
 जानमध्वरस्य रुद्रं होतारं सत्य-
 यित्नोरचित्ताद्विरण्यरूपमवसे-
 नाम् । “ॐ त्र्यम्बकं यजामहे सु-
 मिव बन्धनान्मृत्योर्मुक्षीय मा-
 वाय च मयोभवाय च नमः
 शिवाय च शिवतराय च ॥ ”
 शिवायेति द्विजातीनाम् । नमः
 पञ्चोपचाराः—गन्धद्रव्याणि च



नानाभरणभूषितबाहुः पीनोरु-
 कृतः आजानुलम्बबाहुः सौम्य-
 भिद्धृतखड्गशक्तिदण्डशूलवरः
 नागखट्वाङ्गाक्षमाल इति । शङ्ख-
 शङ्खवारिणा ” इति पात्रविचा-
 पूजामन्त्रस्तु— “ ॐ आवोरा-
 यजं रोदस्योः । अग्निम्पुरातन-
 कृणुध्वम् ॥ ” इति सामगा-
 गन्धिष्पुष्टिवर्द्धनम् । उर्वारुक-
 मृतात् ॥ ” इति, ॐ नमःशम्भ-
 शङ्कराय च मयस्कराय च नमः
 इति वा यजुर्वेदिनाम् । ॐ नमः
 शिवायेति स्त्रीशूद्रयोर्ज्ञेयः । अथ
 नन्दन अगुरु कर्पूर कुङ्कुम पद्म

काष्ठ-उशीर-कस्तूरी-कालेयक-कृष्णागुरु-शिहाक-आत्मेष्ट-इत्येतानि पुष्पाणि । अपराजिता-
 अपामार्ग-अर्क-अर्जुन-अशोक-उदुम्बर-उशीर-करहाट-कारिका-कदम्ब-करवीर-कर्णिकार-
 कहार-काञ्चनाल-काश-किङ्किरात-कुङ्कुम-कुटज-कुब्जक-कुसुद-कुरबक-कुश-कूष्माण्ड-
 कुसुम्भ-केशर-कैरव-गिरिमल्लिका-चम्पक-चित्रक-चूत-जया-जाती-तगर-तिल-दमनक-द्रो
 ण-धवल-धतूर-नागकेशर-नीलोत्पल-नेपाली-पद्म-पलाश-पाटला-पुंनाग-बाण-बृहती-भृङ्ग
 राज-मंदार-मल्लिका-मोकन-रक्तोत्पलं-वक्र-वक्रदुल-बकुल-विचकिल-विजय-बिल्व-शण-श
 मी-शालमली-शिखिनी-शिशपा-श्वेतपद्म-श्वेतमंदार-सेवन्ती-स्थलकमल-इत्येतानि विहितानि
 भविष्ये-“कनकानि कदम्बानि रात्रौ देयानि शङ्करे । दिवाशेषाणि पुष्पाणि दिवारात्रौ च मल्लिका ॥”
 इति विशेषः । अत्र दमनकं चैत्रशुक्लचतुर्दश्यां विहितम् । वैशाखादिद्वादशसु मासेषु यथाक्रमं पाटल
 या १ पद्मैः २ बिल्वकहारैः ३ नवमल्लिकया ४ कदम्बचम्पकैः ५ पंकजजातीभ्याम् ६ शतपत्रिकया
 ७ नीलोत्पलैः ८ कुब्जकैः ९ कुन्दैः १० मरुवकेन ११ शतपत्रैः १२ पूजासर्वयज्ञसर्वदानफला
 अङ्गोल-करञ्ज-कुन्द-केतकी-धातकी-निम्ब-बन्धूक-भटिका-मज्जिष्ठ-मदन्तिका-माधवी-विभी

तक-यूथिका-शिरीष-श्वेतपाटला-श्वेतापराजिता-सज्ज-सिन्दुवाराणां पुष्पाणि पत्राणि च निषि
 द्धानि वर्षव्यापिशिवपूजायाम्-कुन्दपुष्पम्माघे विहितमन्यथा तु निषिद्धम्माघेपि शूलपाणौ तु-दमनक
 पुष्पञ्चशिवशयनादारभ्य फाल्गुनान्तं यावदेव निषिद्धमित्युक्तम् पत्राणि तु-अपामार्ग उदुम्बरविभीत
 कबिल्वशमीनां विहितानि विहितपुष्पपत्रालाभेन्येनापि निषिद्धवर्जितेन पूजा कार्य्या तदलाभे विहित
 पुष्पवृक्षीयपत्रैः तेषामप्यलाभे फलेन तदलाभे तृणगुल्मौषधितण्डुलजलैः तदलाभे मानसी पूजाका
 र्या । धूपास्तु-गुग्गुलु-सघृतमहिषाख्यगुग्गुलु-कृष्णागुरु-श्रीवास-सघृतबिल्व-अगुरु-कुन्दुरु-देव
 दारु-सौगन्धिक-बिल्वकर्पूरागुरु-सज्ज-महिषाख्यगुग्गुलु-साज्यदधित्थजा विहिताः । सक्षीरगुग्गुलु
 श्रामावास्यायां विहितः । चिन्तामणौ तु-सघृतगुग्गुलुरपि धूपे विहितः । दीपे घृतं विहित
 न्तैलन्निषिद्धम् नैवेद्यं मांसेतरं सामान्यप्रकरणे उक्तमेव विशेषतस्तु कृत्यप्रदीपे । गुडखण्डस्य घृताना
 म्भक्ष्याणाङ्घृतपाचितानां वा निवेदने शतगुणफलं सुपक्वमातुलुङ्गादिदानेप्येतदेव फलम् । शिव
 स्तुतौ जपे च तदेवफलमुक्तम् । अथारात्रिका विद्यापतिठकुरकृतशिवसर्वस्वे-“करोत्यारात्रिकं
 यस्तु बहुभावपुरःसरः । प्राप्य ज्ञानम्प्रयाणान्ते गमिष्यत्यक्षयम्पदम् ॥ ” आरात्रिका आरतिरिति

प्रसिद्धा एवञ्च अद्यप्रयाणकालोत्तरतत्त्वज्ञानप्राप्तिपूर्वकाक्षयपदगमनकामनया भगवतः शिवस्या रात्रिकमहङ्कुरिष्ये । इति संकल्पः कार्य्य इति । अथ नमस्कारः—“प्रणम्य दण्डवद्भूमौ नमस्कारेण योर्च्चयेत् । स यां गतिमवाप्नोति न तत्क्रतुशतैरपि ॥ ” भविष्ये— “जानुभ्याञ्चैव पाणिभ्यां शिरसा च विचक्षणः । कृत्वा प्रणामं सर्व्वेशे सर्व्वान्कामानवाप्नुयात् ॥ तीर्थकोटिसहस्राणि तीर्थकोटिशतानि च । महादेवप्रणामस्य कलान्नाहति षोडशीम् ॥ गौडनिबन्धे—शिवपूजने मुखवाद्यमतिप्रशस्तम् “गन्ध पुष्पनमस्कारैर्मुखवाद्यैश्च सर्व्वतः । योमामर्च्चयते तत्र तस्य तुष्याम्यहं सदा ॥ ” इति शिवपुराणादिति । प्रयोगस्तु—अक्षतान्गृहीत्वा जलातिरिक्ते पूर्व्वोक्ताधारे ओं भूर्भुवःस्वर्भगवज्छिव इहागच्छे इहतिष्ठेत्यावाह्य यथाधिकारम्मन्त्रमुच्चार्य्य तद्विना वा ओं शिवाय नम इति पाद्यादिभिः पूजयित्वा अर्द्धप्रदक्षिणीकृत्य प्रणम्य स्तुत्वा ध्यात्वा ओं भगवज्छिव पूजितोसि प्रसीदेति प्रसाद्य स्वस्थानङ्गच्छेति विसर्ज्जयेत् । ओं चण्डेश्वराय नम इति निर्माल्यन्त्यजेत् । दाक्षिणात्यनिबन्धे सिद्धान्तशेखरे—“ धराहिरण्यगोरत्नताम्ररत्नांशुकादिकान् । विहाय शेषनिर्माल्यञ्चण्डेशाय निवेदयेत् ॥ ” इत्याद्युक्ता “ लिंगे स्वयम्भवे बाणे रत्नजे रसनिर्मिते । सिद्धप्रतिष्ठिते चैव न चण्डाधिकृतिर्भवे

त् ॥ ” इत्यभिहितं ततो नैवेद्यम्भस्माङ्गेभ्यः प्रतिपादयेदिति एतन्नैवेद्यस्याभक्ष्यत्वे पञ्चपुराणीयशिव
 वाक्यम्—“अनर्हम्मम नैवेद्यम्पत्रम्पुष्पम्फलञ्जलम् । शालग्रामशिलालङ्घं सर्वं याति पवित्रताम्॥”
 इति शूलपाणिः । स्मृतिदीपिकायां बाणलिङ्गनैवेद्यस्य भक्ष्यत्वमुक्तम् । बाणलिङ्गप्रकृत्यशिवनारद
 संवादे “ग्राह्याग्राह्यविचारोत्र शिवलिङ्गे न विद्यते ।” तन्नैवेद्यादिकङ्कशाह्यमित्यर्थः । इतिशब्देन दा
 क्षिणात्यास्तु—शैवसौरनिर्माल्यनैवेद्यभक्षणे चान्द्रायणमित्युक्ता । “शालग्रामोद्भवे लिङ्गे बाणलिङ्गे
 स्वयम्भुवि । रसलिङ्गे तथापि च सुप्रसिद्धप्रतिष्ठिते ॥ हृदये चन्द्रकान्ते च स्वर्णरौप्यादिनिर्मिते ।
 शिवदीक्षावता भक्तेनेदम्भक्ष्यमितीर्यते ॥ ” तथा—“बाणलिङ्गे स्वयम्भूते चन्द्रकान्ते हृदि स्थिते ।
 चान्द्रायणसमं ज्ञेयं शंभोन्नैवेद्यभक्षणम्॥ ” इत्युक्त्वा “यत्र चण्डाधिकारोस्ति तद्भोक्तव्यं मानवैः ।
 चण्डाधिकारो नो यत्र भोक्तव्यं तच्च भक्तिः ॥ ” इत्युक्तवन्तः । लिङ्गद्वयमेककाले एकेन पुरुषेण
 नार्चनीयम् “गृहे लिङ्गद्वयन्नार्च्यं शालग्रामद्वयन्तथा । द्वे चक्रे द्वारकायास्तु नार्च्यं सूर्यद्वयन्तथा ॥
 शक्तित्रयन्तथा नार्च्यं गणेशत्रयमेव च । दौ शङ्खौ नार्चयेच्चैव भग्नश्च प्रतिमान्तथा ॥ नार्चयेच्च
 तथा मत्स्यकूर्मादिदशकन्तथा । ” इतिविष्णुधर्मोक्तोरित्युक्तवन्तश्च । गौडनिबन्धे बृहन्नारदीये—नमे

द्यः शूद्रसंस्पृष्टं लिंगं वा हरिमेव वा । स सर्वयातनाभोगी यावदाभूतसंप्लवम् ॥ ” इति पूजापङ्कज
भास्करे शिवपूजाकथननाम पंचदशः प्रकाशः ॥ १५ ॥

अथविष्णुपूजा । तत्प्रशंसा यथा अग्निपुराणे—येर्चयन्ति सदा विष्णुन्निश्चलेनान्तरात्म
ना । न ते भूयोभिजायन्ते श्वेतद्वीपनिवासिनः ॥ निवासिन इत्यस्य भवन्तीति शेषः । भविष्य
पुराणे—“ये पूजयन्ति तन्देवं शङ्खचक्रगदाधरम् । वाङ्मनःकर्मभिः सम्यक्ते यान्ति परमम्पदम् ॥”
विष्णुपुराणे—भौमान्मनोरथान्त्स्वर्गं स्वर्गिवंद्यं तथापदम् । प्राप्नोत्याराधिते विष्णौ निर्वाणमपि चो
त्तमम् ॥” भौमान् ऐहिकान् । नरसिंहपुराणे—“ब्राह्मणाः क्षत्रिया वैश्यास्त्रियः शूद्रान्त्यजातयः । स
म्पूज्य तं सुरश्रेष्ठम्भक्त्या सिंहवपुर्द्धरम् । मुच्यन्ते चाशुभैर्दुःखैर्जन्मकोटिसमुद्भवैः ॥ ” तथा-नर
के पच्यमानस्य यमेन परिभाषितम् । किंत्वया नार्चितो देवः केशवः क्लेशनाशनः ॥ अलाभे
चान्यद्रव्याणामुदकेनापि पूजितः । यो ददाति स्वकं लोकं स त्वया किन्न पूजितः” इति अनाश्रमिणा
भगवत्पूजायान्नाधिकारः नरसिंहपुराणे—अनाश्रमित्वं गृहभङ्गकारणं ततो गृहाणाश्रममुत्तमन्दिज ।
अनाश्रमस्थैर्दिज वेदपारगैः कृतन्त्वहन्नानुगृह्णामि चार्चनम् ॥ ” इति भगवद्वाक्यात् । शालग्रामे भ

गवत्पूजातिप्रशस्ता वाराहे-कुड्ये लेख्ये च मे कश्चित्पटे कश्चित्तु मानवः । पूजयेद्यदि वा चक्रे मम ते
जोंशसम्भवम् ॥ पद्मे मे पूजनं शस्तं शस्तं चैव तु स्थण्डिले । ” इति भगवद्वाक्यात् । चक्रे शाल
ग्रामशिलाभवे।विष्णुपूजाकल्पलतायाम्पौराणिकी गाथा-“शालग्रामशिला यत्र यत्र द्वारावती शिला।
उभयोः सङ्गमो यत्र तत्र सन्निहितो हरिः ॥ येषां नास्तीह वै मंत्रो न दीक्षा न विधिक्रमः । न तेषामपि
बाधोस्ति शालग्रामशिलार्चनम् ॥ अगम्यागमने पापन्तथा विश्वासघातने । तत्सर्व्वत्राशयत्याशु शा
लग्रामशिलार्चनम् ॥ ” इत्यादि । लिङ्गपुराणे-“कामासक्तोपि यो नित्यम्भक्तिभावविवर्जितः । शालग्रा
मशिलाचक्रम्पूजयेत्सोच्युतो भवेत् ॥ लिङ्गकोटिसहस्रैस्तु पूजितैर्यत्फलं लभेत् । तत्फलङ्गकोटिगु
णितं शालग्रामशिलार्चने ॥ द्वादशेह शिला यो वै शालग्रामसमुद्भवाः । अर्चये द्वैष्णवो नित्यन्तस्य
पुण्यं निबोध मे ॥ कोटिलिङ्गसहस्रैस्तु पूजितैर्ज्जाह्वीतटे । काशीवासो युगान्यष्टौ दिनेनैकेन तद्भवे
त् ॥ ततो बह्वीरर्चयेद्यः शालग्रामशिला नरः । नहि ब्रह्मादयो देवाः सङ्ख्याजानन्ति तत्फले ॥ ” इत्या
दिशिववाक्याच्च । गौडीयनिबन्धे पूजाधारमाह “शालग्रामे मणौ यन्त्रे स्थण्डिले प्रतिमादिषु । हरेः
पूजा तु कर्त्तव्या केवले भूतले न तु ॥ ” इति तदीयनिबन्धान्तरे-भागवतसम्मोहनतन्त्रयोः-“शैली दा

रुमयी लौही लेप्या लेख्या च सैकती । मनोमयी मणिमयी प्रतिमाष्टविधा स्मृता ॥ चलाचलेति द्वि
विधा प्रतिष्ठा जीवमंदिरम् ॥ ” तथा—“उद्गासावाहने न स्तः स्थिरायामुद्धवार्चने । अस्थिरायां विकल्पः
स्यात्स्थण्डिले च भवेदूद्धयम् ॥ ” इति अस्यार्थः स्थिरत्वेन प्रतिष्ठापितायां शैलीप्रभृतिप्रतिमा
यामर्चने उद्गासो विसर्जनम्, आवाहनञ्च न स्यात् । अस्थिरायाञ्चलायां विकल्पः स च व्यवस्थितः
शालग्रामादिशिलादौ स्वभावतो देवतासन्निधानात् कृतप्रतिष्ठासंस्कारकप्रतिमादौ च संस्कारेण देवता
सन्निधानाच्च प्रतिष्ठामुद्गासनञ्च न कुर्यात् । सैकत्यामल्पकालस्थायिन्याम्भूतौ च ते कुर्यादेव ।
स्थण्डिले तु द्वयम्भवेत् । प्रतिष्ठावाहने स्यातां वा न वेत्यर्थः । गृहादौ स्थण्डिले कुलदेवतामेकदा
प्रतिष्ठाप्य पुनः प्रतिष्ठां विसर्जनञ्च विनैव पूजयेत् । यज्ञादिग्रहवेद्यादौ ग्रहादिप्रतिष्ठाविसर्जने
भवेतामेवेति । ध्यानं तु—ध्येयः सदा सवितृमण्डलमध्यवर्ती ” इत्यादिपुरुषसूक्तषोडशोपचारपू
जायां वक्ष्यमाणज्ज्ञेयम् । पूजामन्त्रस्तु—“ ॐ इदं विष्णुर्विचक्रमे त्रेधा निदधे पदं समूढमस्य पांसु
ले ” इति छन्दोगानाम् । ॐ विष्णोरराटमसि विष्णोः श्रप्त्रेस्थो विष्णोः स्युरसि विष्णोर्द्ध्रुवोसि वैष्णव
मसि विष्णवे त्वा ॥ ” इति यजुर्वेदिनाम् । ॐ नमो नारायणायेति । ॐ नमो भगवते वासुदेवायेति

च द्विजातीनाम् । अर्घे नरसिंहपुराणम्—“ आपः क्षीरङ्कुशाग्राणि दध्यक्षततिलास्तथा । यवाः सिद्धार्थकाश्चैव अर्घोऽष्टांगः प्रकीर्तितः ॥ अक्षताश्चात्रामतण्डुलाः । यत्तु । “ न बिल्वैरर्चयेत्सूर्य्यन्न तु लस्या गणाधिपम् । नाक्षतैः पूजयेद्विष्णुन्न शिवं शङ्खवारिणा । ” इति वचनात्तन्निर्मूलं समूलत्वेऽप्यर्घ्यातिरिक्तपरमिति शूलपाणिः । सिद्धार्थकाः सितसर्षपाः स चार्घः सतिसम्भवे शङ्खेन देयः गारुडे—शङ्खेनेत्युपक्रम्य “ सपुष्पं वारिणा चार्घन्दूर्वाक्षतसमन्वितम् । यो दद्याद्वासुदेवस्य तस्य श्रीः सर्व्वतोमुखी ॥ ” इतिवचनात् । दक्षिणावर्त्तशङ्खस्तु अर्घादिदानेतिप्रशस्तः “ दक्षिणावर्त्तशङ्खस्थतोयेन योर्चयेद्धरिम् । सप्तजन्मकृतम्पापन्तत्क्षणादेव नश्यति ॥ ” इति गौडधृतस्कांदवचनात् । विद्याकरपद्धतौ प्रह्लादं प्रति भगवद्वाक्यम्— ॥ “ वाद्यानामपि देवस्य तन्त्रीवाद्यं सदा प्रियम् । किं वा दित्रसहस्रैस्तु पुरतो वै ममाग्रतः ॥ नागारिचिह्निता घण्टा प्राप्यते यदि कर्हिचित् । नागारिचिह्नितां घण्टां रथाङ्गेन समन्विताम् । वादयन्कुरुते नाशञ्जन्ममृत्युजरापदाम् ॥ ” तथा—यस्तु वादयते घण्टां वैनतेयेन संयुताम् । धूपे नीराजने स्नाने पूजने च विलेपने ॥ ममाग्रे लभते पुण्यश्चान्द्रायणशतोद्भवम् । वैनतेयाङ्कितां घण्टां सुदर्शनसमन्विताम् ॥ ममाग्रे स्थापयेद्यस्तु तस्य देहे वसाम्य

हम् । ममनामाङ्किता घण्टा मत्पुरो यत्र तिष्ठति ॥ अन्तिके वैष्णवे गेहे तत्र मां विद्धि दैत्यज । मदी
यार्चनवेलायां घण्टावादं शृणोति यः । शाम्यन्ति तस्य पापानि शतजन्मार्जितान्यपि ॥ ” विष्णोः
स्नानीयदाने शंखः प्रशस्तः विष्णुधर्मोत्तरे शंखमाहात्म्ये—“शंखस्थितेन तोयेन यः स्नापयति केशव
म् । कपिलानां सहस्रस्य दत्तस्य फलमाप्नुयात् ॥ ” इति वचनात् । तथा विलेपयति देवेशं
शंखे कृत्वा तु चन्दनम् । परमात्मा पराम्प्रीतिङ्करोति शतवार्षिकीम् ॥ ” तथा—तुलसीदल
लग्नेन चन्दनेन जनार्दनम् । विलेपयति यो नित्यं लभते चिन्तितम्फलम् ॥ ” नित्य
चन्दनदानेपि गुणविधिरयम् । अथ पञ्चोपचाराः—तत्र गन्धद्रव्याणि श्रीखण्डचन्दन अगु
रु कर्पूर कुङ्कुम उशीर पद्मकाष्ठ कालेयक सिंहकरक्तचन्दनानि । अग्निपुराणे—“चन्दनागुरुकर्पूर
कुङ्कुमोशीरपद्मकैः । अनुलितोहरिर्भक्त्या वरान्भोगान्प्रयच्छति ॥ कालेयकन्तुरुष्कञ्च रक्तचन्दनमे
व च । नृणाम्भवंति दत्तानि पुण्यानि पुरुषोत्तमे—इत्यभिधानात् । कालेयकङ्कृष्णागुरुः । तुरुष्कं
सिंहकम् । गौडनिबन्धे विष्णुधर्मोत्तरे—“दारिद्र्यं पद्मकङ्कुम्यर्थादस्वास्थ्ये रक्तचन्दनम् । उशीरं चि
त्तविभ्रंशमन्ये कुर्युरुपद्रवम् ॥ ” इति रक्तचन्दननिषेध उक्तः स चाप्रामाणिकः अन्ये कुर्युरुपद्रवमि

त्युक्तया विष्णौ चंदनदानाभावप्रसङ्गात् । तुलसीकाष्ठचन्दनं चास्यातिप्रियम् “यथा विष्णोः सदा हृद्यं नैवेद्यं शालिसम्भवम् । कापिलञ्च यथा क्षीरं तथा तुलसिचंदनम् ॥ यो यच्छति सदा विष्णौ तुलसीदारुचन्दनम् । स्वदेहे धारयेद्यस्तु सुराणां स यथा हरिः ॥” इति ब्रह्मांडपुराणे गरुडम्प्रति नारदवाक्यात् । श्रीदत्ताह्निके तु—कस्तूरिकाजातीफले च गन्धद्रव्ये उक्ते । हरिभक्तिदीपिकायान्तु । “यान्यात्मनः सदेष्टानि तानि शस्तान्युपाकुरु ।” इति वचनादात्मेष्टमधिकमुक्तम् । अनुलेपानंतरश्चामरैर्व्यजनैश्च वीजनङ्कुर्यात् । “ततो भगवतः कुर्यादनुलेपादनंतरम् । विद्वान्विचित्रैर्व्यजनैश्चामरैरपि वीजनम् ॥” इति वचनात् । गौडनिबंधे कालिकापुराणे—गंधो मलयजो यस्तु दैवे पित्र्ये च स स्मृतः । तत्पक्रो वा रसो वापि चूर्णो वा विष्णुतुष्टिदः ॥” तथा—“अनुलिप्तञ्जगन्नाथं तालवृन्तेन वीजयेत् । वायुलोकमवाप्नोति पुरुषस्तेन कर्मणा ॥” इत्यभिहितम् । पुष्पाणि तु—अगस्त्य अतिमुक्त अपराजिता अपामार्ग अशोक गौडनिबंधधृत अङ्कोट अम्लान अवन्ती अष्टापद आभ्रातक आभ्रमञ्जरी सर्व्व वर्णोत्पल कदंब करञ्ज करवीर कर्णिकार किंशुक कुङ्कुम कुंद कुब्जक कुमुद कुरुट कुरुबक कुश कूष्मांड कुसुंभ केतक खदिर चम्पक चारुपुट जवा जम्बू जया जाती गौडधृतश्वेतजवाप्रसिद्ध

जम्बूवनज तगर तिलक पीत श्वेतरक्तत्रिसंध्या तुलसीदमन द्रोण धावक नन्द्यावर्त नवमालिका
 नागकेशरनीपनेपालिका पद्म पाटला पारिभद्र पीतकस्वर्णजुहीप्रसिद्ध पीतिका पुन्नाग गौड
 धृत हरिद्रा प्रसिद्ध पिङ्गक पुङ्गवी प्रसिद्ध पुरंध्रीबन्धुक बाण भृंगराज भूचंपक मदन मणिपुष्प
 मरुवक मल्लिका मालती गौडधृत मधुपिंगल मधुपिंडिका माषवृन्तक यूथी वक बकुल लवंग
 प्रसिद्ध वनज शतपत्र शतपुष्पिका शतङ्गा शतावरी शमी शाल शिरीषगौडनिबन्धधृतचुडिआ
 प्रसिद्ध शिखिनी श्वेतजवा शंश वाकसप्रसिद्ध सिंहास्य सेवन्ती सुवर्ण सौगंधिकानां विहितानि
 निषिद्धानि तु—अर्क कण्टकारीगौडधृत करवीरप्रसिद्ध ऋकर काञ्चनाल कुटज गौडधृत
 केतकी कृष्णजयन्तीगिरिकर्णिका श्वेता पराजिताप्रसिद्ध फिण्टी धत्तूर मंदार विभीतकश
 कशालमलीगौडधृतशिरीषपुष्पाणि । अशोककरवीरकुङ्कुमकुशकुसुंभजलजत्रिसन्ध्यापलाशपाट
 लापारिभद्रशमीवर्जरोहितपुष्पाणि सितसुरभिवर्जकण्टकीयपुष्पाणि च । केतकी नृसिंहेतरविष्णुमूर्तौ
 निषिद्धा काम्ये च केतकीद्वयंविहितम् । पत्राणि तु—अपामार्गआमलकीकुशकेतकीगौडधृतकुम्भी
 खदिरभृङ्गरजभृङ्गराजमरुवकवकबिल्वशमीगौडीयशेफालीसर्व्ववनस्पतीनां विहितानि । धूपास्तु—स

शर्करसाज्यमहिषारुच्यगुग्गुलुजटामासीगुग्गुलुदेवदारुसिंहकसागुरुकपर्पूरनखीजातीफलसकपर्पूरकृष्णा
गुरुसाज्यसगन्धगुग्गुलुरूपा विहिताः । “ महिषारुच्यं गुग्गुलुम् आज्ययुक्तं सशर्करम् । धूपन्ददाति
राजेन्द्र नरसिंहाय भक्तिमान् । स धूपितः सर्वदिक्षु सर्वपापविवर्जितः । अप्सरोगणयुक्तेन विमा
नेन विराजता । वायुलोकं समासाद्य विष्णुलोके महीयते ॥ ” वामनपुराणे—“ हिरुकारुच्यङ्कणन्दारुसि
हकं सागरुं सितम् । शंखञ्जातीफलं श्रीशे धूपानि स्युः प्रियाणि वै ॥ ” इत्यभिधानाच्च । हिरु
काजटामासी । कणो गुग्गुलुविशेषः । सागुरु इत्यगुरुसहितः । सितः कपर्पूरः । शङ्खं नखी ।
स्कन्दपुराणे—“ ये कृष्णागुरुणा कृष्णन्धूपयन्ति कलौ नराः । सकपर्पूरेण राजेन्द्र कृष्णतुल्या
भवन्ति ते ॥ साज्येन गुग्गुलेनापि सगन्धेन जनार्दनम् । धूपितेन नरो याति पदम्भूप सदाशिव
म् ॥ ” इत्यभिधानाच्च । कस्तूरिकातिरिक्तजीवजातधूपो विष्णवे न देयः । “ न धूपार्थं जीवजा
तम् ” इति विष्णुनाभिधानात् । विष्णुधर्मे—“ विना मृगमदन्धूपे जीवजातं विवर्जयेत् । न यक्षधू
पं वितरेन्माधवाय कदाचन ॥ ” इत्युक्तेश्च । दीपे घृतं तिलतैलं वा देयम् “ घृतेन वापि तैलेन दीपं
यो ज्वालयेन्नरः । विष्णवे विधिवद्भक्त्या तस्य पुण्यफलं शृणु ॥ विहाय सकलम्पापं सहसादित्यस

त्रिभः । ज्योतिष्मता विमानेन विष्णुलोके महीयते ॥ ” इति नरसिंहपुराणात् । कर्पूरदीपदानेश्वमे
 धः कुलोद्धारश्च फलम् “प्रज्वालय देवदेवस्य कर्पूरेण तु दीपकम् । अश्वमेधमवाप्नोति कुलञ्चैव स
 मुद्धरेत् ॥ ” इति कालिकापुराणात् । “ नैवेद्यानि तु भक्ष्यभोज्यादीनि सामान्यप्रकरणे उक्तानि ।
 विशेषतस्तु कृत्यप्रदीपे-फलेषु बदर खर्जूरआमलकीप्राचीनामलकआम्रपनसपुत्रागबीजपूरकूष्मा
 ण्डतालकदलकर्कटीपटोलद्वयानि । अन्नेषु-हविःसंस्कृतयवगोधूमशालितिलमुद्गवीहिमाषकुलित्था
 अन्यान्यपि यज्ञियान्यन्नानि विहितानि । वामनपुराणे-“ हविषा संस्कृता ये च यवगोधूमशाल
 यः । तिलमुद्गादयो माषा व्रीहयश्च हरेः प्रियाः ॥ ” इत्युक्तेः । मुद्गादय इत्यादिपदेनायज्ञियमसूरादि
 व्यावृत्तशस्यग्रहणम् । अयज्ञिया अपि माषाः पृथगुपादानाद् ग्राह्याः । कुलत्थाश्च वराहपुराणेभि
 धानादिति श्रीदत्ताह्निकम् । दधिदुग्धघृतानि तु गव्यानि विहितानि । गव्यान्यपि अनिर्दशा
 या विवत्साया अन्यवत्सायाः स्यन्दिन्या यमप्रसूतवत्या अमेध्यभुजश्च निषिद्धानीति कृत्यप्रदीपः ।
 “ नाभक्ष्यन्नैवेद्यार्थे भक्ष्येष्वप्यजामहिषीक्षीरे ” इति विष्णुवचनात्, माहिषाविकञ्जमयज्ञियमु
 दाहृतमिति । वराहपुराणाच्च अजामहिषीमे षीदधिदुग्धघृतानि निषिद्धानि । मांसेषु-हरिण छाग शश

रुरु तृणमयूर लावक वर्तक हारीत टिट्ठिभ कुरर वनकपोत मांसानि पक्वानि विहितानि । पञ्चनखम
 त्स्यवराहमांसानि न देयानि । मृडालमूलशाकचुञ्चुशाकतिन्तिडीशाकानि विहितानीति कृत्यप्रदीपः ।
 वस्त्रन्तु-दुकूलपट्टकौशेयवार्क्षकार्पासानि विहितानि “दुकूलपट्टकौशेयवार्क्षकार्पासकादिभिः । वा
 सोभिः पूजयेद्देवइकुसुमैरात्मनः प्रियैः ॥ इत्यग्निपुराणेभिधानात् । नीलं रक्तञ्च निषिद्धम् । विष्णुपू
 जामुपक्रम्य “न वासो नीलरक्तम्” इति विष्णुनाभिधानात् । रक्तमित्यस्य दद्यादिति शेषः । पीत
 म्प्रशस्तम् । अग्निपुराणे-“योगपीठं समभ्यर्च्य समावाह्य हरिं यजेत् । पाद्यार्चाचमनीयञ्च पीतवस्त्रं
 विभूषणम् ॥” इत्यभिधानात् । गौडनिबन्धे कालिकापुराणे-“कार्पासं सर्व्वतो भद्रन्दद्यात्सर्व्वेभ्यएव
 तु । नैकान्तरक्तन्दद्यात्तु वासुदेवाय चेलकम् ॥” तथा-“तत्पूर्व्वम्पूजयित्वैव मन्त्रैर्देवाय चोत्सृ
 जेत् । निर्दशम्मलिनञ्जीर्णञ्छिन्नङ्गात्रावलिङ्गितम् ॥” परकीयश्चाखुदष्टं सूचीविद्धन्तथोषितम् । उन्न
 केशं विधृतञ्च श्लेष्ममूत्रादिदूषितम् ॥” उन्नकेशं केशेन सह वापितम् । तथा-“वर्ज्जयेत्स्वोपयो
 गेन यज्ञादाबुपयोजने । पताकाध्वजवस्त्रादौ स्यूतं वस्त्रं निवेदयेत् ॥” इत्युक्तं स्मृतिदीपिकायाम् ।
 स्कन्दपुराणे-“गीतं वाद्यञ्च नृत्यञ्च तथा पुस्तकवाचनम् । पूजाकाले तु विप्रेन्द्र सर्व्वदा केशवभि

यम् । गीतनृत्याद्यभावेपि कुर्यात्पुस्तकवाचनम् । पूजाकाले मुक्तिदस्य गीताध्यायमनुस्मृतम् ॥ पञ्च
 स्तवम् महाराज महाप्रीतिकरं हरिः । स्तोत्राणाम्परमं स्तोत्रं विष्णोर्नामसहस्रकम् ॥ हित्वा स्तोत्रसह
 स्राणि पठनीयम् महामुने । तेनैकेन मुनिश्रेष्ठ पठितेन सदा हरिः ॥ प्रीतिमायाति देवेशो युगकोटिश
 तानि च । विहाय गीतवाद्यानि पूजाकाले सदा हरिः । परिपूर्णं भवत्याह सहस्राख्यानकीर्तनात् ॥ ”
 इत्यादिवचनात्पुस्तकवाचनम् पूजाकालेवश्यंविधेयम् । पुस्तकवाचनम्पुराणश्रवणन्तत्पाठश्च । पञ्च
 स्तवं गीत नृत्य वाद्य पुस्तकवाचनं गीताध्यायपाठश्चेति पञ्चकम् विहाय अनादृत्य । कीर्तनात्पूर्णं
 सर्वम्भवतीत्याह हरिः । गानं स्तोत्रस्य गीतस्य वा । गौडनिबन्धे—“ ततश्च मूलमन्त्रेण दत्त्वा
 पुष्पाञ्जलित्रयम् । महानीराजनङ्कुर्यान्महावाद्यजयस्वनैः ॥ प्रज्वालयेत्तदर्थश्च कर्पूरेण घृतेन
 वा । आरात्रिकं शुभे पात्रे विषमानेकवर्त्तिकम् ॥ ” इति । तन्माहात्म्यं स्कान्दे ब्रह्मनारदसंवादे—“ ब
 हुवर्त्तिसमायुक्तञ्ज्वलन्तङ्केशवोपरि । कुर्यादारात्रिकं यस्तु कल्पकोटिं वसेदिवि ॥ कर्पूरेण तु यः
 कुर्याद्भक्त्या केशवमूर्धनि । आरात्रिकम्मुनिश्रेष्ठ प्रविशेद्विष्णुमन्ययम् ॥ ” तत्रैव-शिवोमासंवादे “ म
 न्त्रहीनङ्कक्रियाहीनं यत्कृतम्पूजनं हरिः । सर्वं सम्पूर्णतामेति कृते नीराजने शिवे ॥ ” इत्यभिहितम् ।

विष्णवे देयमात्रदाने विष्णुधर्मोत्तरे—“अक्षयो भगवान्विष्णुः परमात्मा सनातनः । तमुद्दिश्य च यद्
 त्तमक्षयन्तत्प्रकीर्तितम्॥” इतिदर्शनात् । ब्राह्मणसम्प्रदानकतत्तज्जातीयवस्तुदानजन्यफलसमाक्षयफल
 प्राप्तिस्वर्गलोकगमनकामनया तत्तद्वस्तुभगवते देयम् । कामनाविरहे तु महाफलमुक्तन्तत्रैव—“ अका
 मश्चैव यो लोको यत्किञ्चिद्विनिवेदयेत् । तेनैव स्थानमाप्नोति यत्र गत्वा न शोचति ॥ धर्मवाणि
 जका मूढाः फलकामा नराधमाः । अर्चयन्ति जगन्नाथन्ते कामान्प्राप्नुवन्त्यथ । अन्तवत्तु फलन्तेषा
 न्तद्भवत्यल्पचेतसाम् ॥ ” तथा—“ पञ्चाम्प्रतीच्छते देवः स कामेन निवेदितम् । मूर्धा प्रतीक्षते
 दत्तमकामेन द्विजोत्तमाः ॥ ” इति । देवपित्रादिदत्तश्च विष्णवे न देयम् “ अपि दीपावलोकम्मे नोपयु
 ज्ज्यान्निवेदितम् । ” इत्यादिभागवतात् । निवेदितमन्यदेवादिभ्यः । तथा चान्यनिवेदितं विष्णवे
 न दद्यादित्यर्थः । अस्य पूजाप्रयोगस्तु—तिलान्गृहीत्वा यथोक्तरूपं विष्णुन्ध्यात्वा ओंभूर्भुवःस्वर्भ
 गवन्विष्णो इहागच्छेत्यावाह्य इह तिष्ठेति स्थापयित्वा पूर्वोक्तमन्त्रमुच्चार्य एतानि पाद्यार्घाचमनी
 यस्नानीयपुनराचमनीयानि । ओं विष्णवे नमः इदमनुलेपनमिति, एष गन्धः इति वा । ओं वि
 ष्णवे नमः एते यवतिलाः । ओं विष्णवे नमः एतानि पुष्पाणि, इदम्पुष्पं वा । ओं विष्णवे नमः

इति त्रिः एतानि तुलसीपत्राणि । ओं विष्णवे नमः एवम् एष धूपः एष दीपः एतानि नैवेद्यानि इदन्नैवेद्यं वा । ओं विष्णवे नमः इदमाचमनीयम् । ओं विष्णवे नमः इति पूजयित्वा दीक्षितो जप्त्वाऽदीक्षितस्तु जपमकृत्वैव प्रदक्षिणाचतुष्टयं विधाय प्रणम्य स्तुत्वा ध्यात्वा ॐ भगवन् विष्णो पूजितोसि प्रसीद क्षमस्व स्वस्थानङ्गच्छेति विसर्जयेदिति । ततः ॐ विष्वक्सेनाय नमः इति निर्माल्यं क्षिप्त्वा पादोदकम्पीत्वा पादोदकेन शिरः सम्माज्ज्यं नैवेद्यम्भक्षयेत् । अथ पुरुषसूक्तेन विष्णुपूजा—“ जलदेवन्नमस्कृत्य ततो गृहं तत्र विष्णुं समर्चयेत् । वैश्वदेवन्ततः नरसिंहपुराणदर्शनात् । पुरुषसूक्तेन क्तवस्तूनि सन्निधाप्याऽभिषिच्य नर “ ध्येयः सदा सवितृमण्डलमध्यस्थः । केयूरवान्कनककुण्डलवान्किरीटी इति । सदा पूजाकाले जपकाले



गतः पुमान् । विधिना पुरुषसूक्तेन कुर्याद्बालिकर्म यथाविधि ॥ ” इति विष्णुपूजा कार्या तत्र क्रमः—पूजोपयु सिंहपुराणोक्तं ध्यायेत् ध्यानं यथा—वर्ती नारायणः सरसिजासनसन्निविहारी हिरण्मयवपुर्धृतशङ्खचक्रः ॥ ” च सवितृमण्डलपदं तेजःसमूहोप

लक्षकम् । सरसिजासनसन्निविष्टः । पद्मासनोपविष्टः पद्मोपर्युपविशन्नुपविष्ट इति केचित् । मकर
कुण्डलवानिति दाक्षिणात्याः पठन्ति । अत्र शंखेत्याद्युपलक्षणम् । तेन दक्षिणकरद्वये ऊर्द्धाधःक्रमे
ण पद्म शंखौ वामकरद्वये ऊर्द्धाधःक्रमेण गदाचक्रे इति तात्पर्यम् । “ततो नारायणं ध्यायेदेकाग्र
मनसा स्थितः । पद्मशंखगदाचक्रपाणिना दिव्यभूषितम् ।” इति पूजानन्तरविष्णुवचनसंवादात् ।
दिव्यभूषितं मनोहरहारकेयूरकिरीट कनककुण्डलालङ्कृतञ्जलदनीलङ्कनकाभं वा हृत्पुण्डरीके रविम
ण्डले वा पद्मासनोपविष्टन्ध्यायेदितितदर्थः । अत्रेदं बोध्यं—हृत्पुण्डरीकं रविमण्डलञ्च सर्वासामपि देव
तानां स्थानम् “अधस्वग्नौ हृदये सूर्ये” इत्याद्यभिधानादिति । पूजाक्रममाह तत्रैव—“आनुष्ठुभस्य
सूक्तस्य त्रिष्टुबन्तस्य देवता । पुरुषो यो जगद्धीजमृषिर्नारायणः स्मृतः ॥ आद्ययावाहयेदेवमृचा तु
पुरुषोत्तमम् । द्वितीययासनन्दद्यात्पाद्यञ्चैव तृतीयया ॥ चतुर्थ्यार्घ्यम्प्रदातव्यं पञ्चम्याचमनीयकम् ।
षष्ठ्या स्नानम्प्रकुर्वीत सप्तम्या वस्त्रमेव । च यज्ञोपवीतमष्टम्या नवम्या गन्धमेव च । दशम्या पुष्पदानं
स्यादेकादश्या तु धूपकम् ॥ द्वादश्या दीपकं दद्यात्त्रयोदश्या चरुन्तथा । चतुर्दश्याञ्जलिङ्कृत्वा
पञ्चदश्या प्रदक्षिणाम् ॥ षोडश्याद्रासनङ्कुर्याच्छेषकर्माणि पूर्ववत् । स्नाने वस्त्रे च नैवेद्ये दद्यादा

चमनीयकम् ॥ पण्मासात्सिद्धिमाप्नोति देवदेवं समर्चयन् । दद्यात्पुरुषसूक्तेन यः पुष्पाण्यप एववा ॥
 अर्चितं स्याज्जगदिदन्तेन सर्वश्वराचरम् ॥ एतत्पठेत्केवलमेव सूक्तन्दिने दिने भावितकृष्णबुद्धिः ।
 स सर्वदुःखानि विहाय वैष्णवं पदम्प्रयात्यच्युततुष्टिकृन्नरः ॥ पत्रेषु पुष्पेषु फलेषु तोयेष्वक्रीतलभ्येषु
 सदैव सत्सु । भक्त्यैकलभ्ये पुरुषे पुराणे मुक्त्यै किमर्थं क्रियते न यत्नः ॥” अत्र दिने दिनभावितकृष्ण
 बुद्धिरित्यस्य प्रकर्षकाष्टाम्प्राप्ता भगवति प्रीतिप्रापिता तज्जननानुकूलीकृता कृष्णविषयिणी बुद्धिर्यै
 नेत्यर्थः । अत्र च दिने दिने इत्यभिधानात्तदनुकल्पविधानाच्च नित्याधिकार इत्यवसीयते । स्नाने
 इत्यादि पष्ठ्या स्नानानन्तरं सप्तम्या वस्त्रदानानन्तरं त्रयोदश्या चरुदानानन्तरश्च ततो विराडिति
 पञ्चम्याचमनीयन्दद्यादित्यर्थः । न चाचमनीयस्य पुनरावृत्त्या षोडशोपचारत्वबाधः उपचारैक्य
 प्रयोजकाचमनीयत्वैकोपाध्यालिङ्गितत्वादाधिक्याभावात् । शेषकर्माणीति प्रयातु भगवान्
 पुनरागमनाय पुनःसन्दर्शनाय च इति वाच्यमित्यर्थ इति बहवः । अस्मिँश्च कल्पेऽग्नि
 पुराणे यद्यप्यङ्गन्यासविधिरुक्तः तथापि स काम्य इति तं विनापि पुरुषसूक्तेन नित्यपूजा
 विधेया । तथाचाग्नपुराणम्—प्रथमां विन्यसेद्रामे द्वितीयां दक्षिणे करे । तृतीयां वामपादे तु चतुर्थीं

न्दक्षिणे तथा ॥ जानुनोः पञ्चमीं वामे षष्ठीन्तु दक्षिणे तथा । सप्तमीं वामकट्यान्तु अष्टमीन्दक्षिणे
 तथा ॥ नवमीन्नाभिमध्ये तु दशमीं हृदये तथा । एकादशीङ्गुलमध्ये द्वादशीं वामबाहुके ॥ त्रयोद
 शीन्दक्षिणे तु तथास्ये च चतुर्दशीम् । अक्ष्णोः पञ्चदशीञ्चैव विन्यसेन्मूर्ध्निषोडशीम् ॥ यथा देहे
 तथा देवे न्यासङ्कुर्व्याद्विचक्षणः । न्यासेन तु भवेत्सोऽपि स्वयमेव जनार्दनः । एवं न्यासविधि
 ङ्कृत्वा पश्चाद्भागं समाचरेत् ॥ ” इति । अथैतत्प्रयोगः—वामादिकरद्वयचरणद्वयजानुद्वयकटिद्वयना
 भिहृदयकण्ठबाहुद्वयमुखचक्षुर्मूर्ध्निप्रत्येकमेकैकामृतं स्वस्य देवस्य च देहे विन्यस्य यथोक्तन्ध्यात्वा
 सहस्रशीर्षेत्यादिषोडशर्चस्य पुरुषसूक्तस्य नारायण ऋषिराद्याः पञ्चदशानुष्टुभोन्त्या त्रिदुब्जगसि
 जम्पुरुषो देवता विष्ण्वर्चने पुरुषस्तुतौ वा विनियोगः इति ऋष्यादिकं स्मृत्वा । “ॐ सहस्रशीर्षा
 पुरुषः सहस्राक्षः सहस्रपात् । सभूमिः सर्वतस्पृत्वात्यतिष्ठदशाङ्गुलम्” । ॐ भगवन्विष्णो इहा
 गच्छ १ । “ॐ पुरुष एवेदः सर्वय्यद्भुतय्यच्च भाव्यम् । उतामृतत्वस्येशानो यदन्नेनाति रोहति ॥”
 इदमासनमत्र तिष्ठ २ । “ॐ एतावानस्य महिमातोज्यायाँश्च पुरुषः । पादोस्य विश्वाभूतानि त्रिपा
 दस्यामृतन्दिवि ॥ ” इदम्पाद्यम् ३ । ॐ विष्णवे नमः “ॐ त्रिपादूर्ध्व उदैत्पुरुषः पादोस्येहाभव

त्पुनः । ततो विष्वं व्यक्रामत्साशनानशने अभि॥” एषोर्धः ४ । ॐ ततो विराडजायत विराजो अधि
 पूरुषः । स जातो अत्यरिच्यत पश्चाद्भूमिमथो पुरः ॥” इदमाचमनीयम् ५ । “ॐ तस्माद्यज्ञात्सर्व
 हुतः सम्भृतम्पृषदाज्यम् । पशूँस्तौ श्वक्रे वायव्या नारण्याग्राम्याश्च ये ॥” इदं स्नानीयम् ६ । ततस्ततो विरा
 डिति पूर्ववदाचमनीयदानम् “ॐ तस्माद्यज्ञात्सर्वहुत ऋचः सामानि जज्ञिरे । छंदाः जज्ञिरेद्वी
 तस्माद्यजुस्तस्मादजायत ॥” इदं वस्त्रम् ७ । अत्रापि पूर्ववदाचमनीयदानम् । “ॐ तस्मादश्वा अ
 जायन्त येकेचोभयादतः । गावो ह जज्ञिरे तस्मात्तस्माज्जाता अजावयः ॥” इमे यज्ञोपवीते ८ । अत्रा
 पि पूर्ववदाचमनीयदानम् । “ॐ तय्यं जम्बर्हिषि प्रौक्षन्पुरुषञ्जातमग्रतः । तेन देवा अयजन्त
 साद्व्या ऋषयश्च ये ॥” एष गन्धः ९ । तत एते यवतिलाः । ॐ यत्पुरुषं विदधुः कतिधा व्य
 कल्पयन् । मुखं हि मस्यासीत्किम्बाहू किमूर्ध्वं पादा उच्येते ॥” इदम्पुष्पम् १० इति । त्रिः पूजयेत् ।
 “ॐ ब्राह्मणोऽस्य मुखमासीद्वाहू राजन्यः कृतः । ऊरू तदस्य यद्वैश्यः पद्भ्यां शूद्रो अजायत ॥”
 एष धूपः ११ । ॐ चन्द्रमा मनसो जातश्चक्षुः सूर्यो अजायत । श्रोत्राद्वायुश्च प्राणश्च मुखादग्निर
 जायत ॥” एष दीपः १२ । “ॐ नाभ्या आसीदन्तरिक्षं शीष्णो द्यौः समवर्तत पद्भ्याम्भूमि

दिशः श्रोत्रात्तथालोकाँ २ ॥ ५॥ अकल्पयन् ॥ ” एषचरुः १३ इदं नैवेद्यमिति वा । अत्रापि वर्षपूर्व
 दाचमनीयदानम् । “ॐ यत्पुरुषेण हविषा देवा यज्ञमतन्वत । वसंतोस्यासीदाज्यं ग्रीष्म
 इध्मः शरद्धविः ॥ ” इति पठित्वाञ्जलिङ्कुर्व्यात् १४ । “ ओं सप्तास्यासन्परिधयस्त्रिःसप्तसमि
 धः कृताः । देवा यद्यज्ञन्तन्वाना अबध्नन्पुरुषम्पशुम् ॥ ” इति प्रदक्षिणङ्कुर्व्यात् १५ । “ ओं य
 ज्ञेन यज्ञमयजन्त देवास्तानि धर्माणि प्रथमान्यासन् । ते ह नाकम्महिमानः सचन्त यत्र पूर्वे सा
 ध्याः सन्ति देवाः ॥ ” १६ । इति पठित्वा ओं भगवन्विष्णो क्षमस्वेति विसर्ज्य ओं प्रयातु भगवन्पु
 नरागमनाय पुनः सन्दर्शनाय चेति वदेदिति । एतदशक्तौ पुरुषसूक्तम्पठित्वा पुष्पाणि जलं वा दद्या
 त् । श्रीकृष्णानुस्मरणपूर्वकम्पाठमात्रं वा कुर्व्यात् । पुरुषसूक्तानन्तरन्नरसिंहपुराणम्—“अनेन विधि
 ना देवः पूज्यते मधुसूदनः । वेदज्ञैरेव नान्यैस्तु तस्मात्सर्वहितं वद ॥ ” इतिप्रश्नानन्तरम् “ अ
 ष्टाक्षरेणमन्त्रेण नरसिंहमनामयम् । गन्धपुष्पादिभिर्न्नित्यमच्युतम्पूजयेन्नरः ॥ गन्धपुष्पादिसकलमने
 नैव निवेदयेत् । अनेनाभ्यर्चितो विष्णुः प्रीतो भवति तत्क्षणात् ॥ ” इत्यभिधानादष्टाक्षरेणवेदम
 न्त्रानभिज्ञैस्त्रैवर्णिकैस्त्रीशूद्रैश्च पूजा विधेया अन्यथा सर्वहितत्वानुपपत्तेः । अत्र केचित्—गन्धपु

ष्पादिभिरित्यभिधानाद्गन्धपुष्पादिकमेवोपचारमिच्छन्ति तन्न पूर्वोक्तषोडशोपचारात्मकेऽर्चने प्रतीयमाने मन्त्रान्तरसम्बन्धमात्रपरत्वाद्वाक्यस्थं किञ्चार्चनं सम्प्रवक्षामीति प्रकमादेकस्यैव षोडशोपचारात्मकस्यार्चनस्य मन्त्रभेदाद्भिन्नं प्रकारद्वयमिति युक्तं तस्माद्गन्धपुष्पादिभिरित्यादिशब्दः प्रकारे प्राधान्याद्गन्धपुष्पयोर्व्यपदेश इति छन्दोगाह्निकम् । अत्र चायं विशेषः—“नमोनारायणायेति मन्त्रः सर्वार्थसाधकः ।” इति नरसिंहपुराणोक्तसप्ताक्षरे प्रणवमादौ पठित्वा अष्टाक्षरत्वमुपपाद्य त्रैवर्णिकैः पूजादौ कार्ये पठनीयः । स्त्रीशूद्रैस्तु नामित्यादौ दत्त्वाक्षरङ्कृत्वा नान्नारायणाय नम इति पठनीयः अत एव पञ्चरात्रे—“ ओंकारांशबहिर्भावेणैव नारायणपदादिभूतबिन्दुमद्वीजेनाष्टाक्षरत्वमुक्तमिति श्रीदत्ताह्निकम् । आगमे तु—प्रणवस्थाने ओमिति चतुर्थं सन्ध्यक्षरं स्त्रीशूद्राणाम्पठनीयमाह । अत्र च कल्पे न्यासादिकन्नास्ति प्रमाणाभावात् किन्तु मूलमन्त्रेणैवावाहनासनपाद्यार्घ्याचमनीयस्नानीययज्ञोपवीतवस्त्रगन्धपुष्पधूपदीपनैवेद्याञ्जलिप्रदक्षिणविसर्जनात्मकषोडशोपचारान् कृत्वा नैवेद्यप्रतिपत्तिं कुर्यात् । जपोप्यस्यातिप्रशस्तः “ किन्तस्य बहुभिर्मन्त्रैः किन्तस्य बहुभिर्जपैः । नमो नारायणायेति मन्त्रः सर्वार्थसाधकः ॥ स्नात्वा शुचिज्जपेद्यस्तु नमो नारायणं शतम् । स

याति परमन्देवन्नारायणमनामयम् ॥ ” इति नरसिंहपुराणदर्शनात् । “ एकान्ते विजने स्थाने विष्णव
 ग्रे वा जलान्तिके । जपेदष्टाक्षरम्मन्त्रञ्चिते विष्णुन्निधाय वै ॥ आयुष्यधनपुत्रांश्च पशून्विद्याम्महद्यशः ।
 धर्मार्थकाममोक्षांश्च लभते जपकृत्तरः ॥ ” इति दर्शनाच्च । तत्रेयजपेतिकर्तव्यता—अष्टाक्षरस्यमन्त्रस्य
 नारायणऋषिर्गायत्रीछन्दः परमात्मा देवता चतुर्वर्गसिद्ध्यर्थे जपेविनियोगः इति ऋष्यादीन् स्मृ
 त्वा पूर्वोक्तान्नारायणमूर्तिन्ध्यात्वा “ शुक्लवर्णञ्च ॐकारन्नकारं रक्तमुच्यते । मोकारं वर्णतः कृष्णन्नाकारं
 रक्तमुच्यते ॥ राकारङ्कुङ्कुमाभंतु यकारम्पीतमुच्यते । णाकारमञ्जनाभंतु यकारम्बहुवर्णकम् ॥ इति
 वचनबोधितवर्णविशिष्टान् वर्णान् ध्यायन् अष्टाधिकं सहस्रं शतन्दशवारं वा जपेत् “ सहस्रं वा शतं
 वापि दशवानुदिनजपेत् । कुर्यादष्टाधिकन्तेषामयज्जप्ये विधिः स्मृतः ॥ ” इति विद्याकरधृतवचनात्
 अथ प्रदक्षिणं स्कन्दपुराणे—“ अर्घकृत्वा तु शंखे यः प्रकरोति प्रदक्षिणम् । प्रदक्षिणीकृता तेन सप्तद्वी
 पा वसुन्धरा ॥ ” इति । पूजाकल्पलतायाम्—“ प्रदक्षिणं ये कुर्वन्ति भक्तियुक्तेन चेतसा । न ते यमपुरीं
 यान्ति यान्ति पुण्यकृताङ्गतिम् ॥ ” विष्णुधर्मे—रुक्ममाषकदानस्य फलं विप्राः पदेपदे । यानि
 कानि च पापानि ब्रह्महत्यासमानि च ॥ तानि तानि प्रणश्यन्ति प्रदक्षिणपदेपदे ॥ इति “ तत्सर्वं

नश्यते विष्णोरिति पाठान्तरम् । त्रिः प्रदक्षिणे वामनपुराणम् ॥ त्रिः प्रदक्षिणमावृत्य सहाष्टाङ्गप्रणा
मकम् । दशाश्वमेधस्य फलम्प्राप्नुयान्नात्र संशयः ॥ ” इति । चत्वारि केशवे कुर्यादिति वचनबोधि
तप्रदक्षिणचतुष्टये तु पुरुषार्थचतुष्टयलाभः फलमिति शूलपाणिः । अथ नीराजनं गौडनिबन्धे—“ततश्च
मूलमंत्रेण दत्त्वा पुष्पाञ्जलित्रयम् । महानीराजनङ्कुर्यान्महावाद्यजयस्वनैः ॥ प्रज्वालयेत्तदर्थञ्च क
र्पूरेण घृतेन वा । आरात्रिकं शुभे पात्रे विषमानेकवर्त्तिकम् ॥” स्कादे—बहुवर्त्तिसमायुक्तञ्ज्वल
न्तङ्केशवोपरि । कुर्यादारात्रिकं यस्तु कल्पकोटिं वसेदिवि ॥ कर्पूरेण तु यः कुर्याद्भक्त्या
केशवमूर्द्धनि । आरात्रिकं सुरश्रेष्ठ प्रविशेद्विष्णुमव्ययम् ॥ अथ नमस्कारः तत्र नरसिंहपुराणे—“नम
स्कारः स्मृतो यज्ञः सर्वयज्ञेषु चोत्तमः । नमस्कारेण चैकेन अष्टाङ्गेन हरिं व्रजेत् ॥ उरसा शिरसा
दृष्ट्या मनसा वचसा तथा । पद्भ्याङ्गराभ्याञ्जानुभ्याम्प्रणामोष्टाङ्गः इष्यते ॥” इति । विष्णुधर्मोत्तरे—
“जानुभ्याञ्चैव पाणिभ्यां शिरसा च विचक्षणः । कृत्वा प्रणामन्देवस्य सर्वान्कामानवाप्नुयात् ॥
परमाणूनि यावन्ति ललाटे पुरुषस्य तु । पार्थिवानि भवन्तीह नमतो मधुसूदनम् । तावन्त्यब्दा
नि विप्रेन्द्राः स्वर्गलोके महीयते ॥” इत्यादि । गौडनिबन्धे—कैर्हृताञ्जलिभिर्त्रैशुरिति भागवती

यात् शिरोञ्जलिसंयोगोपि नमस्कारः । कलौ नमस्कारमन्त्रो भागवते"—ध्येयं सदा परिभवन्नमभी
 ष्टदोहन्तीर्थास्पदं शिवविरञ्चिनुतं शरण्यम् । भृत्यार्तिहं प्रणतपालभवाब्धिपोतं वन्दे महापुरुष ते
 चरणारविन्दम् ॥ १ ॥ त्यक्त्वा सुदुस्त्यजसुरेप्सितराज्यलक्ष्मीं धर्मिष्ठ आर्य्यवचसा यदगादर
 ण्यम् । मायामृगं दयितयेप्सितमन्वधावद्वन्दे महापुरुष ते चरणारविन्दम् ॥ २ ॥ एवंयुगानुवृत्तिभ्या
 म्भगवान् हरिरीश्वरः । मनुजैरिज्यते राजन् श्रेयसामीश्वरो हरिः ॥ स्तुत्वा प्रसीद भगवन्निति वन्देत
 दण्डवत् ॥ ” तथा—“शिरोमत्पादयोः कृत्वा बाहुभ्याञ्च परस्परम् । प्रसन्नम्पाहिमामीश भीतम्भृत्यु
 महार्णवात् ॥ इति भगवद्वाक्यम् । ब्रह्मपुराणे- यत्किञ्चित्क्रियते देव मयासुकृतदुष्कृतम् । तत्सर्व्वन्त्व
 यि विन्यस्तन्त्वत्प्रयुक्तः करोम्यहम् ॥ ” इत्यनेन सर्व्वं समर्प्येदित्युक्तम् । अथ विसर्ज्जनं तत्र मन्त्रो
 भागवते—“विधिहीनमहीनं वा यत्किञ्चिदुपपादितम् । क्रियामन्त्रविहीनं वा तत्सर्व्वं दूक्षन्तुमर्हसि ॥
 मन्त्रहीनद्विक्रियाहीनं भक्तिहीनञ्जनार्दन । यत्पूजितम्मया देव परिपूर्णन्तदस्तु मे ॥ गच्छ गच्छे
 परं स्थानम्पुराणपुरुषोत्तम । यत्र ब्रह्मादयो देवा विशन्ति परमम्पदम् ॥ अपराधसहस्रं यत्क्रियतेहर्नि
 शम्मया । दासोयमितिमाम्मत्वा क्षमस्व मधुसूदन ॥ ” इति । अथ पादोदकधारणमाहात्म्यं विष्णुधर्मो

त्तरे-शालग्रामशिलातोयैयोभिषेकं समाचरेत् । स स्नातः सर्व्वतीर्थेषु सर्व्वयज्ञेषु दीक्षितः ॥ ” इति ।
 स्कान्दे-अकालमृत्युहरणं सर्व्वव्याधिविनाशनम् । विष्णोः पादोदकम्पुण्यं शिरसा धारयाम्यहम् ॥ ”
 इति धारणमन्त्रोयम् । पाने तूदरे धारयाम्यहमित्यूहः कार्य्यः । “हृदिरूपम्मुखे नाम नैवेद्यमुदरे हरेः ।
 पादोदकञ्च निर्म्माल्यम्मस्तके यस्य सोच्युतः ॥ विभर्त्ति मूर्द्धा निर्माल्यङ्केशवार्च्चाधृतन्तु यः ।
 अनिवेद्य न चाश्नाति तस्य तुष्यति केशवः ॥ ” इति विष्णुधर्म्मभिधानात् । दाक्षिणात्यनिबन्धे-
 एतन्निर्म्माल्यन्देवदत्तम्भावयित्वाशिरसिधारयेत् शंखोदकं शिरसि धृत्वा देवतीर्थम्पूजांते वैश्वदेवांते
 वा शिरसि धार्य्यं पेयञ्च । तत्रक्रमः-विप्रपादोदकम्पीत्वा विष्णुपादोदकम्पिबेत् । शालग्रामशि-
 लातोयमपीत्वा यस्तु मस्तके ॥ प्रक्षेपणञ्च कुरुते ब्रह्महा स निगद्यते । पात्रान्तरेण वै ग्राह्यन्न
 करेण कदाचन ॥ ” इति कमलाकर इति । गौडनिबन्धे-“निर्म्माल्यम्मस्तके धार्य्यं सर्वाङ्गेष्वनु-
 लेपनम् । नैवेद्यमुपभुञ्जीत दत्त्वा तद्भक्तिशालिने ॥ ” तद्भक्तिशालिने विष्वक्सेनाय । कालिकापुराणे
 “यो यद्देवार्च्चनरतः स तन्नैवेद्यभक्षकः ।” ब्रह्मपुराणे-“अम्बरीषनवंवस्त्रम्फलमन्यद्रसादिकम् । कृत्वा
 कृष्णोपभोग्यन्तु सदा सेव्यं तु वैष्णवैः ॥ ” तत्रैककर्त्तरि क्काश्रवणात् स्वदत्तनैवेद्यभक्षणेऽप्यधिकार

उक्तः केवलं सौरशैवे तु वैष्णवो नैव भक्षयेत् । विष्णुयामले—“पीत्वा पादोदकन्देवि नैवेद्यं स्वयमुद्धरेत् । त्यजेत्पादोदकं यस्तु नैवेद्यं वा त्यजेच्च यः॥षष्टिवर्षसहस्राणि रौरवे नरके पचेत्॥” उद्धरेत् अभ्यवहरेत् । एतेन अन्यदेवस्य नैवेद्यमुक्त्वा चान्द्रायणञ्चरेत् इति यद्वचनन्तर्देकान्तवैष्णवपरमिति भूषणः । यत्तु शूद्रान्नं याजकान्नञ्च नैवेद्यञ्चापि वर्जयेत् इति लैङ्गवचनन्तर्नैवेद्यत्वेनोपकल्पितानिवेदितपरम् । लोभादिना भोजननिषेधकं वा । यथोक्तं शाम्बे—“नोपभुक्त्वा च नैवेद्यम्प्रयाति प्रेतयोनिषु । विसर्जनात्पूर्वं विष्णुनैवेद्योपादाननिषेधकं वा । अव्वाकूविसर्जनाद्भव्यं सर्वं नैवेद्यमुच्यते । विसर्जिते जगन्नाथे निर्माल्यम्भवति क्षणात् ॥” इति गरुडपुराणीयसंज्ञाकरणस्य एतत्प्रयोजनकत्वात् । विसर्जिते पूजने समापिते इति भूषणइति । निर्माल्यन्तु—ॐ विश्वक्सेनाय नम इति निवेद्य तथा नद्यादौ क्षिपेद्यथा न कोपि लङ्घयेत् । नरसिंहनिर्माल्यलङ्घनाद्भग्नदिव्यरथारोहणशक्तिं शान्तनुम्प्रति—“अतः परन्तु निर्माल्यं मा लङ्घय महीपते । नरसिंहस्य देवस्य तथाऽन्येषान्दिवौकसाम् ॥” इति नारदवाक्यात् । इति शूलपाणिः । दाक्षिणात्यास्तु—“विश्वक्सेनाय दातव्यं नैवेद्यस्य शतांशकम् । पादोदकम्प्रसादञ्च लिङ्गे चण्डेश्वराय तु ॥” इत्युक्तवन्तः । अथ वराहपुराणोक्तविष्णोरपराधाः—क्षत्रियसिद्धा

न्नभोजनम् १ । अनिषिद्धदिने दन्तकाष्ठमकृत्वा विष्णोरुपसर्पणम् २ । मैथुनङ्कृत्वाऽस्नात्वा विष्णोः
 प्रतिमादिस्पर्शनम् ३ । शवन्दृष्ट्वाऽस्नात्वा विष्णुकर्मकरणम् ४ । रजस्वलां स्पृष्ट्वाऽस्नात्वा विष्णुस्पर्श
 नम् ५ । शवं स्पृष्ट्वाऽस्नात्वा विष्णुसन्निधाववस्थानम् ६ । विष्णुं स्पृशतः पायुवायुत्यागः ७ । विष्णोः
 कर्म कुर्वतः पुरीपत्यागः ८ । विष्णुशास्त्रमनादृत्य शास्त्रान्तरप्रशंसा ९ । अतिमलिनं वासः परि
 धाय विष्णुकर्माचरणम् १० । अविधानेनोपस्पृश्य विष्णुस्पर्शनम् ११ । विष्णोरपराधङ्कृत्वा वि
 ष्णोरुपसर्पणम् १२ । क्रुद्धस्य विष्णुस्पर्शनम् १३ । निषिद्धपुष्पेण विष्णोरर्चनम् १४ । रक्तं वासः
 परिधाय विष्णोरुपसर्पणम् १५ । अन्धाकारे विना दीपेन विष्णोः स्पर्शनम् १६ । कृष्णवस्त्रम्परि
 धाय विष्णोः कर्माचरणम् १७ । वायसोदतवस्त्रम्परिधाय विष्णोः कर्माचरणम् १८ । विष्णवे कु
 वकुरोच्छिष्टदानम् १९ । वाराहमांसम्भुक्त्वा विष्णोरुपसर्पणम् २० । जलपादम्भुक्त्वा विष्णोरुपस
 र्पणम् २१ । दीपं स्पृष्ट्वा हस्तमप्रक्षाल्य विष्णोः कर्माचरणम् २२ । श्मशानङ्कृत्वाऽस्नात्वा विष्णो
 रुपसर्पणम् २३ । पिण्याकम्भुक्त्वा विष्णोरुपसर्पणम् २४ । विष्णवे वराहमांसनिवेदनम् २५ ।
 मद्यमादाय स्पृष्ट्वा पीत्वा वा विष्णुगृहप्रवेशनम् २६ । परकीयेणाशुचिना वस्त्रेण परिहितेन विष्णुकर्मा

चरणम् २७ । विष्णवे नवान्नमप्रदाय तद्भोजनम् २८ । गन्धपुष्पे अप्रदाय धूपदानम् २९ । उपानहा
 वारुह्य विष्णुस्थानप्रवेशनम् ३० । भेरीशब्देन विना विष्णोः प्रबोधनम् ३१ । अजीर्णे सति विष्णो
 रूपसर्पणमिति ३२ । एतदपराधक्षमापनन्तु गीताध्यायपाठः पङ्कजपुष्पैर्विष्णुपूजनञ्च । नारसिं
 हे— “ अतः प्रभृति निर्माल्यमालङ्घय महीपते । नरसिंहस्य देवस्य तथान्येषान्दिवौक
 साम् ॥ अहन्यहनि यो मर्त्यो गीताध्यायन्तु सम्पठेत् । द्वात्रिंशदपराधैश्च अह
 न्यहनि मुच्यते ॥ अपराधसहस्राणि अपराधशतानि च । पद्मेनैकेन देवेशः क्षमते हेलयार्चितः ॥ ”
 इत्यभिधानात् । स्मृत्यालोके तु— “ एते द्वात्रिंशदाख्याता अपराधाः फलैः सह । विष्णोरभ्यर्चनं
 सम्यगमीषाम्मार्जनं विदुः ॥ ” इत्युक्तम् ॥ इति पूजापङ्कजभास्कारे विष्णुपूजाकथननाम
 षोडशः प्रकाशः ॥ १६ ॥ एवं देवषट्कं सम्पूज्य तद्भिन्नस्येष्टदेवतात्वे तां पूजयेत् तत्रायं विशेषः—
 यस्यागमोक्तकल्पे दीक्षा स तेन कल्पेन पूजयेत् । यस्य तु पञ्चरात्रोक्तकल्पे दीक्षा स तेन कल्पेन
 देवषट्कान्यतमस्येष्टदेवतात्वे तु स्वदीक्षोक्तकल्पेन पूजया तन्त्रेणैव शिवम्भास्करमित्यादिवच
 नबोधितनित्यपूजापि निर्व्वहतीति गौडाः । शिष्टास्तु— देवषट्कान्यतमस्येष्टदेवतात्वेपि पृथक्स्वे

ष्टदेवताम्पूजयन्ति । तत्र पञ्चगौडा आगमोक्तामेव दीक्षां गृह्णन्तीति । आगमोक्तेष्टदेवतासामा-
 न्यपूजापद्धतिः क्वचित्सप्रमाणा क्वचित्तु विस्तरभिया प्रमाणरहितापि महामहोपाध्यायगोवि-
 न्दठकुरकृतपूजाप्रदीपमहामहोपाध्यायदेवनाथठकुरकृततंत्रकौमुदीमंत्रमहोदधितंत्रसाराधनुसारेण लि-
 ख्यते—तत्र देवतापूजागृहद्वारमागत्य यथोक्तासन उपविश्य दक्षिणहस्तस्य तर्ज्जन्यां राजतम-
 ड्गुलीयकमनामिकायां सौवर्णमङ्गुलीयकञ्च विधियात् वरदातन्त्रे प्रथमपटले—“पूजाकाले
 सर्व्वदैव कुशहस्तो भवेच्छुचिः । तर्ज्जन्यां रजतन्धार्य्यं स्वर्णन्धार्य्यमनामया ॥ कुशकार्य्यकरं
 यस्मान्न तु वन्याः कुशाः कुशाः । कुशेन रहिता पूजा विफला कथिता मया ॥ नान्यस्य रजतं
 स्वर्णन्धार्य्यं हि निजमङ्गले । ” इत्यभिधानात् । तत आचामेत् तत्प्रकारस्तु—मूलेन त्रिरपः
 पीत्वा करम्प्रक्षाल्य द्विरोष्ठौ च प्रक्षाल्य तर्ज्जन्यंगुष्ठाभ्यामुखं स्पृशेत् ताभ्यामेव नासिके च
 अनामिकांगुष्ठाभ्यान्नेत्रे कर्णौ च स्पृष्ट्वा कनिष्ठांगुष्ठाभ्यान्नाभिं तलेन हृदयञ्च सर्वांगुलीभिर्मस्तकमं
 सौ च स्पृशेत् ततः सामान्यार्घङ्गकुर्यात् तद्यथा—स्ववामे रक्तचंदनसिन्दूरपटवासान्यतमेन ।
 त्रिकोणं वृत्तञ्चतुरस्रं भूविम्बञ्च विलिख्य ॐ आधारशक्तये नम इति गंधादिभिः सम्पूज्य फडिति

मंत्रेणार्घपात्रम्प्रक्षाल्य साधारमर्घपात्रन्तत्र निधाय नम इति पठन् जलेनापूर्य्य तत्र “ॐ गङ्गे च
यमुने चैव गोदावारि सरस्वति । नर्मदे सिन्धु कावेरि जलेस्मिन्तसन्निधिङ्कुरु ॥” इति मंत्रेण क्रो
मित्यङ्कुरुशमुद्रया सूर्य्यमण्डलात्तीर्थान्यावाह्य प्रणवेन गंधादींस्तत्र निःक्षिप्य धेनुमुद्राम्प्रदर्श्यतज्ज
लं स्पृशन् दशधाऽष्टधा वा मूलमंत्रञ्जपेदिति तंत्रसारः । अत एव भैरवतंत्रे—“तत आचमनङ्कृत्वा सा
मान्यार्घम्प्रकल्पयेत् । त्रिकोणवृत्तभूविम्बमण्डलं रचयेत्ततः ॥ आधारशक्तिं सम्पूज्य तत्राधारं विनि क्षि
पेत् । अस्त्रेण पात्रं संशोध्य हन्मंत्रेण च पूरयेत् ॥ नि क्षिपेत्तीर्थमावाह्य गंधादीन्प्रणवेन तु दर्शयेद्धेनुमुद्रां
वै सामान्यार्घविधिः स्मृतः ॥ सामान्यार्घेण देवेशि पूजयेदिष्टदेवताः ॥” इत्युक्तम् । पूजाप्रदीपेतुप्रणवेन
पुष्पादिकन्तत्र निःक्षिप्य फडिति शोधयित्वा तज्जलं स्पृशन्मूलमन्त्रन्त्रिज्जप्त्वा धेनुमुद्राम्प्रदर्शयेदि
त्यभिहितम् । मूलमन्त्रस्तु—तत्तदेवताकतत्तन्मन्त्रः उपचारदाने विशिष्टमन्त्राज्ञाने प्रणवादिचतुर्थ्य
न्तनमोन्ततत्तदेवतानामपि । तन्त्रकौमुद्याम्—“उपचारप्रदानेषु विशिष्टो नास्ति चेन्मनुः । ताराद्यां छे
समायुक्तनमोन्तान्देवताभिधाम् । समुच्चरेदयम्मन्त्रो मूलादिः परिकीर्तितः ॥ ” इति । अर्घादिपात्र
न्तन्त्रकौमुद्यां तत्त्वसागरे—“हैरण्यं राजतन्ताम्रङ्कांस्यम्पालाशपत्रकम् । रत्नोद्भवं शङ्खजं वा

पद्मपत्रमथापि वा । पात्रमष्टविधम्प्रोक्तं सर्वसिद्धिकरम्परम् ॥” इति । ततः पात्रान्तरेणोद्धृतेन तज्जलेन फडिति मन्त्रेण द्वारमभ्युक्ष्य गृहद्वारदेवताः पुष्पतोयाभ्याम्पूजयेत् तद्यथा—मन्त्रमहोदधौ-ऊर्ध्वोदुम्बरे मध्ये ओं गणेशायनमः १ । दक्षे ओं महालक्ष्म्यै नमः २ । वामे ओं सरस्वत्यै नमः ३ । पुनर्दक्षिणशाखायाम् ओं विघ्नेशाय नमः ४ । ओं गङ्गायै नमः । ओं यमुनायै नमः । वामे ओं क्षेत्रपालाय नमः । ओं गङ्गायै नमः । ॐ यमुनायै नमः । पुनर्दक्षे ॐ धात्रे नमः । वामे ॐ विधात्रे नमः पुनर्दक्षे ॐ शङ्खनिधये नमः । वामे ॐ पद्मनिधये नमः । इति पूजयित्वा देहल्याम् ॐ अस्त्राय नम इति । पूजाप्रदीपे तूर्णापद्धतौ “ द्वारस्य दक्षिणे वामे गणेशञ्च सरस्वतीम् । ऊर्ध्वोदुम्बरके मध्ये तयोर्द्वारश्चि यं यजेत् ॥ ततो दक्षिणशाखायां विघ्नं क्षेत्रेशमन्यतः । तयोः पार्श्वगते गङ्गायमुने पुष्पवारिभिः ॥ धातारञ्च विधातारं शङ्खपद्मनिधीन्तथा । देहल्यामर्चयेदस्त्रम्प्रतिद्वारमिति क्रमात् ॥ ” दक्षिणवामशाखयोः क्रमेण गङ्गायमुने पूजनीये तदुक्तन्तत्रैव—“गङ्गाञ्चयमुनान्तर्दक्षसव्यन्तु शाखयोः ।” इत्युक्त्वा द्वारोर्द्धशाखायां दक्षिणशाखोपरिविघ्नेशान्तत्रैव मध्ये महालक्ष्मीन्तत्रैव वामशाखोपरि सरस्वतीं पुष्पतोयाभ्यां सम्पूज्य दक्षिणशाखायां विघ्नेशं वामशाखायाङ्क्षेत्रपालञ्च पूजयेत् ।

ततो दक्षिणवामशाखयोः क्रमेण गङ्गायमुने पूजनीये एवन्धात्रादयोपि विघ्नेशस्य क्षेत्रपालस्य च दक्षिणवामपार्श्वयोः क्रमेण गङ्गायमुने एवन्धातृविधात्रोः पार्श्वयोः शङ्खनिधिपद्मनिधिदेहल्यामस्रश्च पूजयेदिति केचित् । ततस्तत्तद्देवताया द्वारपालम्पूजयेदित्यभिहितम् । तन्त्रसारेतु-धातृविधातृशङ्खनिधिपद्मनिधीनान्पूजा नोक्ता । अशक्तश्चेत्पुष्पाक्षतवारिभिरेकदैव ॐ द्वारदेवताभ्यो नम इति पूजयेत् । ततो दक्षिणपादपुरःसरन्द्वारस्य वामशाखां स्पृशन् स्वदक्षिणाङ्गं सङ्कोचयन् पूजागृहान्तः प्रविश्य ॐ वास्तुपुरुषाय नमः ॐ ब्रह्मणे नम इति पूजयेत् । तथाचागमविवेके—“ ततो वामाङ्गसङ्कोचदक्षपादपुरःसरः । पूजायामण्डपस्यास्य प्रवेशः समुदाहृतः ॥ नैर्ऋत्यान्दिशि वास्त्वीशम्ब्रह्माणश्च समर्चयेत् । ” इति तत आसनोपवेशनात्पूर्वमासनोपवेशनानन्तरं वा मूलमन्त्रेण दिव्यदृष्ट्यवलोकनेन दिव्यान्विघ्नान् ॐ अस्त्राय फडिति मन्त्रेण जलेनान्तरिक्षगान् विघ्नान् वामपार्श्विणघातत्रयेण भौमान्विघ्नांश्चोत्सार्य “लाजचन्दनसिद्धार्थभस्मदूर्वाङ्कुराक्षताः विकिरा इति सन्दिष्टाः सर्वविघ्नौघनाशकाः ॥” इति वचनबोधितविकिरान् फडिति सप्तवाराभिमन्त्रितान् गृहीत्वा “ॐअपसर्पन्तु ते भूता ये भूता भुवि संस्थिताः । ये भूता विघ्नकर्तारस्ते नश्यन्तु शिवाज्ञया ॥” इति मन्त्रे

ण दिक्षु विकिरेत् । ततोक्षतमादायास्त्रमन्त्रेण नाराचमुद्रया गृहान्तरविघ्नानुत्सारयेत् । तत ॐ ह्रीं आ
धारशक्तिकमलासनाय नमः इत्यासनङ्गन्धादिना सम्पूज्य आसनमन्त्रस्य मेरुपृष्ठऋषिः सुतलञ्
छन्दः कूर्मो देवता आसनपरिग्रहणे विनियोगः “ॐ पृथिव त्वया धृता लोका देवि त्वं विष्णुना धृता ।
त्वञ्च धारय माम्भद्रे पवित्रङ्कुरु चासनम् ॥” इति पठित्वा स्वस्तिकादिक्रमेणोपविशेत् इति तन्त्रसारः ।
पूजाप्रदीपे तु—द्वारपालपूजामुक्ता दिव्यदृष्ट्यवलोकनेन दिव्यान् विघ्नान् अस्त्रमन्त्रेण जलक्षेपेणान्त
रिक्षगान् ॐ अपसर्पन्तु ते भूता इत्यादिमन्त्रं पठित्वा फडिति नाराचास्त्रबुद्ध्या सिद्धार्थाक्षतकुसु
मानि मण्डपान्तः प्रक्षिप्य पार्ष्णिघातत्रयन्दत्वा भौमान्विघ्नांश्चोत्सार्य वामशाखान्दक्षिणांशेन
स्पृशन् दक्षिणाङ्घ्रिणा देहलीं विलम्ब्याङ्गं सङ्कोचयन् मण्डपम्प्रविशेत् । ततो नैऋत्यान्दिशि वास्त्वी
शम्रह्माणश्चाभ्यर्च्य पञ्चगव्यार्घतोयाभ्याम्मण्डपम्प्रोक्ष्य । “ ॐ तीक्ष्णदंष्ट्रमहाकाय कल्पान्तदहनो
पम । भैरवाय नमस्तुभ्यमनुज्ञान्दातुमर्हसि ॥ ” इति भैरवानुज्ञाङ्गृहीत्वा चतुर्भिः संस्कारैर्मण्डपं
शोधयेत् । तद्यथा—मण्डपम्मूलमन्त्रेण वीक्ष्य फडिति प्रोक्ष्य फडिति कुशैस्ताडयित्वा हूमित्यभ्यु
क्षेत् । ततो मण्डपञ्चन्दनागुरुकर्पूरैर्द्विपयित्वा कुशाजिनकम्बलोत्तरं विहितमासनं वेदिकायां वि

न्यस्य जलेनाभ्युक्ष्य तत्रासने आधारशक्तिप्रकृतिकूर्मान्तपृथिवीः सम्पूज्य आसनमन्त्रस्येत्याद्य
 भिहितवान् । ततः पञ्चगव्येन मण्डपम्परिशोधयेत् । ततः स्वदक्षिणे अर्घपाद्याचमनीयमधुपर्कपा
 त्राणि गन्धपुष्पादींश्च स्थापयेत् वामपार्श्वे अम्बुपूर्णपात्रञ्छत्रं व्यजनमादर्शञ्चामरन्ताम्बूलञ्च स्थाप
 येत् पृष्ठदेशे हस्तप्रक्षालनार्थम्पात्रं स्थापयेत् सर्वदिक्षु घृतप्रदीपांश्च स्थापयित्वा कृताञ्जलिः सन्
 वामे ॐ गुरुभ्यो नमः ॐ परमगुरुभ्यो नमः ॐ परात्परगुरुभ्यो नमः ॐ परमेष्ठिगुरुभ्यो नमः दक्षिणे
 ॐ गणेशाय नमः मध्येऽमुकदेवतायै नमः इति प्रणमेत् । ततः फडिति मन्त्रेण गन्धपुष्पाभ्यां करौ
 संशोध्य ऊर्ध्वोर्ध्वतालत्रयन्दत्त्वा छोटिकाभिर्दशदिग्बन्धनङ्कुर्यात् । ततोरमिति जलधारया वह्निप्रा
 कारञ्चिन्तयेत् इति तन्त्रसारः । पूजाप्रदीपे तु-मध्ये दुर्गाप्रणामानन्तरम्पश्चात् क्षेत्रपालन्नमस्कृ
 त्य ॐ सहस्रारहुम्फडिति रक्षां विधाय सुगन्धिपुष्पमर्देन हस्तौ सुरभीकृत्य तत्पुष्पन्नाराचमुद्रयोत्तर
 तः क्षित्वा फडिति करौ संशोध्य ऊर्ध्वोर्ध्वतालत्रयन्दत्त्वाऽस्त्रमुद्रया दिग्बन्धनङ्कुर्यात् इत्युक्तम्
 अथ भूतशुद्धिः-तत्प्रकारस्तु मंत्रमहोदधौ स्वांके उत्तानौ हस्तौ कृत्वा मूलाधारे स्थितां बिसतंतुनिभां
 विद्युत्प्रभां कुण्डलीम्परदेवतां हुङ्कारोत्थध्वनिना प्रबुद्धाम्मूलाधारस्वाधिष्ठानमणिपूरकानाहताख्यानि

चत्वारि चक्राणि भित्त्वा सुषुम्णावर्त्मना हृद्गतां स्मृत्वा हृदम्बुजस्थितम्प्रदीपकलिकाकारजीवमादाय
 विशुद्धाज्ञाख्ये द्वे चक्रे भित्त्वा ब्रह्मरंध्रगतां स्मरेत् । ततोहंसमंत्रेण जीवम्ब्रह्मणि संयोज्य पादादिजा
 नुपर्यन्तश्चतुष्कोणम् लमिति भूबीजाढ्यं सवत्रकंपीतवर्णम्भूमण्डलान्वादिनाभिपर्यन्तमर्द्धचं
 द्रनिभं श्वेतम् वमिति वरुणबीजाढ्यं पद्मद्वयाङ्कितञ्जलमण्डलन्नाभेर्हृदयपर्यन्तन्त्रिकोणं रमि
 ति वह्निबीजाढ्यं स्वस्तिकांकितं रक्तवर्णं वह्निमण्डलं हृदो भूमध्यपर्यन्तं वर्तुलंषड्विंदुलांछि
 तम् यमिति वायुबीजाढ्यं धूम्रवर्णं वायुमण्डलम्भूमध्याद्ब्रह्मरंध्रपर्यन्तं वर्तुलं स्वच्छं हंबीजाढ्यङ्ग
 गनमण्डलञ्च विचिन्त्य गंधरसरूपस्पर्शशब्दैः नासिकाजिह्वाचक्षुस्त्वक्श्रोत्रैः वाक्पाणिपादपायूप
 स्थैश्च क्रमेण युतानि विभाव्य ततः समानोदानव्यानापानप्राणान् धरादिमण्डलगतान् पञ्चवायून्
 स्मरेत् एषु च पञ्चसु मण्डलेषु तत्तदीशान् क्रमेण ब्रह्मविष्णुशिवेशानसदाशिवान् ध्यात्वा निवृत्ति
 प्रतिष्ठाविद्याशांतिशांत्यतीतेति पञ्चकला अपि धरादिगताः स्मरेत् ततो भुवञ्जले जलंवह्नौ वह्निंवायौ
 वायुमाकाशे आकाशमहङ्कारेऽहङ्कारम्महत्तत्त्वे महान्तम्प्रकृतौ प्रकृतिमात्मनि विलापयेत् ततः शुद्ध
 सच्चिन्मयो भूत्वा दक्षकुक्षिस्थितमङ्गुष्ठपरिमितम्ब्रह्महत्याशिरोयुक्तं कनकस्तेयबाहुकं मदिरापान

हृदयं स्वर्णस्तेयकटीयुतं पापिसंयोगिपादयुगलमुपपातकरोमाणं खड्गचर्मधर दुष्टमधोवक्रन्दुःसह
 इकृष्णम्पापपुरुषं विचिन्त्य यमिति बीजं षोडशवारं जपन् वायुना शरीरं सम्पूर्य स्वशरीरयुतमेनं
 विशोध्य रमित्यग्निबीजञ्चतुःषष्टिवारञ्जपन् तदुत्थेन वह्निना स्वशरीरयुतम्पापपुरुषङ्कभकेन
 दग्ध्वा यमिति वायुबीजन्द्वान्त्रिंशद्वारञ्जपन् पापनरोद्भवम्भस्म पृथक्कृत्य बहीरेचयेत् । ततो
 वमिति सुधाबीजं स्मरन् ललाटे चन्द्रनीत्वाच चन्द्रमण्डलाद्गलितामृतेन स्वदेहोत्थम्भस्म सम्प्लाव्य
 लमिति भूबीजेन घनीकृत्य कनकाण्डकारं विचिन्त्य विशुद्धमुकुरसन्निभं विचिन्त्य हमित्या
 काशबीजं स्मरन् मूर्द्धादिपादपर्यन्तन्तान्यंगानि विरचयेत् । ततश्चैतन्यादाकाशादीनि भू
 तान्युत्पाद्य परसंगात्सुधामयजीवं सोहमिति मंत्रेण समादाय हृदयाम्बुजे संस्थाप्य मूलाधारगता
 इकुण्डलीं स्मरेत् अस्या आवश्यकत्वमाह यामले—“ भूतशुद्धिं लिपिन्यासं विना यस्तु प्रपूजयेत् ।
 विपरीतफलन्दद्यादभक्त्या पूजनं यथा ॥ ” इति । पूजाप्रदीपे तु—हृत्पद्मकर्णिकासुथन्दीपशिखानिभ
 जीवात्मानं हंस इति मन्त्रेण सुषुम्णावर्त्मनामस्तकोपरि सहस्रदलकमलावस्थिते परमात्मनि संयो
 ज्य आकाशवायुतेजोजलपृथिवीश्रोत्रत्वक्चक्षूरसनघ्राणमुखपाणिपादपायूपस्थशब्दस्पर्शरूपरसगन्ध

वचनादानगतिविसर्गानन्दात्मकपञ्चविंशतितत्त्वानि परमात्मनि बीजभावेन व्युत्क्रमालीनानि विचिन्त्य वामनासापुटे यमिति वायुबीजं धूम्रं वायुमण्डलस्थं विचिन्त्य नाभिचक्रस्थवायुमण्डलावस्थितवायुना ऐक्यं विभाव्य पूरकङ्कृत्वा कुम्भके वामकुक्षिस्थकृष्णवर्णपापपुरुषेण सह शुष्कं शरीरं विचिन्त्य दक्षिणनासापुटेन वायुं रेचयेत् ततो दक्षिणनासापुटे रमिति वह्निबीजं रक्तवर्णं वह्निमण्डलस्थं लीनमारुतं विचिन्त्य हृदयस्थवह्निमण्डलावस्थितवह्निना ऐक्यं विभाव्य पूरके वह्निपूर्णं शरीरं विचिन्त्य कुम्भके दग्धञ्चिन्तयित्वा वामनासापुटेन भस्मना सह वायुं रेचयेत् ततो वामनासापुटे ठमिति चन्द्रबीजं श्वेतञ्जलमण्डलस्थं विचिन्त्य सहस्रपत्रकमलस्थजलमण्डलस्थामृतेन एकीभूतं सम्भाव्य पूरके ठमिति बीजं ललाटचन्द्रं नीत्वा कुम्भके वमित्यमृतबीजेन वर्णमयीञ्चन्द्रादमृतवृष्टिन्निपात्य दोषजातं विश्लेषयन् दिव्यं शरीरमुत्पाद्य आपादतलमस्तकममृतेनाप्लाव्य दक्षिणनासापुटेन वायुं रेचयेत् पूरके षोडशमात्रया कुम्भके चतुःषष्टिमात्रया रेचके द्वात्रिंशन्मात्रया तत्तन्मन्त्रजपः । ततस्तत्त्वानि स्वस्वस्थानानि नीत्वा जीवात्मानं परमात्मनः सकाशात् सोहमिति मंत्रेण तद्दयाम्बुजमानयेदिति । तथा च सारसमुच्चये—“संयोज्य जीवमथदुर्गममध्यनाडीमार्गेण पुष्करनिविष्टशिवे सुसूक्ष्मे । हंसेन देहम

मरेन्द्रपुरोगतेन साद्धेन्दुनाभसितसाद्विदधीत बुद्ध्या ॥ ” इति । अमरेन्द्रपुरोगतेन लकारप्रथमेन रेफे
 नेत्यर्थः । तंत्रान्तरे तु—“सुषुम्णावर्त्मनात्मानम्परमात्मनि योजयेत् । योगयुक्तेन विधिना चिन्मन्त्रेण
 समाहितः ॥ कारणे सर्व्वभूतानां तत्त्वान्यपि च चिन्तयेत् । बीजभावेनलीनानि व्युत्क्रमात्परमा
 नि ॥” इति सोहमंत्रेणयोजनमुक्तम् । सोहमिति चिन्मन्त्रः अत एव तत्र हंसमंत्रेणानयनमुक्तम्
 एवञ्च सोहम्मंत्रेण योजनम् हंसमन्त्रेणानयनम् हंसमंत्रेण योजनम् सोहम्मंत्रेणानयनमित्युभयमपि
 प्रामाणिकमेवेत्याहुः । अशक्तस्तु मूलाधारोत्थितकुण्डलिन्या हृद्वर्तिजीवात्मानं हंस इति मंत्रे
 ण ब्रह्मरन्ध्रस्थपरमशिवे संयोज्य सोहमिति मंत्रेण जीवपरमात्मनोरैक्यं विचिन्त्य तस्माद्ब्रह्मणः
 प्रादुर्भूतं शरीरं भावयेदिति । इति भूतशुद्धिः । अथ प्राणस्थापनम्—अस्य प्राणप्रतिष्ठामन्त्रस्याजे
 शपद्मजा ऋषयः । ऋग्यजुःसामानि छन्दांसि प्राणशक्तिर्देवता । आँ बीजम् । ह्रीं शक्तिः । क्रों कील
 कम् । प्राणस्थापने विनियोगः । शिरसि ब्रह्मविष्णुमहेश्वरेभ्य ऋषिभ्यो नमः । मुखे ऋग्यजुःसामभ्य
 श्छन्दोभ्यो नमः । हृदि प्राणशक्त्यै देवतायै नमः । गुह्ये आँ बीजाय नमः । पादयोः ह्रीं शक्त्यै नमः ।
 सर्वांगे क्रों कीलकायनमः । इति ऋष्यादीन्विन्यस्य ङ्कंस्वंगं नमो वाय्वग्निजलभूम्यात्मने हृदया

य नम इति हृदि । जंचंछंझंजं शब्दस्पर्शरूपरसगन्धात्मने शिरसे स्वाहा इति शिरसि । णंटंठंटं
 श्रोत्रत्वक्चक्षुर्जिह्वाघ्राणात्मने शिखायै वषडिति शिखायाम् । नंतंथंधंदं वाक्पाणिपादपायूपस्थात्म
 ने कवचाय हुमिति बाह्वोः । मंपंफंभंबं वक्तव्यादानगमनविसर्गानन्दात्मने नेत्रत्रयाय वौषडिति नेत्र
 योः । शंयंरंवंलंहंषंसंळं बुद्धिमनोऽहंकारचित्तात्मने अस्त्राय फट् ततो नाभ्यादिपादाग्रान्तम् । आं न
 मः कण्ठादिनाभ्यन्तम् ह्रीं नमः मूर्द्धादिकण्ठान्तं क्रां नमः ततो लेलिहानमुद्रयाहृदयंस्पृशन्यं त्वगा
 त्मनेनमः रं असृगात्मने नमः लं परमात्मने नमः बं मेदआत्मने नमः शं अस्थ्यात्मने नमः षं मज्जा
 त्मने नमः सं शुक्रात्मने नमः हौं ओजआत्मने नमः हं प्राणात्मने नमः सं जीवात्मने नमः इति
 यादीन्न्यसेत् । ततो यंरंलंवंशंषंसंळंक्षं हौंहंसः इत्यनेन मूर्द्धादिपादांतं व्यापकं कुर्यात् । इति प्राण
 प्रतिष्ठां विधाय मातृकान्यासङ्कुर्यात् । अस्यावश्यकत्वमाह फेत्कारिणीतन्त्रे— “ मन्त्रा सूक्तत्वं
 मायान्ति विन्यासेन विना लिपेः । सर्वमन्त्रप्रसिद्धयर्थन्तस्मादादौ लिपिं न्यसेत् ॥ ” इति । तत्प्र
 कारो यथा—अस्य मातृकामन्त्रस्य ब्रह्मऋषिर्गायत्रीछंदो मातृका सरस्वती देवता हलो बीज नि स्व
 राः शक्तयः अव्यक्तं कीलकं लिपिन्यासे विनियोगः देहशुद्धौ विनियोग इति प्रदीपः । शिरसि ॐ

ब्रह्मणे ऋषये नमः । मुखे ॐ गायत्रीछंदसे नमः । हृदि ॐ मातृकासरस्वत्यै नमः । गुह्ये हल्भ्यो बी
 जेभ्योनमः पादयोः स्वरेभ्यः शक्तिभ्यो नमः । सवर्गि अव्यक्ताय कीलकाय नमः । इति न्यस्य त
 तः करांगन्यासः—अंकखंगंधंआं अङ्गुष्ठाभ्यान्नमः । इंचंछंजंझंजंईं तर्जनीभ्यां स्वाहा । उंटंठंडं
 णंऊं मध्यामाभ्यां वषट् । एतंथंदधंनंऐं अनामिकाभ्यां हुं । ॐ पंफंवंभंमंऔं कनिष्ठिकाभ्यां वौषट् ।
 अंयंरंलंवंशंषंसंहंळंक्षं अः करतलकरपृष्ठाभ्यां फट् । करन्यासेपि अङ्गुष्ठाभ्यान्नम इत्यादिस्थानेषु हृद
 याय नमः इत्यङ्गुष्ठयोः । शिरसेस्वाहा इति तर्जन्योः । शिखायै वषडिति मध्यमयोः । कवचायहुम्
 इत्यनामिकयोः । नेत्रत्रयाय वौषडिति कनिष्ठयोः । अस्त्राय फडिति करतलयोर्विन्यसेदिति पूजाप्रदी
 पः—“षडंगानि विधेयानिजातियुक्तानि दैशिकैः । अङ्गुष्ठादिष्वङ्गुलीषु न्यसेदंगैः सजानिभिः॥ अ
 स्त्रन्तु तलयोर्न्यस्य कुर्यात्तालत्रयन्ततः॥ दिशस्तेनैव बध्नीयाच्छोटिकाभिः समाहितः॥ हृदयादिषु विन्य
 स्येदङ्गमन्त्रांस्ततः सुधीः॥” हृदयाय नमः पूर्वं शिरसे वह्निवह्निभाशिखायै वषडित्युक्तं कवचाय हुमी
 रितम् ॥ नेत्रत्रयाय वौषट् स्यादस्त्राय फडिति क्रमात् ॥ षडङ्गमन्त्रानित्युक्तान् षडङ्गेषु नियोजयेत् ॥
 पञ्चाङ्गानि मनोर्यस्य तत्र नेत्रमनुं त्यजेत् । अङ्गहीनस्य मन्त्रस्य स्वेनैवाङ्गानि कल्पयेत् ॥ ” जात

यश्च—“ नमः स्वाहा वषट् हुश्च वौषट् फट्कार एव च । जातिषट्कमिति प्रोक्तं हृदयाद्यस्त्रसंयुतम् ॥ ”
 इति कारणागमोक्तेः । तत एवमेव हृदयादिन्यासं कुर्यात् । ततोन्तर्मातृकान्यासः तद्यथा—अका
 रादिषोडशस्वरान् सविन्दून् षोडशदलकमले कण्ठमूले न्यसेत् । ककारादिद्वादशवर्णान् सविन्दून्
 द्वादशदलकमले हृदये न्यसेत् । डकारादिदशवर्णान् सविन्दून् दशदलकमले नाभौ न्यसेत् । बकारा
 दिषड्वर्णान् सविन्दून् षड्दलकमले लिङ्गमूलेन्यसेत् । वकारादिचतुरो वर्णान् सविन्दून् चतुर्दलक
 मले मूलाधारे न्यसेत् । हक्षवर्णद्वयं सविन्दुं द्विदलपद्मे भ्रूमध्ये न्यसेत् । ततो बाह्यमातृकान्यासः ।
 तस्या ध्यानम्—“ पञ्चाशल्लिपिभिर्विभक्तमुखदोःपन्मध्यवक्षस्थलाम्भास्वन्मौलिनिबद्धचन्द्रशक
 लामापीनतुंगस्तनीम् । मुद्रामक्षगुणं सुधाढ्यकलशं विद्याञ्च हस्ताम्बुजैर्बिभ्राणां विशदप्रभान्त्रि
 यनां वाग्देवतामाश्रयेत् ॥ ” इति मुद्रादिकमधोदक्षिणहस्तमारभ्य प्रादक्षिण्येन ध्येयम्—एवन्ध्यात्वा
 न्यसेत् तद्यथा—अं नमो ललाटे । आं नमो मुखवृत्ते । एवं इं नमः दक्षनेत्रे । ईं नमः वामनेत्रे । उं ऊं कर्ण
 योः । ऋं ॠं नसोः । लं लं गण्डयोः । एं ओष्ठे । ऐं अधरे । ॐ ऊर्ध्वदन्तपंक्तौ । औं अधोदन्तपंक्तौ अं
 ब्रह्मरन्ध्रे । अः मुखे । कं दक्षबाहुमूले खं कूर्परे । गं मणिबन्धे । घं अङ्गुलीमूले । ङं अङ्गुल्यग्रे ।

चंछंजंझंजं वामबाहुमूलसन्ध्यग्रकेषु। एवं टंठंडंठंणं दक्षिणपादमूलसन्ध्यग्रकेषु । तंथंदंधंनं वामपादमूल
 सन्ध्यग्रकेषु। पं दक्षिणपार्श्वे । फं वामपार्श्वे। बं पृष्ठे । भं नाभौ। मं जठरे । यं हृदि। रं दक्षबाहुमूले ।
 लंककुदि । वं वामबाहुमूले। शं हृदादिदक्षिणकराग्रपर्य्यते। षं हृदादिवामकराग्रपर्य्यते । सं हृदादिदक्ष
 पदे । हं हृदादिवामपदे । लं हृदाद्युदरे । क्षं हृदादिमुखे । सर्व्वत्र नमोन्तान्यसेत् । हक्षमध्ये लकार
 स्थितौ प्रमाणं तु-वर्णमालाजपे “ अनुलोमविलोमेन क्लृप्तया वर्णमालया । आदिळान्तळादिआ
 न्तक्रमेण परमेश्वरि ॥ क्षकारम्मेरुहूपञ्च लंघयेन्न कदाचन ॥ ” इति मुण्डमालतन्त्रम् । बहुभिरस्याका
 रोच्चारणयोर्भेदो न क्रियते । वेदऽस्योच्चारणस्थानञ्जिह्वामूलम् । देवनागरवर्णमालायाम् अस्याकार
 एवम्प्रकारः ल इति अस्य प्रयोगः । “ अग्निमीळे, हे अग्निवीळचित् ” इत्यादि ऋग्वेदे । एवं सृष्टि
 न्यासं विधाय स्थितिन्यासङ्कुर्यात् तद्यथा-ऋषिश्छन्दश्चपूर्व्ववदेव देवतात्रविश्वपालिनी । ध्यानंतु-
 “ उपविष्टां वल्लभाङ्गे ध्यायेद्देवीमनन्यधीः । मृगबालं वरं विद्यामक्षसूत्रन्दधत्करैः । मालाविद्यालस
 द्धस्तां वहन्ध्येयः शिवो गिरम् ॥ ” इति । ततो डकारादिक्षकारांतान् वर्णान् सविसर्गबिन्दून् पूर्व्वोक्तस्था
 नेषु विन्यस्य तादृशानेव अकारादिठकारांतान् पूर्व्वोक्तस्थानेषु विन्यसेत् यदाह-“ एवं ध्यात्वा डकारा

द्यान्वर्णानङ्गेषु विन्यसेत् । गुल्फादिजानुपर्य्यंतं स्थितिन्यासोयमीरितः ॥ ततः संहारमातृकान्यासः—
 ऋष्यादिरत्रापि पूर्व्ववत् ।
 कूटङ्कसारङ्गविद्याहस्ता
 लिङ्गकुचानम्रां रक्ताब्ज
 गादीनि दक्षिणाधोहस्तमा
 बिन्दुयुक्तक्षकाराद्यकारा
 हृदादिमुखे इत्यादि । एवं
 सृष्टिन्यासं स्थितिन्या



तस्या ध्यानम्—“ अक्षस्र
 न्त्रिलोचनाम् । चन्द्रमौ
 स्थाङ्गिरं भजे ॥ ” अक्षस्र
 रभ्य ध्येयानि । न्यासस्तु
 न्तवर्णानाम् यथाक्षं नमो
 संहारन्यासइकृत्वा पुनः
 सञ्च कुर्यात् ततः प्राणा

यामं कुर्यात् “ कृत्वेत्थम्मातृकान्यासम्प्राणायामं समाचरेत् । इत्युक्तेः । तद्यथा—मूलमंत्रस्य प्रणवम
 न्त्रस्य वा षोडशवारजपेन वायुम्पूरयेत् तस्य चतुःषष्टिवारजपेन वायुङ्गकुम्भयेत् तस्य द्वात्रिंशद्वार
 जपेन वायुं रेचयेत् पुनर्दक्षिणेनापूर्य्य उभाभ्याङ्गकुम्भयित्वा वामेन रेचयेत् पुनर्वामेनापूर्य्य उभा

भ्याङ्कुम्भयित्वा दक्षिणेन रेचयेत् । अशक्तस्तु चतुर्धा जपन् पूरयित्वा षोडशधा जपन् कुम्भयित्वा
 चाष्टधा जपन् रेचयेदिति क्रमेण प्राणायामङ्कुर्यात् । “अशक्तस्तत्तुरीयतः” इत्युक्तेः तत्राङ्गुलि
 नियमः—कनिष्ठानामिकाङ्गुष्ठैर्नासापुटधारणम्प्राणायामः । ततः पीठन्यासः—“प्राणायामं विधायेत्य
 म्पीठन्यासं समाचरेत् । तत्रादौ हृदिविन्यासं कथयामि यथातथम् ॥ आधारशक्तिं कूर्मार्ख्यमन
 न्तम्पृथिवीन्तथा । क्षीराब्धिं श्वेतद्वीपञ्च मणिमण्डपमेव च ॥ कल्पद्रुम्मणिवेदीञ्च रत्नसिंहासनन्त
 था । प्रणवादिनमोतेन न्यसेत्साधकसत्तमः ॥” इत्युक्तेः । तद्यथा—ॐ आधारशक्तये नमः ॐ प्रकृत्यै
 नमः एवङ्कूर्माय अनन्ताय पृथिव्यै क्षीरसमुद्राय श्वेतद्वीपाय मणिमण्डपाय कल्पवृक्षाय मणि
 वेदिकायै रत्नसिंहासनाय एतत्सर्वं हृदि ततो दक्षिणस्कंधे धर्माय नमः वामस्कंधे ज्ञानाय नमः
 वामोरौ वैराग्याय दक्षिणोरौ ऐश्वर्याय मुखे अधर्माय वामपार्श्वे अज्ञानाय नाभौ अवैराग्याय
 दक्षपार्श्वे अनैश्वर्याय सर्वत्र प्रणवादिनमोन्तेन न्यसेत् । हृदि ॐ अनन्ताय नमः । एवं ॐ पद्मा
 य नमः ॐ सूर्यमण्डलाय द्वादशकलात्मने नमः ॐ सोममण्डलाय षोडशकलात्मने नमः मं
 वह्नि मण्डलाय दशकलात्मने ० सं सत्त्वाय ० रं रजसे ० तं तमसे ० आ आत्मने ० अं अन्तरात्मने ० णं

परमात्मने ० ह्रीं ज्ञानात्मने ० इत्यन्तं विन्यस्य इति तंत्रसारः । हृत्पद्मस्य पूर्वोदिकेशरेषु पीठशक्तीः
 मध्ये पीठमनुञ्च न्यसेत् । ततः ऋष्यादिन्यासः—मूर्ध्नि अमुकऋषये नमः मुखे अमुकच्छन्दसे नमः हृदि अ
 मुकदेवतायै नमः गुह्ये अमुकबीजाय नमः । पादयोः अमुकशक्तये नमः । सर्वाङ्गे अमुककीलकाय नमः
 ततस्तत्तत्कल्पोक्तमुद्राम्प्रदर्श्य ध्यानङ्कुर्व्यात् । एतच्च ध्यानं देवतारूपतया स्वचिन्तनम् हृत्कमलक
 र्णिकायां देवताचिन्तनं वा ततो देवतारूपतया ध्यातव्यात्मनोमानसैरुपचारैः पूजनङ्कुर्व्यादिति प्र
 दीपः । मानसपूजा यथा—हृत्पद्ममध्ये देवतां विभाव्य मूलाधारत उत्थाय कुण्डलिनीन्द्रादशान्तव्रीत्वा
 परमशिवेन सह सङ्गमं विभाव्य तदुत्थामृतधास्या स्वेष्टदेवताचरणयोः पाद्यन्दद्यात् ततो मनसाध्यं
 न्दत्वा सहस्रदलपद्मभृङ्गारललितपरमामृतजलेन आचमनीयम्मुखे पञ्चविंशतितत्त्वेन गंधञ्च अर्हिंसां
 विज्ञानङ्क्षमानन्दयाम् अलोभम् अमोहम् अमात्सर्यम् अमायाम् अनहङ्कारम् अरागम् अद्वेषम् इन्द्रिया
 णि द्वादश एतानि पुष्पाणि च प्रदापयेत् । ततो वायुरूपं धूपन्तेजोरूपं दीपञ्च दद्यात् । अम्बरञ्चामरम्
 दर्पणं सूर्यं चन्द्रञ्छत्रं पद्मन्तु मेखलाम् आनन्दं हारमुत्तमम् अनाहतध्वनिमयीङ्घण्टां निवेदयेत् । ततः
 सुधारसाम्बुधिम्मांसपर्वतं ब्राह्माण्डपूरितम्पायसञ्च दत्त्वा “मनो नर्त्तनसत्तालैः शृङ्गारादिरसोद्भवैः ।

नृत्यैर्गीतैश्च वाद्यैश्च तोषयेत्परमेश्वरीम्॥” एवं सम्पूज्य अभेदेन जपः कार्यः इति मानसपूजाविधिः॥ ततो विशेषार्घपात्ररूपशङ्खस्थापनङ्कुल्यात् तद्यथा—“अर्घस्य त्रीणि पात्राणि पाद्यस्यापि त्रयम्भवेत् । तथैवाचमनीयानि पात्राणि च विभागशः॥ तथा करणदौर्बल्यादेकमेव प्रशस्यते” । किन्तु सामान्यार्घ्यविशेषार्घ्यद्वयस्यावश्यकत्वम् । तथा च नवरत्नेश्वरे—“एकपात्रत्र कर्तव्यं यदि साक्षान्महेश्वरः । मंत्राः पराङ्मुखा यान्ति आपदश्च पदेपदे॥ इह लोके दरिद्रः स्यान्मृते च पशुतां व्रजेत्” इति राघवभट्टधृतम् । “सर्वत्रैव प्रशस्तो वज्रः शिवसूर्यार्चनं विना” । अब्जः शङ्खः स्ववामाग्रे त्रिकोणमण्डलङ्कुल्यात् इति तंत्रसारः । त्रिकोणषट्कोणवृत्तचतुरस्राणि कुल्यादिति मन्त्रमहोदधिः । ततस्तदुपरि त्रिपदीमारोप्य आधारशक्तये नम इति तां सम्पूज्य अस्त्राय फडिति शङ्खम्प्रक्षाल्य तदुपरि संस्थाप्य नम इति मंत्रेण गन्धपुष्पाक्षतयवकुशाग्रतिलसर्षपदूर्वास्तत्र निःक्षिपेत् । तंत्रकौमुद्याम्—“ततोर्घस्थापनङ्कुल्यादिष्टदेवानुसारतः । गन्धपुष्पाक्षतयवकुशाग्रतिलसर्षपैः॥ सदूर्वं सर्वदेवानामे तदर्घमितीरितम् । अस्त्रेण पात्रम्प्रक्षाल्य वामतो वह्निमण्डले॥ स्थापयित्वा हृदा तत्र गन्धपुष्पादिकानि निःक्षिप्य प्रतिलोमेन मूलान्ते मातृकां जपेत्”॥ इत्यभिधानात् । ततो विमलजलेन विलोममातृ

णम् । शैवागमे—“ देवतांगे षडंगञ्च सकलीकरणम्भवेत् । ” इति । अत्र कृष्णपदन्तत्तदेवतापरम् । ततो धेनुमुद्राम्प्रदश्यं अस्त्रेण संरक्ष्य तस्मात्किञ्चिज्जलम्प्रोक्षणीपात्रे निक्षिप्य तेनोदकेनात्मानम्पूजोपकरणञ्चाभ्युक्ष्य सिंहासनादौ तत्तदेवतायन्त्रादिपूजापीठं संस्थाप्य पीठपूजां कुर्यात् सा यथा—पीठस्योत्तरे गुरुपङ्क्तिं पूजयेत् यथा वायव्यादीशपर्यन्तम् ॐ गुरुभ्यो नमः ॐ परमगुरुभ्यो नमः ॐ परापरगुरुभ्यो नमः ॐ परमेष्ठिगुरुभ्यो नमः पीठमध्ये ॐ आधारशक्तये नमः एवङ्कूर्माय शेषाय पृथिव्यै क्षीरसमुद्राय श्वेतद्वीपाय मणिमण्डपाय कल्पवृक्षाय मणिवेदिकायै रत्नसिंहासनाय, अग्निकोणे धर्माय नैऋतीवाय्वीशानेषु ज्ञानं वैराग्यमैश्वर्यञ्च पूजयेत् । ततः पूर्व्वदिचतुर्दिक्षु अधर्माज्ञानावैराग्यानैश्वर्याणि पूजयेत् । मध्ये पुनः अनन्तादि द्वौ ज्ञानात्मने नम इत्यन्तम्पूर्व्वोक्तम्प्रपूज्य पूर्व्वदिकेशरेषु मध्येषु च तत्तत्कल्पोक्तपीठशक्तिः सम्पूज्य पीठमनुञ्च पूजयेत् । पूर्व्वदिदिङ्नि यमस्तु यामले—“पूज्यपूजकयोर्मध्यम्प्राचीति कीर्त्यते बुधैः । तदक्षिणन्दक्षिणस्यादुत्तरञ्चोत्तरम्मतम् ॥ पृष्ठन्तु पश्चिमं ज्ञेयं सर्व्वत्रैवं प्रयोजयेत् ॥” इति पुनर्देवतापरम् । “पुरन्दरमुखो मन्त्री यदा यन्त्रे प्रपूजयेत् । देवीपश्चात्तदा प्राची प्रतीची देवतापुरः ॥” एवम्—“उत्तराभिमुखो भूत्वा यदा देवीम्प्रपूजयेत् ।

उत्तराशा तदा देवि पूर्वार्शैव निगद्यते। ईशानकोणन्देवेशि तदाग्नेयम्प्रचक्षते॥” इति वचनात्। अथ पूजा सा च यन्त्रे प्रशस्ता तदभावे चतुर्द्वारभूपुरावृताष्टदलपद्मे । पूजा प्रदीपे—“आदौ लिखेद्यन्त्रराजन्तत्तत्क ल्पोक्तलक्षणम्। सौवर्णे राजते ताम्रे पीठे भूर्जपटे भुवि॥ विना यन्त्रेण चेत्पूजा देवता न प्रसीदति। कल्पो कयन्त्राभावे तु भूपुरावृतश्चतुर्द्वारमष्टदलं लिखेत् इत्यभिधानात् । यन्त्रलेखनाद्यशक्तस्तु शालाग्रा मादिपूजाचक्रे ॐ आधारशक्त्यादिपीठदेवताभ्यो नमः इत्यनेन जपाकरवीरापराजिताद्यन्यतमपुष्पवि शेषाघोदकचन्दनाक्षतैरेकदैव पीठदेवताः संपूज्यावाहनङ्कुर्व्यात् तद्यथा—पूजाधारयन्त्रे मूलेन तत्त देवतामूर्तिम्परिकल्प्य कूर्ममुद्राञ्जलिना मातृकावर्णधिया रक्तपुष्पाणि गृहीत्वा स्वहृदयाब्जे वि द्युत्पुञ्जनिभस्फुरत्पूज्यदेवतातेजः सुषुम्णावर्त्मना सहस्रदलकमलमध्यवर्तिनि परमशिवे संयोज्य परमामृतलोलितश्चिदानन्दघनं विभाव्य वामनासामागर्गेण वायुबीजेन करस्थपुष्पाञ्जलौ मातृका म्भोजस्वरूपे ह्रसौः कर्णिके स्वरद्वन्द्व्याष्टकशोभमानकेसराष्टके कचटतपयशलवर्गाष्टकसहिताष्टपत्रस हिते दिग्गतवकारकोणगतठकारभूपुरावृते संयोज्य कामकलात्मिकान्देवतान्ध्यायेत् ध्यानं यथा भावचूडामणौ—“मुखं बिन्दुवदाकारन्तदधः कुचयुग्मकम् । सर्वविद्यासुसम्पन्नं सर्ववाग्विभवप्रदम् ॥

सर्वार्थसाधनन्देवं सर्वरञ्जनकारकम् । तदधः सपराङ्मन्तु सुपरिष्कृतमण्डलम् ॥ सर्वं देवा
 दिभूतञ्च सर्वदेवनमस्कृतम् । सर्वानन्देन सम्पूर्णं सर्वस्य च प्रवर्तकम् । एतत्कामकलाध्या
 नं सुगोप्यं साधकोत्तमः ॥ इति । “ॐ देवेशि भक्तिसुलभे परिवारसमन्विते । यावत्त्वां पूजयिष्यामि
 तावत्त्वं सुस्थिरा भव ॥ ” इति पठन् कल्पितमूर्तेः शिरसि पुष्पाञ्जलिन्दत्वा देवतातेजःपुष्पाञ्जलि
 मपहाय ब्रह्मरन्ध्रद्वारेण तस्या मूर्तेर्हृदयं प्रविश्य स्थिरीभूतं भावयेत् । तन्त्रकौमुद्यान्तु—“ध्यानमात्म
 ष्टदेवस्य मनसा वेदनम्मतम् । तदपि द्विविधम्प्रोक्तं निर्गुणं सगुणन्तथा ॥ यज्जीवब्रह्मणोरेक्ये सोहं
 स्यामिति वेदनम् । तदेव निर्गुणन्ध्यानमिति वेदविदो विदुः ॥ आत्मनो हृदयाम्भोजरूपक
 केशरान्वितम् । प्रफुल्लं सूर्यसोमाग्निमण्डलेन विराजितम् ॥ स्वीयेष्टदेवतान्तत्र ध्यायेदागमवेदि
 ताम् । एवं यद्वेदनन्तद्धि सगुणन्ध्यानमुच्यते ॥ मूलाधारे प्रदीपाभन्देवन्तेजो विचिन्तयेत् । मूलम
 न्त्रेण तत्तेजःसुषुम्नावर्त्मना शिवे ॥ संयोज्यानीय भालांतश्चिन्तयित्वेष्टदेवताम् । नासिकारन्ध्रमा
 र्ग्येण निर्गते सुमनोहरम् ॥ करस्थपुष्पसम्भारे मातृकाम्भोजरूपिणि । संयोज्य ब्रह्मरन्ध्रेण मूर्तो तस्या
 विधानतः ॥ ” इत्यभिहितम् । तत आवाहनमुद्रया मूलान्ते अमुकदेवि इहावह इहावह । स्थापनमुद्र

यामूलान्ते अमुकदेवि इह तिष्ठ इह तिष्ठ सन्निधापनमुद्रया मूलान्ते अमुकदेवि इह सन्निधेहि इह सन्निधेहि । सन्निरोधनमुद्रया मूलान्ते अमुकदेवि इह सन्निरुद्धयस्व इह सन्निरुद्धयस्व सम्मुखीकरणमुद्रया मूलान्ते अमुकदेवि इह संमुखीकृता भव इह संमुखी कृताभव इति पञ्चमुद्राभिरावाहनादि कृत्वा यन्त्रादौ प्राणप्रतिष्ठाङ्कुर्यात् सा यथा—लेलिहानमुद्रया देव्या हृदये करन्दत्वा आँ ह्रीं क्रों हं सः श्री अमुकदेवतायाः प्राणा इह प्राणाः आँ ह्रीं क्रों हं सः श्री अमुकदेवताया जीव इह स्थितः आँ ह्रीं क्रों हं सः श्री अमुकदेवतायाः सर्वेन्द्रियाणि इह स्थितानि आँ ह्रीं क्रों हं सः श्री अमुकदेवताया वाङ्मनस्त्वक्चक्षुःश्रोत्रघ्राणप्राणा इहागत्य सुखञ्चिरन्तिष्ठन्तु स्वाहा इति प्राणान्प्रतिष्ठापयेत् । अत्रेदम्बोध्यम्—प्रतिष्ठितप्रतिमाशालिग्रामादिपीठेषु आवाहनविसर्जने विनैव पूजा विधेया “ शालग्रामे स्थिरायां वा नावाहनविसर्जने ” ॥ इत्यभिधानात् । एवञ्च कुण्डलिन्यामपि नावाहनविसर्जने शालग्रामशिलात्वाविशेषादित्येके । स्वकीयहृदयाकाशवर्त्तिचैतन्यस्य वामनासारन्ध्रद्वाराञ्जलिवर्त्तिपुष्पे आनीय शालग्रामादिपीठवर्त्तिचैतन्ये कल्पितमूर्तौ पुष्पप्रक्षेपद्वारा ऐक्यं विधाय पूजयित्वा पूर्वकल्पितेष्टदेवतां पुष्पद्वारा हृदयाकाशवर्त्तिचैतन्ये योजयेदित्येवं रूपावाहनविसर्जने शा

लग्नमादावपि विधेये । न तु प्राणप्रतिष्ठा कार्येत्यपरे । तन्त्रकौमुद्याम्महामहोपाध्यायदेवनाथठकुर
 स्तु—“शालग्रामशिलादौ हि नित्यं सन्निहितो हरिः । इति केचिद्वदन्त्यत्रबोधायननिदर्शनात् । सर्वत्र
 परिपूर्णस्य तनुरूपस्य तेजसः । सादरं सम्मुखीभावमावाहनमितीरितम् ॥ इति सिद्धान्तसारीयव
 चनस्यानुरोधतः । शिलादावपि कुर्वन्ति केचित्त्वावाहनम्बुधाः” इत्युक्तवानिति । कुण्डलिनी तु
 द्विविधा वामावर्त्ता दक्षिणावर्त्ता चामहाविपुलतन्त्रे—“वामावर्त्ता भवेद्देखा वर्त्तुलत्रितया यदि । कुण्डली
 सा च विज्ञेया शक्तिपूजन उत्तमा ॥ दक्षिणे वर्त्तुलं यत्र तत्सुदर्शनमीरितम् ॥ ” इति दक्षिणा
 त्यनिबन्धे—“सप्ताङ्गसदृशाकारा दक्षिणावर्त्तसञ्ज्ञिका । नवाङ्केन समाकृत्या कुण्डल्येव सुदर्शनम् ।
 वामावर्त्तापि सैवोक्ता वामाचाररता शुभा ॥ ” इत्युक्तत्वात् । ततोवगुण्ठनमुद्रया मूलान्ते श्री
 अमुकदेवि अवगुण्ठिता भवेत्यवगुण्ठ्य सकलीकुर्यात् । तच्च पुष्पेण सम्पूज्य देवतायास्तत्त
 दङ्गेषु तद्देवतामूलमन्त्रस्य षडङ्गन्यास एव ततो धेनुमुद्रया वमित्यमृतीकृत्य परमीकरणमुद्रया परमी
 करणङ्कुर्यात् तच्चापराधक्षमापनम् “क्षमापनापराधानां विज्ञेया परमीकृतिः ।” इति वचनात् । ततः
 प्राणप्रतिष्ठाङ्कृत्वा षोडशोपचारैः पञ्चोपचाराद्यन्यतमोपचारैर्वा पूजयेत् । तत्र षोडशोपचारा यथा—

मूलमुच्चार्य इदमासनं अमुकदेवतायै नमः इत्यासनन्दद्यात् । दाने तु-आदौ मूलन्ततो द्रव्योल्लेखः ततः सम्प्रदानम् ततस्त्यागार्थकम्पदमिति सर्व्वत्र । तथा च कुलार्णवे-“आदौ मन्त्रं समुच्चार्य पश्चाद्देयं समुच्चरेत् । सम्प्रदानन्तदन्ते तु त्यागार्थकपदन्ततः । एवं क्रमेण देवेशि उपचारान्प्रकल्पयेत्॥” इति ततो मूलम्पठन् तद्गतमानसः महासुद्रया स्वागतन्ते इति पठेत् ततः श्यामाकविष्णुक्रांताब्जदूर्वा युतपाद्यङ्गृहीत्वा मूलमुच्चार्य इदम्पाद्यम् अमुकदेवतायै नम इति देवतापादयोर्दद्यात् । ततो गन्ध पुष्पाक्षतयवकुशाग्रतिलसर्षपदूर्वायुतमर्चङ्गृहीत्वा मूलमुच्चार्य एषोर्वः अमुकदेवतायै स्वाहा इति देवताशिरसि दद्यात् । वैष्णवे तु-अर्घोत्तरम्पाद्यदानमिति विशेषः । ततो जातीलवङ्गकङ्कालचूर्णयु तजलेन मूलमुच्चार्य इदमाचनीयम् अमुकदेवतायै स्वधा इति देवतामुखे आचमनीयन्निर्दद्यात् । “स्वधेत्याचमनीयञ्च त्रिवारम्मुखपङ्कजे ।” इति पूजाप्रदीपधृततूर्णायागवचनात् । ततः कांस्यपात्रे दध्याज्यमधुरूपम्मधुपर्कङ्गृहीत्वा मूलमुच्चार्य एष मधुपर्कः अमुकदेवतायै स्वधा इति मुखे दद्यात् । ततः पुनराचमनीयम्मूलेन अमुकदेवतायै स्वधा इति दद्यात् । एवं स्नानवस्त्रोपवीतनैवेद्यान्तेपि दद्यात् । ततो मूलमुच्चार्य स्नानीयमिदञ्जलम् अमुकदेवतायै निवेदयामि इति दद्यात् । ततो मूले

न विष्णौ पीते शम्भौ सिते विघ्नार्कशक्तिषु रक्ते परिधानीयोत्तरीयवस्त्रे नम इत्युच्चार्य दद्यात्। पुन्दे
वतापक्षे उपवीतमिति विशेषः । ततो मूलेनाभरणन्नम इत्याभरणन्दद्यात् । शक्तिपक्षेत्रैव केशसम्मा
र्जनङ्गजलदानञ्च ज्ञेयम् । ततो मूलेन गन्धमुद्रया एष गन्धः अमुकदेवतायै नमः इति
चन्दनकर्पूरकालागुरुनिर्मितङ्गन्धन्दद्यात् । एवं यथायोग्यं रक्तचन्दनसिन्दूराक्षतान्दद्यात्
तत आदर्शञ्च दर्शयेत् । ततो मूलेन पुष्पमुद्रया एतानि पुष्पाणि अमुकदेवतायै वौषट् इति पुष्पा
णि दद्यात् । अत्र तन्त्रकौमुद्याम्—“ पररोपितवृक्षेभ्यः पुष्पाण्यानीय चार्चयेत् । अविज्ञाप्यैव
तं यस्तु निष्फलन्तस्य पूजनम् ॥ ” इति विशेषः । ततः षडङ्गेन पूजयेत् ततो मूर्द्धगुह्यपादद्वय
सर्वाङ्गेषु मूलेन पञ्चपुष्पाञ्जलीन् दत्त्वा तत्तत्कल्पोक्तावरणपूजाङ्कुर्यात् तथा च “पञ्चपुष्पाञ्ज
लीन् दत्त्वा परिवारार्चनञ्चरेत् । ” इति भट्टः । सर्वत्रोपचारदाने तत्तदुपचारमुद्रा दर्शनीया । प्रतिमा
याम्पूजाकरणे त्वावरणपूजा घटे कार्य्या “ प्रतिमायाश्च पुरतो घटं संस्थाप्य यत्नतः । परिवारान्
यजेत्तत्र घटे तु परमेश्वरि ॥ यन्त्राधिष्ठातृदेवांश्च घटवक्त्रे प्रपूजयेत् । समस्तदेवतारूपं घटञ्च
परिचिन्तयेत् ॥ ” इत्यभिधानात् । ततो धूपपात्रस्थिताङ्गारे गुग्गुल्वगुरुघृतकर्पूरशर्कराः

प्रक्षिप्य फडिति मन्त्रेण जलेन सम्प्रोक्ष्य नम इति तत्र पुष्पम्प्रक्षिप्य धूपपात्रं वाम
तर्ज्जन्या स्पृशन् मूलेन एष धूपः अमुकदेवतायै समर्पयामि नम इति धूपमुत्सृ
जेत् । ततस्तर्जन्यङ्गुष्ठयोगेन धूपमुद्राम्प्रदर्शयेत् । ततो जयध्वनिमन्त्रेण मातः स्वा
हेति घण्टामभ्यर्च्य वामहस्तेन वादयन् दक्षिणहस्तेन धूपपात्रमुत्थाप्य नाभितो नासा
पर्यन्तन्त्रिरुत्तोल्य धूपयेत् । ततः फडिति दीपंसम्प्रोक्ष्य नम इति तत्र पुष्पम्प्रक्षिप्य
दीपपात्रं वाममध्यमया स्पृशन् मूलमिमन्दीपममुकदेवतायै समर्पयामि नम इत्युत्सृज्य द
क्षिणहस्तमध्यमाङ्गुष्ठयोगेन दीपमुद्राम्प्रदर्श्य जयध्वनीत्यादिमन्त्रेण पुनर्घण्टामभ्यर्च्य वामहस्तेन
वादयन् दक्षिणहस्तेन दीपपात्रमुत्थाप्य नेत्रपर्यन्तन्नयेत् । दीपनैवेद्यदाने तु विशेषो यामले—“ दीप
ङ्घृतयुतन्दक्षे तैलयुक्तश्च वामतः । दक्षिणे च सितावर्ति वामतो रक्तवर्तिकम् ॥ पक्वापक्वविभेदेन
नैवेद्येष्वपि तत्स्थितम् । पुरतो नियमो नास्ति दीपनैवेद्ययोः क्वचित् ॥ ” इति । ततः चतुरस्रमण्ड
लस्थापितसाधारस्वर्णादिभाजने साज्यपायसादिनैवेद्यम्परिविष्य फडिति प्रोक्ष्य चक्रमुद्रया संरक्ष्य
द्वादशवारं जप्तेन वायुबीजेनाभिमन्त्रितैर्जलैर्नैवेद्यदोषं संशोष्य दक्षिणकरे रमित्यग्निबीजं विचिन्त्य

तत्पृष्ठे वामकरं विन्यस्य दर्शयित्वा नैवेद्यदोषं सन्दह्य वामकरे वमित्यमृतबीजं सञ्चिन्त्य तत्पृष्ठे दक्षिणहस्तङ्कृत्वा अमृतेनाप्लाव्य मूलेन प्रोक्ष्य अष्टधा मूलञ्ज्वा धेनुमुद्राम्प्रदर्श्य नैवेद्याय नमः इति गन्धपुष्पाक्षतैरभ्यर्च्य देवमुखोद्गतन्तेजो विचिन्त्य वामाङ्गुष्ठेन नैवेद्यभाजनं स्पृशन् दक्षहस्तस्थ जलेन मूलमुच्चार्य इदं नैवेद्यममुकदेवतायै समर्पयामि नम इति जलमुत्सृज्य अनामामूलयोरङ्गुष्ठयो गेन नैवेद्यमुद्राम्प्रदर्शयेत् । ॐ अमृतोपस्तरणमसि स्वाहेति देव्या हस्ते जलन्दद्यात् । ततो वामक रेण विकचोत्पलसदृशीं ग्रासमुद्राम्प्रदर्श्य दक्षिणकरेण समंत्रकम्प्राणादिमुद्राम्प्रदर्शयेत् । यथा— ॐ प्राणाय स्वाहा अङ्गुष्ठकनिष्ठानामिकाभिः । ॐ अपानाय स्वाहा अङ्गुष्ठतर्जनीमध्यमाभिः । ॐ व्यानाय स्वाहा अनामामध्यमाङ्गुष्ठैः । ॐ उदानाय स्वाहा अङ्गुष्ठतर्जनीमध्यमानामाभिः । ॐ समा नाय स्वाहा सर्वाभिरिति । अथ ब्रह्मेशाद्यैः स्तुतां देवकन्याभिः सुधांशुचामरैः परिवीज्यमानां भोक्तृ गणान् हासयन्तीन्देवीन्ध्यायेदिति । अत्र पुन्देवतापक्षे ऊहः कार्यः । अत्रैव पानार्थम्पानीयन्ताम्बू लादिकञ्च देयम् । अत्रावसरे पूजाङ्गहोमङ्कुर्यात् । तद्यथा—तत्रात्मदक्षिणहस्तप्रमाणञ्चतुरङ्गुलमुन्न तं स्थण्डिलङ्कृत्वा मूलेन वीक्ष्य फडिति प्रोक्ष्य तैरेव कुशैः सन्ताड्य हुमिति मन्त्रेणाभ्युक्ष्य मूलेना

त्रिमादाय तदंशङ्गृहीत्वा नैऋतकोणे ॐ ऋग्यादेभ्यो नम इति क्षिपेत् । ततो मूलेनाग्निं स्थापयित्वा
 वमित्यमृतीकृत्य हुमित्यवगुण्ठ्य फडिति संरक्ष्य ॐ वैश्वानरजातवेद इहावह लोहिताक्ष सर्वकर्मणि
 साधय स्वाहेति वह्निं सम्पूज्य तत्रेष्टदेवतामावाह्य सम्पूज्य आज्येन ॐ भूः स्वाहा ॐ भुवः स्वाहा
 ॐ स्वः स्वाहा ॐ भूर्भुवःस्वः स्वाहा इति हुत्वा मूलमन्त्रेण पञ्चविंशतिसंख्याकं हुत्वा पुनर्व्याहति
 भिर्हुत्वा मूर्त्तौ देवतां संयोज्याग्निं विसर्जयेदिति । “ भो भो वह्ने महाशक्ते सर्वकर्मप्रसाधक ।
 कर्मन्तरेपि सम्प्राप्ते सान्निध्यङ्कुरु सादरम् ॥ ” इति विसर्जनङ्कृत्वा देवतायै आचमनन्दत्वा
 तन्मुखागतन्तेजः पुनस्तन्मुखे निर्गतमिति विचिन्त्य पुष्पाञ्जलिन्दत्वा ताम्बूलं निवेद्य छत्रचामरे
 दर्शयेत् । अथ जपात्पूर्वमतिकर्तव्यता-गुर्वादिनमस्कारम् १ । मन्त्रशिखाम् २ । मन्त्रचैतन्यम्
 ३ । मन्त्रार्थभावनाम् ४ । शिरःपद्मे गुरुध्यानम् ५ । इष्टदेवताध्यानम् ६ । मूर्द्धि कुल्लुकाम् ७ ।
 हृदि सेतुम् ८ । कण्ठे महासेतुम् ९ । मणिपूरे निर्व्वाणजपम् १० । योनिमुद्राविभावनाम् ११ ।
 ऋष्यादिन्यासम् १२ । कराङ्गन्यासौ १३ । १४ । प्राणायामम् १५ । मुखशोधनम् १६ । जिह्वा
 शोधनम् १७ । प्राणयोगम् १८ । दीपनीम् १९ । जननाशौचभङ्गश्च कृत्वा २० । भ्रूमध्यं नसोरग्रं वा

दृष्ट्वा सेतुम् २१ । पुनर्जर्जपेदिति सरस्वतीतन्त्रे प्रथमपटले—“अथोच्यते जपस्यात्र क्रमश्च परमाद्भुतः । यत्कृत्वा सिद्धिसङ्घानामधिपो जायते नरः ॥ गुर्वादिनतिरादौ स्यात्ततो मन्त्रशिखाम्भजेत् । ततोपि मन्त्रचैतन्यम्मन्त्रार्थभावना ततः ॥ गुरुध्यानं शिरः पद्मे इष्टध्यानमतः परम् । कुल्लुकाश्च ततः सेतुम्महासेतुमन्तरम् । निर्व्वाणश्च ततो देवि योनिमुद्राविभावना । अङ्गन्यासं प्राणायामजिह्वाशोधनमेव च ॥ प्राणयोगं दीपनीञ्च अशौचभङ्गमेव च । भ्रूमध्यं वा नसोरग्रं दृष्ट्वा सेतुअपेत्पुनः ॥ सेतुमशौचभंगश्च प्राणायाममतिक्रमः ।” चतुर्थपटले—“कुल्लुकां मूर्द्धि सञ्जप्य हृदि सेतुं विचिन्तयेत् । महासेतुं विशुद्धौ च कण्ठदेशे समुद्धरेत् ॥ मणिपूरे तु निर्व्वाणम्महाकुण्डलिनीमधः । स्वाधिष्ठाने का मबीजं राकिनीमूर्द्धि संस्थितम् ॥ विचिन्त्य विधिवद्देवि मूलाधारांतिकां शिवे । विशुद्धांतं स्मरेद्देवि विसतन्तुतनीयसीम् । वेदिस्थानं हि जिह्वांतम्मूलमंत्रावृतम्मुहुः ॥” इति । तत्र मन्त्रशिखा—“मूलाधारादिचक्रेषु सप्तधा सप्तसु क्रमात् । नियोजनङ्कुण्डलिन्या ज्ञेया मन्त्रशिखा शिवे ॥ ” इति या मलोक्ता । कुल्लुका तुरुद्रयामले—“तारायाः कुल्लुका देवि महानीलसरस्वती ” सा यथा—“ह्रीं ह्रीं ह्रीं ह्रीं पञ्चाक्षरी कालिकायाः कुल्लुका परिकथ्यते । कालीकूर्चं वधूर्माया फडन्ता परमेश्वरि ॥ ” यथा

“क्रीहूंस्त्रींहीं फट् श्रीमत्रिपुरसुन्दर्याः कुल्लुका द्वादशाक्षरी । वाग्भवम्प्रथमम्बीजङ्कामबीजमनंतरम् ॥
लज्जाबीजन्ततः पश्चात्त्रिपुरे च पदं ततः । ततो भगवति पदमंते ठद्वयमुद्धरेत् ॥” यथा—“ऐं क्रींहीं
त्रिपुरे भगवति स्वाहा ” इति ते कथिता देवि संक्षेपात्कुल्लुका मया इत्यादिनोक्ता । सेतुरपि तत्रैव—
“विप्राणां प्रणवः सेतुः क्षत्रियाणान्तथैव च । वैश्यानान्तु फडर्णः स्यान्माया शूद्रस्य कथ्यते ॥”
इति । महासेतुरपि तत्रैव—“महासेतुश्च देवेशि सुन्दर्या भुवनेश्वरी । कालिकायाः स्वबीजन्तु
तारायाः कूर्चबीजकम् ॥ अन्यासां तु वधूबीजम्महासेतुर्व्वरानने ॥” इति । निर्व्वानमपि तत्रैव—
अथ वक्ष्यामि निर्व्वानं शृणुष्ववावहितानवे । प्रणवम्पूर्व्वमुच्चार्य मातृकाञ्च समुच्चरेत् ॥ अथ
मूलम्महेशानि ततो वाग्भवमुच्चरेत् । मातृकाञ्च समस्ताञ्च पुनः प्रणवमुच्चरेत् । एवम्पुटित
मूलन्तु प्रजपेन्मणिपूरके ॥ ” इति । अत्राङ्गन्यासपदम् ऋष्यादिन्यासकरन्यासयोरपि बोधकम् ।
एवञ्जिह्वाशोधनं मुखशोधनस्याप्युपलक्षणम् । तदुभयञ्च प्रणवस्य दशधा जपेन भवतीति ज्ञेयम्
तत्रैव प्राणयोगः—“ मायया पुटितो मन्त्रः सप्तधा जपितः पुनः । स प्राणो जायते देवि प्राणयोग
इति स्मृतः ॥ ” इति । दीपन्यपि तत्रैव—“वेदादिपुटितं मन्त्रं सप्तवारजपेत्पुनः । दीपनीयं समाख्या

ता सर्वत्र परमेश्वरि ॥ ” इति । अशौचभङ्गश्च जननमरणाशौचयोर्भगः । स च क्रमेण जपस्याद्य-
 न्तयोः कार्यः । स च प्रणवपुटितस्य मूलमन्त्रस्य सप्तधा जपेन भवति । कुलार्णवे—“ ब्रह्मबीजम्
 नोर्द्धत्वा चाद्यन्ते च महेश्वरि । सप्तवारञ्जपेन्मन्त्रं सूतकद्वयमुक्तये ॥ ” इत्युक्तेः । ततो जपमालामानी-
 य पुरतः क्वचित्पात्रे संस्थाप्य “ ह्रीं मालेमाले महामाले सर्वशक्तिस्वरूपिणि । चतुर्वर्गस्तत्त्वयि न्य-
 स्तस्तस्मान्मे सिद्धिदा भव ॥ ” इति मन्त्रेण ॐ अमुकदेवतामालायै नम इत्यर्घोदकगन्धाक्षत-
 पुष्पादिभिः मालां सम्पूज्य ह्रीं अविघ्नं कुरु माले त्वञ्जपकाले सदा मम । निर्विघ्नङ्कुरु देवेशि
 अक्षमाले नमोस्तु ते ॥ ” इति मन्त्रेण दक्षिणहस्तेन गृहीत्वा शिरसि गुरुं हृदये स्वेष्टदेवतां ध्यायन्
 हृदयसमीपमालामानीय दक्षहस्तमध्यमामध्यमपर्वणि संस्थाप्य प्रणवमुच्चार्य सहस्रधा शतधा
 दशधा वा मूलमन्त्रजपेत् । पुनः प्रणवमुच्चार्य जपं समाप्य ह्रीं त्वम्माले सर्वदेवानाम्प्रीतिदा शुभ-
 दा मता । शुभङ्कुरुष्व मे भद्रे यशोवीर्यञ्च देहि मे ॥ ” ह्रीं सिद्धये नम इति स्वशिरसि मालां संस्था-
 प्य पुनः सैतुमशौचभङ्गश्च विधाय प्राणायामत्रयङ्कृत्वा ऋष्यादिन्यासङ्करन्यासं षडंगन्यासञ्च वि-
 धाय देव्या वामहस्ते अर्घोदकेन “ ॐ गुह्यातिगुह्यगोप्त्री त्वङ्गृहाणास्मत्कृतञ्जपम् । सिद्धिर्भवतु

मे देवि त्वत्प्रसादान्महेश्वरि॥” इति जपं समर्पयेत् । पुन्देवतापक्षे तु देवस्य दक्षिणहस्ते इति विशेषः ।
 एवम्मन्त्रे सर्वत्र पुंलिंगपदमूहनीयम् । क्वचित्तु जपसमर्पणानन्तरम्प्राणायाम उक्तः । ततो देवता
 ग्रे मूलेन पञ्चपुष्पाञ्जलीन्प्रक्षिपेत् । ततो मालां स्थापयेत् । सूर्यादिसन्निधौ तदभिमुख एव सर्वसि
 द्धयै जपङ्कुर्यात् । मन्त्रदेवप्रकाशिकायाम्—“सूर्यस्याग्रे गुरोरिन्दोर्दीपस्य च जलस्य च । विप्रा
 णाञ्च गवाञ्चैव सन्निधौ सम्मुखो जपेत् ॥” इत्यभिधानात् । ततो घण्टावादनपूर्वकं स्तोत्रकवचा
 दिकम्पठित्वा मूर्द्धपर्यन्तमारात्रिकङ्कुर्यात् ॥ तल्लक्षणन्तन्त्रकौमुद्याम्—“ततः पिष्टकसंजाता
 न्समवर्तिसमन्वितान् । घृतादिज्वलितान्मन्त्री उच्चैर्दीपान्प्रदर्शयेत् ॥ पारावतभ्रमाकारान्नातिदीप्तशि
 खान्वितान् । आदाय पाणिना ध्यायन्मूर्द्धि नीराजयेत्प्रभुम् । आरात्रिकमिति प्रोक्तं घण्टावादनपूर्व
 कम्॥” इति । पूजाप्रदीपेतु—“अमृतापिधानदानात्पूर्वमेवारात्रिकमुक्तम् । क्वचित्तु—जपात्पूर्वमेव कव
 चादिपाठः जपसमर्पणानन्तरं नित्यहोमश्च दृश्यत इति । ततः प्रदक्षिणामष्टाङ्गप्रणामश्च कुर्यात् ।
 तत उपविश्य पुष्पाञ्जलीन्दत्वा दक्षिणहस्तचुलुकेन जलपुष्पाक्षतादीन्यादाय ॐ इतः पूर्वम्प्राणबु
 द्धिदेहधर्माधिकारतो जाग्रत्स्वप्नसुषुप्त्यवस्थासु मनसा वाचा कर्मणा हस्ताभ्याम्पद्भ्यामुदरेण शिश्ना

यत्स्मृतं यदुक्तं यत्कृतन्तत्सर्वम्ब्रह्मार्पणम्भवतु स्वाहा इति समर्प्य पुनर्जलाक्षतादीन्यादायमाम्मदीयं सकलं सम्यक् श्री अमुकदेवतायै समर्पयामि ॐ तत्सत् पुनर्जलादीन्यादाय ॐ साङ्गे सायुधे सवाहनसपरिवारे अमुकदेवि पूजितासि क्षमस्वेति विसर्जयेत् । ततः संहारमुद्रया तत्तेजः पुष्पेण सार्द्धं माग्राय हृदये समानीय ऐशान्याम्मण्डलङ्कृत्वा । निर्माल्यङ्गृहीत्वा ॐ उच्छिष्टचाण्डालिन्यै नम इति पठित्वा तत्र प्रक्षिपेत् । पुन्देवतापक्षे विष्वक्सेनादिभ्यो नम इति विशेषः । ततः शङ्खस्यावशिष्टजलं शरीरे लेपयेत् । ततश्चरणोदकङ्गृहीत्वा नैवेद्यन्तद्भक्तेभ्यो दत्त्वा शेषं स्वयम्भुञ्जीत । ततो देवतान्ध्यायन् सुखं विहरेदिति पूजासामान्यविधिः । अथ संक्षेपतः सर्वासान्देवतानान्नित्यपूजाविधिरित्युच्यते । तदुक्तं यामले—“आदावृष्यादिविन्यासः करशुद्धिस्ततः परम् । अङ्गुलीव्यापकौ कृत्वा हृदादिन्यास एव च ॥ तालत्रयञ्च दिग्बन्धः प्राणायामस्ततः परम् । ध्यानं पूजा जपश्चैव सर्वतन्त्रेष्वयं विधिः ॥ ” पूजा च मूलदेवताया एवमन्यञ्च । जपार्थं सर्वमन्त्राणां विन्यासश्च लिपिं विना । कृते तद्विफलं विद्यात्तस्मादादौ लिपिं न्यसेत् ॥ ” इति । पूजाप्रदीपे—“एतान्यन्यानि पूजायां साधनानि बहून्यपि । उत्तमानि च मध्यानि न्यूनानि विविधानि वै ॥ स्वस्थः समर्थः

कुर्वीत उत्तमैरेव साधनैः ॥ मध्यमो मध्यमैरेव न्यूनो न्यूनैस्तु साधनैः ॥ आपन्नश्चेत्समर्थोपि न्यूनैरेव समाचरेत् । पूजाकर्मविशेषेण देशकालानुसारतः ॥ यथाशक्ति यथान्यायं यथालोका विगर्हितम् । पूजां विस्तरतः कर्तुं यो न शक्नोति मानवः ॥ स इहाङ्गेन्द्रवज्राद्यैः पूजयेदिष्टदेवताम् । अथवा देवतामात्रं न्ध्यात्वा सम्यक् प्रपूजयेत् ॥ अथवा मानसीङ्कुर्व्यादात्मपूजामथापि वा । अथवा केवलाम्पूजाम्बाह्याङ्कुर्व्याद्विचक्षणः ॥ अर्चामात्रेऽसमर्थश्चेद्देवादर्चनसाधनम् । सम्पूज्यैव जपङ्कुर्व्यान्न मन्त्रङ्गेवलजपेत् ॥ ” इति । सकलावरणपूजाशक्तौ—अङ्गेन्द्रवज्राद्यावरणत्रयमेव पूजयेत् । तत्राप्यशक्तौ देवतामात्रपूजां सम्यक्तया । तत्राप्यशक्तौ पूजामात्रङ्कुर्व्यात् । तत्राप्यशक्तावन्यस्मै पूजासाधनं दत्त्वा तद्वारा पूजाङ्कारयेत् । तत्राप्यशक्तावन्यविधीयमानपूजाम्पश्येदिति । अथ मालानिर्णयः—सा च त्रिविधा करमाला वर्णमाला पद्माक्षादिमाला च । तत्राद्या पुन्देवताविषये । क्रमेण अनामिकामध्यममूलपर्वत्रयानामामध्यमाग्रपर्वतर्जनीपर्वत्रयघटिता मध्यमामूलमध्यमपर्वरूपमेरुसहिता । तत्र प्रादक्षिण्यक्रमेण जप्त्वा उक्तपर्वसु प्रथमान्तितमे पर्वणी विहायाष्टसुपर्वसु जपेनाष्टोत्तरत्वं सम्पादनीयम् । शक्तिमंत्रजपे तु क्रमेणानामिकामध्यममूलपर्वकनिष्ठापर्वत्रयानामिकाग्रप

र्वमध्यमापर्वत्रयतर्जनीमूलपर्वघटिता तर्जनीमध्यमाग्रपर्वरूपमेरुसहिता । तत्र प्रदक्षिणक्रमेणैव जपेत् । “अनुलोमविलोमाभ्यामप्रजपेत्सर्वमालया । केवलञ्चानुलोमेनप्रजपेत्करमालया ॥” इति शि वोक्तेः । तत उक्तपर्वसु प्रथमांतिमे पर्वणी मुक्ताष्टपर्वसु सकृज्जपेनाष्टोत्तरत्वञ्जपस्य सम्पादनीयम् । तत्रायंविधिः-छिद्ररहितसंहताङ्गुलीकदक्षिणकरन्तिर्य्यकृत्वा हृदयदेशे समारोप्य वाससा हस्तमाच्छाद्य अङ्गुल्यग्राणां पर्वसंधीनाञ्च स्पर्शमेरुलङ्घनञ्च विहाय सप्तङ्ख्याकञ्जपङ्कुर्यादिति । द्वितीया वर्णमाला-सा तु अकचटतपयशेत्यष्टवर्गावयवकसानुस्वारादिक्षकारान्तैकपञ्चाशद्वर्णघटिता क्षकार स्तत्रमेरुत्वेनोपकल्पितः तत्र शवर्गस्तु शषसहळक्षरूपो ज्ञेयः तस्याञ्च एकवर्णं विभाव्य मन्त्रमेकवार मुच्चार्य्य द्वितीयं वर्णं विभाव्य मन्त्र उच्चारणीय इति । एवं ळकारपर्य्यन्ते वर्णे जपित्वा पुनर्लकाराद्य कारपर्य्यन्ते जपित्वा यदृच्छया शतादिसङ्ख्याकत्वञ्जपस्योपपाद्याष्टानामपिवर्गाणामन्तिमेषु वर्णेषु जपित्वाऽष्टोत्तरत्वं सम्पादनीयम् । तृतीया तु-रुद्राक्षशङ्खपद्माक्षपुत्रजीवमौक्तिकस्फाटिकमणिरत्नसौव र्णविद्रुमराजतकुशमूलैः कृतान्यस्ताकारादिक्षकारान्तवर्णा तन्त्रोक्तविधिना कृतसंस्कारा सर्पाकृति र्गोपुच्छाकृतिर्वा गृहस्थस्याक्षमालारूपा । तत्र चाकारघटितमणिमारभ्य लकारघटितमणिपर्य्य

न्ते जपित्वा लकारघटितमणिमारभ्याकारघटितमणिपर्यन्ते जपेदित्यनुलोमविलोमक्रमेण जपित्वा जपस्य शतादिसङ्ख्याकत्वमुपपाद्य प्रथममणौ जपित्वा षण्मणीनन्तरान् कृत्वा अष्टमे मणौ मूलञ्जपेत् । एवमन्तिमगुटिकापर्यन्तजपेनाष्टोत्तरत्वञ्जपस्य सम्पादयेत् । “आदावेकन्ततः सप्त सप्त सप्तक्रमेण तु । एवङ्क्रमेण देवेशि जपेदष्टोत्तरं शतम् ॥ ” इति तन्त्रान्तरेऽभिधानात् । इमान्तु मालाम्पट्टवस्त्रादिनिर्मितगोमुखाकृतियन्त्रे संस्थाप्य कृतो जपोऽतिप्रशस्तः । मुण्डमालतन्त्रे—“चतुर्विंशाङ्गुलिमितम्पट्टवस्त्रादिसम्भवम् । निर्मायाष्टाङ्गुलिमुखं ग्रीवान्तत्षोडशाङ्गुगुलाम् ॥ ज्ञेयङ्गोमुखयन्त्रश्च सर्व्वतन्त्रेषु गोपितम् । तन्मुखे स्थापयेन्मालां ग्रीवामध्यगतः करः । प्रजपेद्विधिना गुह्यं वर्णमालाधिकम्प्रिये ॥ ” इत्यभिधानात् । “ गोमुखादौ ततो मालाङ्गोपयेन्मातृजारवत् ॥ ” इति मायातन्त्रेऽभिधानाच्च । विशेषान्तरंतु वैशंपायनसंहितायाम् “ अङ्गुष्ठमध्यमाभ्याञ्च चालयेन्मध्यमध्यतः । तज्जन्या न स्पृशेदेनाम्मुक्तिदो गणनक्रमः ॥ जीर्णे सूत्रे पुनः सूत्रं ग्रन्थयित्वाशतञ्जपेत् । प्रमादात्पतिते हस्ताच्छतमष्टोत्तरञ्जपेत् । जपेन्निषिद्धसंस्पर्शे क्षालयित्वा यथोचितम् । ” छिन्नेप्यष्टोत्तरशतजपः छिन्नकरभ्रष्टयोस्तुल्यत्वादिति । अथाक्षमालादिषु कृत

स्य मन्त्रजपस्य सङ्ख्याकरणद्रव्यनिषेधविधी आह यामले—“ नाक्षतैर्हस्तपर्वैर्वा न धान्यैर्न च पुष्पकैः । न चन्दनैर्मृत्तिकया जपसङ्ख्यां तु कारयेत् ॥ लाक्षाकुसीदं सिन्दूरं गोमयञ्च करीषकम् । एभिर्निर्म्माय गुटिकाञ्च पसङ्ख्यान्तु कारयेत् ॥ ” इति । कुसीदं रक्तचन्दनम् । करीषं शुष्कगोमयमिति । अथागमोक्तपूजोपयोगितत्तन्मुद्रालक्षणं क्रमेण लिख्यते—“ ऋज्वीञ्च मध्यमाङ्कृत्वा तज्जर्जनीमध्यपर्वणि । संयोज्याकुञ्चयेत्किञ्चिन्मुद्रैषा कुशसंज्ञिका ॥ इति ॥ १ ॥ अन्योन्याभिमुखाश्लिष्टा कनिष्ठानामिका पुनः । तथैव तज्जर्जनीमध्या धेनुमुद्रा प्रकीर्तिता ॥ २ ॥ अंगुष्ठाग्रेण तज्जर्जनीयाः संयोज्याथोर्द्ध्वरेखया । अन्याङ्गुलीस्तथानम्य नाराचः स्यात्प्रसार्यते ॥ ३ ॥ तज्जर्जन्यङ्गुष्ठाङ्गुलिध्वनिश्छोटिका । कनिष्ठाङ्गुष्ठकौ शक्तौ करयोरितरेतरम् । तज्जर्जनीमध्यमानामा संहता भुजवर्जिता । मुद्रैषा गालिनी प्रोक्ता शंखस्योपरि चालिता ॥ ४ ॥ “ दक्षपाणिपृष्ठदेशे वामपाणितलं न्यसेत् । अङ्गुष्ठौ चालयेत्सम्यङ्मुद्रेयमत्स्यरूपिणी ॥ ५ ॥ वामहस्तस्य तज्जर्जन्यान्दक्षिणस्य कनिष्ठया । तथा दक्षिणतज्जर्जनीयां वामाङ्गुष्ठेन योजयेत् ॥ उन्नतन्दक्षिणाङ्गुष्ठं वामस्य मध्यमादिकाः ॥ अङ्गुलीय्यो जयेत्पृष्ठे दक्षिणस्य करस्य च ॥ कूर्मपृष्ठसमङ्कुर्व्यादक्षपाणिञ्च सर्व्वतः ॥ कूर्ममुद्रेयमाख्याता देव

ताध्यानकर्मणि ॥ ६ ॥ हस्ताभ्यामञ्जलिम्बद्धानामिकामूलपर्वणोः । अङ्गुष्ठौ निःक्षिपेत्सेयम्मु
 द्रा त्वावाहनी स्मृता ॥ ७ ॥ अधोमुखी त्वियञ्चेत् स्यात् स्थापनी मुद्रिका स्मृता ॥ ८ ॥ उच्छ्रिता
 ङ्गुष्ठमुष्टयोस्तु संयुगात्सन्निधापिनी ॥ ९ ॥ अंतःप्रवेशिताङ्गुष्ठा सैव संरोधिनी मता ॥ १० ॥
 उत्तानमुष्टियुगला सम्मुखीकरणी मता ॥ ११ ॥ तर्जनीमध्यमानामाः समं कुर्यादधोमुखम् ॥ अ
 नामायांक्षिपेद्दृष्ट्वा मृज्जीकृत्वा कनिष्ठिकाम् ॥ ललिहा नाम मुद्रेयजीवन्यासे प्रकीर्तिता ॥ १२ ॥ स
 व्यहस्तकृतामुष्टिर्दीर्घाधोमुखतर्जनी ॥ अवगुण्ठनमुद्रेयमभितो भ्रामिता मता ॥ १३ ॥ दक्षिणा निबि
 डा मुष्टिर्दीर्घाधोमुखतर्जनी । अवगुण्ठनमुद्रेयमभितो भ्रामिता मता ॥ १४ ॥ अन्योन्यग्रथि
 ताङ्गुष्ठा प्रसारितपराङ्गुली । महामुद्रेयमुदिता परमीकरणे बुधैः ॥ १५ ॥ कनिष्ठामूलसंलग्नां
 गुष्ठौ गन्धमुद्रिका ॥ १६ ॥ अङ्गुष्ठमूललग्ने च तर्ज्जन्यौ पुष्पमुद्रिका ॥ १७ ॥ अ
 ङ्गुष्ठे तर्ज्जनीमूलयोगः स्याद्द्वपमुद्रिका ॥ १८ ॥ अङ्गुष्ठे मध्यमामूलयोगे स्याद्दीपमुद्रि
 का । हस्तौ तु संमुखौ कृत्वा सन्नतप्रोत्थिताङ्गुली ॥ तलान्तर्मर्मलिताङ्गुष्ठौ सुभुग्नौ सु
 प्रसारितौ । कनिष्ठाङ्गुष्ठकौ लग्नौ मुद्रेषा चक्रसञ्ज्ञिका ॥ १९ ॥ अङ्गुष्ठेनामिकामूलयोगो नैवेद्य

मुद्रिका ॥ २० ॥ पद्माभश्च वामहस्तो ग्रासमुद्रा प्रकीर्तिता ॥ २१ ॥ कनिष्ठानामिकाङ्गुष्ठैर्दक्षहस्त
 स्य संयुतैः ॥ कथिता मुनिभिः प्राणमुद्रा परमदुर्लभा ॥ २२ ॥ तर्जनीमध्यमाङ्गुष्ठैरपानस्य तु
 सा स्मृता ॥ २३ ॥ सा मुद्रा ॥ अनामामध्यमाङ्गुष्ठैरुदानस्य च मुद्रिका ॥ २४ ॥ तर्ज्जन्यनामा
 मध्याभिः साङ्गुष्ठाभिश्चतुर्थिका ॥ २५ ॥ चतुर्थिका व्यानमुद्रा ॥ ॥ मुद्राङ्गुलीभिः सर्वाभिरु
 दानस्य प्रकीर्तिता ॥ २६ ॥ संयुतैरिति सर्वत्र तृतीयान्तेनान्वेति । मध्याभिरित्यादौ लिङ्गविपरि
 णामेनेति ज्ञेयम् ॥ अधोमुखे वामहस्ते ऊर्ध्वास्यन्दक्षहस्तकम् ॥ क्षिप्त्वाङ्गुलीरङ्गुलीभिः सङ्ग
 थ्य परिवर्तयेत् । एषा संहारमुद्रा स्याद्विसर्जनविधौ स्मृता ॥ २७ ॥ तत्तन्मुद्राकरणासामर्थ्ये तत्त
 न्मुद्राध्यानेन पुष्पप्रक्षेपेण तत्त्वमुद्रया वा न्यासोपचारादिकङ्कर्तव्यम् ॥ गौतमीतन्त्रे—“मनसा
 विन्यसेत्तास्ताः पुष्पेणैवाथ वा मुने । अङ्गुष्ठानामिकाभ्यां वा चान्यथा विफलम्भवेत् ॥”
 इत्यभिधानात् ॥ ॥ इति पूजापङ्कजभास्करे आगमोक्तेष्टदेवतापूजाकथननाम सप्तदशः
 प्रकाशः ॥ १७ ॥

अथ काम्या पार्थिवशि
न्नित्याया अपि ब्रह्मपूजातः
कर्त्तव्यता ब्रह्मपुराणे उक्ता-
णिः पिनाकधृक् । पशुपतिः
मृत्तिकाग्रहणे चैव घट्टने च प्र
पूजने च विसर्ज्जने ॥ हरा
न्तानि कीर्त्तयेत् ॥ एवञ्च
मालाम्परिधाय ॐ हराय
ॐ महेश्वराय नम इति सङ्घ
ॐ शूलपाणे इह सुप्रतिष्ठि
कसंस्कारं विधाय ॥ ध्याये
भञ्जारुचन्द्रावतंसं रत्नाक



वलिङ्गपूजा । सा चाचारा
प्रागेव विधेया तस्या इति
“ हरो महेश्वरश्चैव शूलपा
शिवश्चैव महादेवेति सज्जयेत्
तिष्ठने । आवाहने च स्तूपने
दीनि च नामानि महादेवा
भस्मत्रिपुण्ड्रं विधाय रुद्राक्ष
नम इति शुभमृत्तिकामाहृत्य
घट्टय ॐ शूलपाणये नमः
तो भव इति पूज्यत्वप्रयोज
न्नित्यम् महेशं रजतगिरिनि
लोज्ज्वलाङ्गम्परशुमृगवरा

भीतिहस्तं प्रसन्नम् । पद्मासीनं समन्तात्स्तुतममरगणैर्व्याघ्रकृत्तिं वसानं विश्वाद्यं विश्वबीजन्निखिलभ
 यहरम्पञ्चवक्त्रन्त्रिनेत्रम् ॥ ” इति ध्यात्वा ॐ पिनाकधृजे नमः ॐ पिनाकधृक् इहागच्छेहतिष्ठेत्या
 वाह्य स्थापयित्वा ॐ पशुपतये नमः एतानि पाद्यार्घाचमनीयस्नानीयपुनराचमनीयानि ॐ पशुप
 तये नमः इति पाद्यादीनि दत्त्वा ॐ नमः शिवाय एष गन्धः ॐ शिवाय नमः इति गन्धान्द
 द्यात् । तत एवमेवाक्षतपुष्पबिल्वपत्रधूपदीपताम्बूलयज्ञोपवीतवस्त्रालङ्कारनैवेद्यानि दद्यात् । ततो
 वामावर्त्तेन लिङ्गपूर्वाद्याग्नेय्यान्तमष्टसु दिक्षु वेद्यामष्टमूर्त्तीर्वक्ष्यमाणमन्त्रैर्गन्धाक्षतपुष्पैः पूजयेत् ।
 मन्त्रा यथा—ॐ शर्वाय क्षितिमूर्त्तये नमः १ । ॐ भवाय जलमूर्त्तये नमः ॐ २ । रुद्रायाग्निमूर्त्तये नमः
 ३ । ॐ उग्राय वायुमूर्त्तये नमः ४ । ॐ भीमायाकाशमूर्त्तये नमः ५ । ॐ पशुपतये यजमानमूर्त्तये
 नमः ६ । ॐ महादेवाय सोममूर्त्तये नमः ७ । ॐ ईशानाय सूर्यमूर्त्तये नमः ८ । इति । तथा च भवि
 ष्यपुराणे विष्णुवाक्यम्—“ साधुसाधु द्विजश्रेष्ठ साधु पृष्टोस्मि सुव्रत । शृणुष्व गदतः सर्वं शिवमन्त्र
 गणम्परम् ॥ ” इत्युक्त्वाऽष्टमन्त्रानभिधाय “ मूर्त्तयोष्टौ शिवस्यैताः पूर्वादिक्रमयोगतः । आग्नेय्या
 न्ताः प्रपूज्याश्च वेद्यां लिङ्गे शिवं यजेत् ॥ ” शिवमिति ॐ नमः शिवायेति मन्त्रेण लिङ्गे शिवम्पू

जयेत् । ततोष्टमूर्तिरुक्तक्रमेणेतिवाक्यार्थः । तत ॐ महादेवाय नमः ॐ महादेव पूजितोसि प्रसीद
क्षमस्व स्वस्थानङ्गच्छेति विसर्जयेत् । ततः ॐ चण्डेश्वराय नमः इति निम्नोत्थयित्वा । दाक्षि
णात्यनिबन्धे प्रयोगपारिजाते क्रियासारे- “ अशून्यमस्तकं लिङ्गं सदा कुर्वीत साधकः । ”
लिङ्गम्पार्थिवशिवलिङ्गम् प्रकरणात् । शूलपाणौ लैङ्गे-“ सूतके मृतके चैव न त्याज्यं
शिवपूजनम् । विष्वक्सेनाय दातव्यं नैवेद्यस्य शतांशकम् ॥ पादोदकं प्रसादञ्च लिङ्गे चण्डेश्वराय
तु ॥ ” इत्युक्तम् ॥ इति पूजापङ्कजभास्करे पार्थिवशिवलिङ्गपूजनब्रामाष्टादशः प्रकाशः ॥ १८ ॥

अथ ब्रह्मपूजा । साचस
प्रतिपत्तिरूपेण ॐ ब्रह्मणे
अस्य ध्यानम्-ब्रह्मा चतु
जः । उर्ध्वाधः क्रमेण दक्षिण
नस्तथा वामकराभ्याङ्गम
म्बरपरीधानो मृगचर्मोत्तरी



र्वदेवतापूजोपकरणद्रव्यैः
नम इति भूमौ कार्या ।
मूर्ध्नि पद्मगवर्भवर्णश्चतुर्भु
हस्ताभ्यां सुवं सुचञ्च दधा
ण्डलुन्दण्डञ्च दधानः शुक्ला
यो दिव्ययज्ञोपवीती कदा

चिद्धंसारूढः कदाचित्कमलासनः दक्षिणपार्श्वे सन्निधौ आज्यस्थाली सरस्वती च चत्वारो वेदाश्च वाम
 पार्श्वे सावित्री यस्य स इति । ननु पद्मपुराणप्रथमखण्डे—“यदि मेस्ति तपस्तप्तद्गुरवस्तोषिता यदि ।
 सर्व्वब्रह्मसमूहेषु स्थानेषु विविधेषु च ॥ न तु ते ब्राह्मणाः पूजां करिष्यन्ति कदाचन ॥ ” इति सा
 वित्रीकृतशापेन ब्रह्मणोऽपूज्यत्वात्तत्पूजाप्रयोगकथनमयुक्तमिति चेन्न । “पूजयिष्यन्ति ब्रह्माणन्नरा भक्ति
 समन्विताः । तेषामसौ धनन्धान्यन्दातायुष्यं सुखानि च ॥ ” इति गायत्रीकृतशापोद्धारस्य ब्रह्म
 पूजाफलप्रदर्शकस्य तदग्रे दर्शनेन । “ ब्रह्माणं वा प्रतिष्ठाप्य सर्व्वयत्नैर्विधानतः । यत्पुण्यफलमाप्नो
 ति तदेकाग्रमनाः शृणु ॥ ” इत्यादिना ब्रह्मप्रतिमास्थापनस्याप्यग्रेविधानेन च “ अद्य प्रभृतियः पूजा
 मन्त्रयुक्ताङ्कुरिष्यति । तव मर्त्यो धरापृष्ठे यथान्येषान्दिवौकसाम् । भविष्यति च तदंशो दारिद्र्यो
 दुःखसंयुतः ॥ ” इति स्कन्दपुराणीयसावित्रीकृतशापवचने मन्त्रपूर्व्वामित्यभिधानेन च ब्र
 ह्मवैवर्त्ते कृष्णखण्डे चतुस्त्रिंशत्तमेध्याये कृष्णकृताप्सरःशापोद्दारे—“ तव मन्त्रं गृह्णन्ति
 केपि वेश्याभिशापतः । यदन्यदेवपूजायान्तव पूजा भविष्यति ॥ ” इति वचने तन्मन्त्रग्रहण
 स्यैव निषेधेन च शापस्य समन्त्रनित्यपूजामात्रनिवृत्तिपरत्वात् अमन्त्रकनित्यपूजाया निर्व्वाधत्वात्

सर्वदेवपूजान्ते तत्करणे मानं तु कृष्णकृतशापोद्धारवचनोत्तरार्द्धमेव तत्रान्यदेवपूजायामित्यस्य अन्यदेवपूजायाङ्कृतायां सत्यामित्यर्थात् । सा चावाहनविसर्जनवर्जितैवोचिता गंधपुष्पादिभिर्मिलितैरेकदैव भूमौ तत्पूजाकरणस्याचारसिद्धत्वेन भूमौ चावाहनविसर्जनयोरभावस्य प्रतिमास्थानेष्वप्स्वग्रावावाहनविसर्जनवर्जमिति बोधायनेन विधानात् । अत एव शूलपाणौ-ब्रह्मपूजा नित्या सा च यद्यपि देवतान्तरपूजावत्कर्तुमुचिता तथापि सर्वदेवपूजान्ते पूजोपकरणशेषद्रव्यैः ॐ ब्रह्मणे नम इति मन्त्रेणाचरन्ति शिष्टा इत्यभिहितमिति बोध्यम् ॥ ॥ इतिपूजापङ्कजभास्करे ब्रह्मपूजा कथनन्नामैकोनविंशः प्रकाशः ॥ १९ ॥

अथ विंशः प्रकाशः । ततो देवेशं क्षणन्ध्यात्वा ॐ हसः शुचिषद्वसुरन्तरिक्षसद्भोता वेदिषदतिथिर्दुरोणसत् । नृषद्वरसद्वतसद्वयोमसदब्जा गोजा ऋतजा अद्रिजा ऋतम्बृहत् ॥ इति ऋचम्पठेदिति गौडाः । “ननु त्रैविद्या मां सोमपाः पूतपापा इत्यादिगतागतङ्कामकामा लभन्ते ” इत्यन्त भगवद्गीतानवमाध्यायस्थभगवद्वाक्येन काम्यकर्मणुष्ठानस्य मोक्षप्रतिबन्धकत्वावगमात्काम्यपूजा दीनामत्र कथनमयुक्तमिति चेन्न काम्यस्यापीश्वराराधनकर्मणः कालेन वैराग्यपूर्वकनिष्कामपरमेश्वर

राराधनपरत्वजननद्वारा ब्रह्मजिज्ञासुत्वसम्पादकत्वेन जिज्ञासायाश्च ज्ञानजनकत्वेन परम्परया मोक्षसाधकत्वादिति बोध्यम् । अत एव भगवद्गीतासप्तमाध्यायस्थ “चतुर्विधा भजते माञ्जनाः सुकृतिनोज्जुन । आर्त्तो जिज्ञासुरर्थार्थी ज्ञानी च भरतर्षभ । तेषाञ्ज्ञानी नित्ययुक्त एकभक्तिर्विशिष्यते” । इति श्लोकटीकायाम्मधुसूदनस्वामिना ये त्वासुरभावरहिताः पुण्यकर्मणो विवेकिनस्ते पुण्यकर्मतारतम्येन चतुर्विधाः सन्तो माम्भजन्ते क्रमेण कामनाराहित्येन मत्प्रसादान्मायान्तरन्तीत्याह । चतुर्विधा भजन्ते मामित्यादि इत्यवतार्य्य ये सुकृतिनः पूर्वजन्मकृतपुण्यसञ्चया जनाः सफलजन्मानस्ते एव नान्ये माम्भजन्ते सेवन्ते हे अर्जुन तत्र त्रयः सकामाः एकोऽकाम इत्येवञ्चतुर्विधाः तत्र आर्त्तः आर्त्त्या शत्रुव्याध्याद्यापदा ग्रस्तस्तन्निवृत्तिमिच्छन्त्यथा मखभङ्गेन कुपिते इन्द्रे वज्रवासी जनः इत्याद्युक्ता जिज्ञासुर्मुमुक्षुरात्मज्ञानार्थी यथा मुचुकुन्दजनकश्रुतदेवोद्धवादयः । ‘अर्थार्थी इह वा परत्र वा यद्भोगोपकरणन्तल्लिप्सुः’ तत्र इह यथा सुग्रीवो विभीषणश्च परत्र यथा ध्रुवः, एते त्रयोपि भगवद्भजनेन मायान्तरन्ति तत्र जिज्ञासुर्ज्ञानोत्पत्त्या साक्षादेव मायान्तरति आर्त्तोऽर्थार्थी च जिज्ञासुत्वम्प्राप्येति विशेषः इत्यभिहितम् न च सूर्यादीनामीश्वरत्वाभावात्तदीयका

म्यपूजनादीनां बन्धकत्वं स्यादेवेति वाच्यम् “येष्वन्यदेवताभक्ता यजन्ते श्रद्धयान्विताः । तेषां मामैव कौन्तेय यजन्त्यविधिपूर्वकम्॥ अहं हि सर्वयज्ञानाम्भोक्ता च प्रभुरेव च । न तु मामभिजानन्ति तत्त्वेनातश्च्यवन्ति ते॥” इति भगवदुक्तेः परमेश्वराभेदबुद्ध्या तदीयकाम्यपूजनस्यापि परम्परया मोक्षसाधकत्वावगमात् । अत्राविधिपूर्वकमित्यस्य विधिः परमेश्वराभिन्नत्वबुद्धिस्तद्ब्रह्मतत्त्व पूर्वकमित्यर्थः । तेनेश्वरबुद्ध्या तेषाङ्गाम्यपूजनस्यापि मोक्षजनकत्वं बुद्धिसत्त्वशुद्धिद्वाराभवतीत्यायाति । वस्तुतो ना नोपनिषत्पुराणेतिहासेभ्यो ब्रह्मविष्णुशिवदुर्गागणेशाग्नीनां मायावच्छिन्नचैतन्यरूपत्वावगमात्तेषामीश्वरत्वं निर्बाधमेवेति न काप्यनुपपत्तिः । ते चोपनिषदादयो ग्रन्थविस्तरमभ्यासं न लिखिता इति बोध्यम् । किञ्च फलप्रदर्शनं रोचनार्थमेव न तु तत्फलकाममात्रस्य प्रवृत्त्यर्थम् अत एव “वेदोक्तमेव कुर्वाणो निःसङ्गोऽर्पितमीश्वरे । नैःष्कर्म्याल्लभते सिद्धिं रोचनार्था फलश्रुतिः॥” इत्येकादशस्कन्धभागवततृतीयाध्यायेभिधानात् । अत्र श्रीधरः—रोचनार्था कर्मणि रुच्युत्पादनार्था अगदपाने खण्डलङ्कादिवन् यथा पिता बालम्प्रति ब्रवीति पिब पुत्रौषधं खण्डलङ्कादीस्तं दास्यामीति तत्र न खण्डलङ्कादिलाभो गदपानस्य फलम् अपि तु रोगनाशस्तद्वत् । ततश्च कर्माभिरुच्या वेदार्थं विचारयति त

था च “ यो वा एतदक्षरमविदित्वा गार्ग्यस्माल्लोकात्प्रैति स कृपणः ॥ ” इत्यनात्मज्ञस्य कृपणता
 “ तमेतं वेदानुवचनेन ब्राह्मणा विविदिषन्ति ब्रह्मचर्येण तपसा श्रद्धया यज्ञेनानाशकेन च ॥ ”
 इति यज्ञादीनां ज्ञानशेषताञ्चावधार्य निष्कामेषु कर्मसु प्रवर्तते ततश्च “ स्वर्गकामोऽश्वमेधेन य
 जेत ” इत्यादिभिः कामितस्यैव स्वर्गादेः फलत्वेनावगमादकामितोऽसौ न भवतीति नैष्कर्म्यसिद्धि
 भवतीति अत एव भगवद्गीताष्टादशाध्याये “ एतान्यपि तु कर्माणि सङ्गन्त्यक्ता फलानि च । क
 र्तव्यानीति मे पार्थ निश्चितम्मतमुत्तमम् ॥ ” इति । अत्र सङ्गन्त्यक्त्वेत्यादेः सङ्गमहङ्करोमीति कर्तृ
 त्वाभिनिवेशं फलानि चाऽभिसन्धीयमानानि त्यक्त्वांतःकरणशुद्धये कर्माणि कर्त्तव्यानीति मे
 मतम् अत एव हे पार्थ कर्माधिकृतैः कर्माणि त्याज्यानि न त्याज्यानि चेति द्वयोर्ममतयोर्न त्या
 ज्यानीति मम निश्चितम्मतमुत्तमं श्रेष्ठमित्यर्थः इति मधुसूदनस्वामी । द्वादशेऽध्यायेऽपि—“ अथैतदप्य
 शक्तोऽसि कर्त्तुं मद्योगमाश्रितः । सर्वकर्मफलत्यागं ततः कुरु यतात्मवान् ॥ ” इति । अत्र श्रीधरः—न श
 क्तोऽसि तर्हि मद्योगं मदेकशरणन्त्वमाश्रितः सन् सर्वेषां नष्टादृष्टानामावश्यकानाञ्चाग्निहोत्रादिकर्मणा
 म्फले नियतचित्तो भूत्वा परित्यज्य एतदुक्तं भवति यथा तावदीश्वराज्ञया यथाशक्ति कर्माणि कर्त्तव्या

ने फलन्तावदृष्टमदृष्टं वा परमेश्वराधीनमित्येवमपि भावमारोप्य फलासक्तिं परित्यज्य वर्त्तमानो म
 प्रसादेन कृतार्थो भविष्यसीति तात्पर्यमिति । पञ्चमेऽध्यायेऽपि—“ब्रह्मण्याधाय कर्माणि सङ्गन्त्य
 का करोति यः । लिप्यते न स पापेन पद्मपत्रमिवाम्भसा ॥ ” इति । अत्रानन्दगिरिः—भृत्यवदीश्व
 र्थकर्मकरणाद्वा न तत्फलभागित्वं यथा भृत्यः स्वाम्यर्थङ्कर्मणि करोति न फलमपेक्षते तथैव यो
 वेद्वात्मोक्षेपि फलन्त्यक्का भगवदर्थमेव सर्वाणि कर्माणि करोति न स कर्मणा बद्धयते यथा न
 हे पद्मपत्रमम्भसा सम्बध्यते तद्वदित्यर्थ इति फलस्य ब्रह्मणि समर्पणाद्वा न कर्मणां बन्धकत्वम्
 ‘यत्करोषि यदश्नासि यज्जुहोषि ददासि यत् । यत्तपस्यसि कौन्तेय तत्कुरुष्व मदर्पणम् ॥’
 ति नवमाध्यायोक्तेः । अत्र शङ्करानन्दः शुभाशुभफलैरिति एवमीश्वरार्पणबुद्ध्या वैदिकमवै
 देकञ्च युक्तङ्कर्म कुर्वाणस्त्वं शुभाशुभफलैः सुखदुःखप्रदैः स्वर्गनरकहेतुभिर्वा कर्मबन्धनैः
 ऋण्येव बन्धनानि तैर्मोक्ष्यसे मुक्तो भविष्यसि । ननु कर्मण्येवाधिकारस्ते इति “नियतङ्कुरु
 ऋणं त्वम् इति स्वधर्मम् इति च विहितानामेव कर्मणाङ्कर्तव्यत्वविधानात् कथं विहितानामशुभ
 फलत्वमिति चेन्न विहितानामनुष्ठानवैकल्येऽशुभफलहेतुत्वोपपत्तेः यस्याग्निहोत्रदर्शपौर्णमासचातुर्मा

स्यमनाग्रयणमतिथिवर्जितञ्च अहुतमवैश्वदेवमविधिनाहुतमासप्तमाँस्तस्यलोकान् हिनस्तीति स वा
ग्वत्रो यजमानं हिनस्ति” इत्यादि श्रुतेः स्मृतेश्च “मन्त्रतन्त्रस्वरवर्णद्रव्यकालादिनियमवैपरीत्ये स्क
न्ने भिन्ने च विहितानामप्यशुभफलकारित्वमुपपद्यतइतीति दिक् ॥

श्रीगुणेश्वरसिंहेन मिथिलाधिपसूनु ना ।

निर्म्मापितोऽभवत्पूर्णः पूजापङ्कजभास्करः ॥ १ ॥

सूर्येभास्यहुताशनस्य शिवयोः श्रीशस्य च ब्रह्मणः

पूजापङ्कजभास्करोयममलः प्रीत्यै चिरन्तिष्ठतु ॥

लोकानां शिशिरे हिमे च मिहिरो भूसंस्थितानामिव

पात्वन विदुषां सदा सुखकरं लक्ष्मीपतिः सद्गतिः ॥ २ ॥

शाके वेदवियन्नागहिमांशुवलिते १८०४ शुभे ॥

पौषे सिते पञ्चदश्यां ग्रन्थोऽयं पूर्णतामगात् ॥ ३ ॥

इतिपूजापङ्कजभास्करे विंशः प्रकाशः ॥ २० ॥ ॥ समाप्तोऽयं ग्रन्थः ॥

॥ इति पूजापङ्कजभास्करः समाप्तः ॥



हमारे प्रकाशनों की अधिक जानकारी व खरीद के लिये हमारे निजी स्थान :

खेमराज श्रीकृष्णदास

अध्यक्ष : श्रीवेंकटेश्वर प्रेस,

९१/१०९, खेमराज श्रीकृष्णदास मार्ग,

७ वीं खेतवाडी बॉक रोड कार्गर,

मुंबई - ४०० ००४.

दूरभाष/फैक्स-०२२-२३८५७४५६.

खेमराज श्रीकृष्णदास

६६, हडपसर इण्डस्ट्रियल इस्टेट,

पुणे - ४११ ०१३.

दूरभाष-०२०-६८७१०२५,

फैक्स - ०२०-६८७४९०७.

गंगाविष्णु श्रीकृष्णदास,

लक्ष्मी वेंकटेश्वर प्रेस व बुक डिपो

श्रीलक्ष्मीवेंकटेश्वर प्रेस बिल्डिंग,

नूना छापाखाना गली; अहिल्याबाई चौक,

कल्याण, जि. ठाणे, महाराष्ट्र - ४२१ ३०१.

दूरभाष/फैक्स- ०२५१-२२०९०६१.

खेमराज श्रीकृष्णदास

बौक, चाराणसी (उ.प्र.) २२१ ००१.

दूरभाष - ०५४२-४२००७८.

